

# استنبول سے ربط تک

یعنی

۱۹۲۳ء میں خلافت کی تفہیخ کے بعد سے ۱۹۶۹ء تک  
عالم اسلام کے کسی متحده نظام یا ادارہ کے قیام کی مساعی کا  
تاریخی جائزہ

تألیف  
عمران این حسین

نیوجرسی، امریکہ




ترجمہ و تخلیص از محمد سردار اعوان



تقديم از ڈاکٹر اسرار احمد

بانی تنظيم اسلامي دوائی تحریک خلافت پاکستان



مکتبہ حُدَامُ الْقُرآن لاہور

36 کے مازل ناؤں لاہور، فون: 3-35869501

[maktaba@tanzeem.org](mailto:maktaba@tanzeem.org)

نام کتاب ————— استنبول سے رباط تک  
طبع اول تا چارم (اکتوبر 1996ء تا جون 2012ء) 4500  
طبع پنجم نظر ثانی شدہ (جولائی 2020ء) 1100  
ناشر ————— ناظم نشر و اشاعت، مرکزی انجمن خدام القرآن لاہور  
مقام اشاعت ————— 36۔ کے ماذل ٹاؤن، لاہور  
فون: 3-35869501 (042)  
طبع ————— شرکت پرنٹنگ پریس، لاہور  
قیمت ————— 100 روپے

ISBN : 978 - 969 - 606 - 061 - 1

email:publications@tanzeem.org  
website:www.tanzeem.org

# ترتیب

|    |  |   |
|----|--|---|
| 5  | تقدیم از قلم ڈاکٹر اسرار احمد  | * |
| 9  | خلافت، حجاز اور سعودی قوی ریاست  | * |
| 14 | خلافت عثمانیہ کا خاتمه   | * |
| 18 | خلافت کانفرنس قاہرہ (مسی ۱۹۲۶ء)  | * |
| 28 | ورلڈ مسلم کانگریس مکہ (جولائی ۱۹۲۶ء)   | * |
| 35 | قصیٰ اسلامی کانگریس یروشلم (دسمبر ۱۹۳۱ء)   | * |
| 45 | جنگ عظیم دوم کے بعد  | * |
| 59 | اوآئی سی کے قیام سے پہلے کے حالات  | * |
| 69 | رباط میں اسلامی سربراہی کانفرنس (ستمبر ۱۹۶۹ء)<br>اور آر گنائزیشن آف اسلامک کانفرنس کا قیام | * |





## تقدیم

از قلم: ڈاکٹر اسرار احمد

جزائر غرب الہند (ویسٹ انڈیز) میں بڑی تعداد میں ایسے لوگ آباد ہیں جو تقریباً ڈیڑھ دوسو سال قبل ہندوستان کے شرقی صوبہ جات بالخصوص بنگال اور بہار سے نقل مکانی کر کے وہاں جا آباد ہو گئے تھے۔

رقم کے نزدیک ان کا تعلق اول آبنگال کی فرانسیسی تحریک سے تھا اور اس کے کچھ عرصہ کے بعد تحریک شہیدین (سید احمد بریلوی اور شاہ اسماعیل شہید دہلوی) کے باقیات الصالحات سے۔ جنہیں انگریزوں نے ان کی "باغیانہ" سرگرمیوں یادچیپیوں کی بنابر پکڑ پکڑ کر بحری جہازوں میں بھر کر دور و دراز کے "کالے پانی"، یعنی جزیرہ انڈیمان کی بجائے جزر غرب الہند میں آباد (یا صحیح تر الفاظ میں dump) کر دیا تھا۔

چند نسلیں گزر جانے کے بعد ان مسلمانوں کی پانچویں چھٹی نسل اپنے ماضی سے بالکل منقطع ہو گئی اور وہاں کے رنگ میں پوری طرح رنگی گئی۔ چنانچہ تقریباً سب کے سب باضابطہ عیسائی ہو گئے یا مذہب سے بالکل بیگانہ ہو کر وہاں کے ماحول میں جذب ہو گئے۔

یہ یقیناً ان کے اسلاف کی نیک نیتی ہی کا ثمرہ تھا کہ اللہ تعالیٰ نے ہندوستان ہی سے تعلق رکھنے والے ایک جیتید اور نہایت باصلاحیت عالم دین اور عالمی سطح پر تبلیغ اسلام اور بالخصوص رہ عیسائیت کی حد درجہ ماہر شخصیت مولانا شاہ عبدالعیم میرٹھی گو جزر غرب الہند کے ان غریب الوطن اور خود فراموش مسلمانوں کی "بازیافت" کے لیے "مبعوث" فرمادیا۔ ان کے زیر اثر وہاں جو لوگ دوبارہ شعوری طور پر داخل اسلام ہوئے ان ہی کے حلقوں کے ایک اہم عالم دین اور معروف دانشور جناب عمران این حسین ہیں!

مولانا شاہ عبدالعلیم میرٹھیٰ کے داماد ڈاکٹر فضل الرحمن نے اپنے خسر کے مشن کو آگے بڑھانے کے لیے کراچی میں ایک اسلامک منٹر یعنی علوم اسلامی کی درسگاہ قائم کی، جس میں زیادہ تر جزاً غرب الہند ہی سے نوجوان داخل اور مقام ہو کر علم دین کی تحصیل کرتے تھے۔ چنانچہ جناب عمر ان این حسین بھی کشاں کشاں وہاں آگئے اور وہاں ”علیمہ انسٹی ٹیوٹ“ سے علوم دینیہ کی تتحصیل کی۔ مزید برآں ڈاکٹر فضل الرحمن نے اپنے اس انتہائی ہونہار شاگرد کی قدر افزائی کے لیے اپنی صاحبزادی بھی ان کے عقبنکاح میں دے دی۔

برسیل تذکرہ چار اور امور بھی دلچسپی کا باعث ہوں گے:

(i) ایک یہ کہ مولانا شاہ عبدالعلیم صدیقی میرٹھیٰ کے فرزند ارجمند ہیں پاکستان کے مشہور عالم دین اور سیاسی رہنما مولانا شاہ احمد نورانی صاحب.....

(ii) دوسرے یہ کہ جناب عمر ان این حسین صاحب کے ساتھ میرا ایک ذاتی رشتہ یہ ہے کہ میں نے جب ۶۵۔ ۱۹۶۳ء میں کراچی یونیورسٹی میں ایم اے اسلامیات کے سال اول کے لیے باضابطہ داخلہ لے کر جن اکابر علماء سے فیض حاصل کیا ان میں سے ایک تو مولانا افتخار احمد بٹھی ”(سابق رکن جماعت اسلامی) تھے جنہوں نے اپنی بزرگانہ زبردستی ہی سے میرا داخلہ یونیورسٹی میں کرایا تھا۔ دوسرے مولانا منتخب الحق قادری (صدر شعبہ) تھے جن سے اس وقت جو مخلصانہ تعلق میرا قائم ہوا تھا، اس کا ایک نمایاں مظہر یہ ہے کہ جب پیرانہ سالی اور خرابی صحت کی بنا پر وہ کراچی میں بھی تقریباً خانہ نشین ہو چکے تھے، میری دعوت پر مرکزی انجمن خدام القرآن لاہور کے ”محاضرات قرآنی“ میں شرکت کے لیے لاہور تشریف لائے تھے، جس سے لاہور کے کے دینی حلقوں میں تجھب کا اظہار کیا گیا تھا کہ ہم تو سمجھتے تھے کہ ڈاکٹر اسرار احمد دیوبندی ہیں یہ تو ”بریلوی“ نکلے! اور..... تیرے یہی ڈاکٹر فضل الرحمن تھے جن سے میں نے ”اویان عالم کے تقابلی مطالعہ“ کا درس حاصل کیا تھا۔

(iii) یہ کہ مولانا شاہ عبدالعلیم میرٹھیٰ اگرچہ مولانا شاہ احمد رضا خان بریلوی سے باضابطہ بیعت تھے، لیکن جب ۲۰۔ ۱۹۱۹ء میں جمیعت علماء ہند قائم ہوئی اور بعد ازاں عظیم

اور ہندوستان گیر تحریک خلافت چلی اور اس میں ہندوستان کے جملہ خفیٰ حلقوں (جیسے فرنگی محلی، خیر آبادی، دیوبندی، بدایوی، اجمیری وغیرہ) پر مستزرا داہل حدیث علماء بھی شامل ہوئے، تو اگرچہ مولانا شاہ احمد رضا خاں بریلوی کے صاحبزادگان نے اس میں شمولیت اختیار نہیں کی، لیکن مولانا شاہ عبدالعلیم صدیقی نے بھرپور طور پر شرکت کی اور ثابت کر دیا کہ وہ "فرقہ بندی" سے بالاتر مزاج کے حامل ہیں!

(iv) اور چوتھے یہ کہ ڈاکٹر فضل الرحمن کے انتقال کے بعد اسلامک سنٹر کراچی کے منتظرین نے جناب عمران این حسین کو دعوت دی کہ پاکستان مستقل ہو کر اس ادارے کی سربراہی قبول فرمائیں تو انہوں نے پوری خوشی کے ساتھ "بھرت" اختیار کی اور کچھ عرصہ یہ ذمہ داری باحسن وجوہ نبھائی۔ (ان ہی دنوں میری بھی ان سے چند ملاقاتیں کراچی میں ہوئی تھیں، جن کے ضمن میں انہوں نے مجھے اپنے گھر پر بھی مدعو کیا تھا، جہاں "من وراء حجاب" مولانا شاہ احمد نورانی کی ہمشیرہ اور عمران این حسین صاحب کی خوش دامن صاحبہ سے بھی نیاز حاصل ہوا تھا)۔ لیکن ایک موقع پر جب ایک اجتماعی عام میں انہوں نے یہ الفاظ کہہ دیے کہ "اس سنٹر کا تعلق نہ بریلویت سے ہے نہ دیوبندیت سے!" تو پاک و ہند کی فرقہ و رانہ نگ نظری اسے برداشت نہ کر سکی اور انہیں ادارے کی سربراہی سے سکدوش ہونا پڑا، جس کے بعد انہوں نے ریاست ہائے متحدہ امریکہ میں مستقل سکونت اختیار کر لی۔

جز امریکہ اور عوامی دونوں سطحوں پر زبان انگریزی ہی ہے۔ چنانچہ جناب عمران این حسین انگریزی میں تحریر اور تقریر دونوں میں یکساں مہارت اور یہ طولی رکھتے ہیں۔ اور اس وقت امریکہ کے طول و عرض کے علاوہ بہت سے دوسرے ممالک میں بھی انہیں تقاریر و خطابات کے لیے بلا یا جاتا ہے۔ چنانچہ یہ ان کا کرم ہے کہ میری دعوت پر تنظیم اسلامی کے سالانہ اجتماع کے موقع پر منعقد ہونے والی "خلافت کانفرنس" میں شرکت فرمانے کے لیے تشریف لارہے ہیں۔

کراچی کی ایک ملاقات میں جناب عمران این حسین صاحب نے مجھے اپنے اس مقامے

کی نقل عطا فرمائی تھی جو انہوں نے اپنی ڈاکٹریٹ کی تحریک کے لیے (۱۹۲۳ء میں تنخی  
خلافت کے بعد سے ۱۹۶۵ء میں رباط میں منعقدہ عالمی اسلامی سربراہی کانفرنس جس کے  
نتیجے میں "ORGANISATION OF ISLAMIC CONFERENCE" قائم ہوئی) "FROM ISTANBUL TO RABAT" کے عنوان سے  
تحریر فرمایا تھا۔

اب جبکہ ہم نے پاکستان میں قیام خلافت کے لیے عوامی تحریک چلانے کا فیصلہ  
کیا ہے تو عوامی دلچسپی اور معلومات کے لیے میں نے جناب عمران این حسین کی اجازت  
سے اس مقالے کی تلخیص کا اردو ترجمہ "ندائے خلافت" میں بالا قساط شائع کر دیا اور اب یہ  
"خلافت کانفرنس راولپنڈی" کے موقع پر کتابی صورت میں ہدیہ ناظرین کیا جا رہا ہے۔  
امید ہے کہ بفضلہ تعالیٰ عمران صاحب کے پاکستان تشریف لانے کا ارادہ ضرور پورا  
ہوگا اور اس موقع پر شاکرین اس کتاب پر مصنف کا آنونگراف بھی لے سکیں گے۔

ناکسار اسرار احمد عفی عن  
امیر تنظیم اسلامی و داعی تحریک خلافت پاکستان  
کیم اکتوبر ۱۹۹۶ء

## خلافت، حجاز اور سعودی قومی ریاست

امت کی چودہ صدیوں کی تاریخ میں کوئی ایک بھی حکمران ایسا نہیں گزرا جس نے خلافت کا دعویٰ کیا ہوا اور اس پر امت کا اجماع ہو گیا ہو لیکن حجاز با خصوص حریم (مکہ مدینہ) پر اس کا کنٹرول نہ ہو۔ امت کے نزدیک خلیفہ کا منصب اور حریم پر اقتدار ہمیشہ سے سمجھا تصور کیا جاتا رہا ہے۔ اس کی ایک شرعی حیثیت بھی ہے۔ چونکہ حج کی ادائیگی ہر صاحب استطاعت مسلمان پر لازم ہے جس کے لیے حجاز کا سفر ناگزیر ہوتا ہے، اس لیے یہ ممکن نہیں کہ مسلمانوں کے حکمران اعلیٰ کے پاس حج کے انتظامات کا اختیار نہ ہو اور ان انتظامات کے ضمن میں حجاز پر اس کا کنٹرول نہ ہو۔ چنانچہ اس وقت بھی جب دارالخلافہ حجاز سے کوفہ (عراق)، دمشق، بغداد، قاہرہ، یہاں تک کہ استنبول منتقل ہوتا چلا گیا، جو بھی خلیفہ کا عہدہ سنjalat، حجاز پر اپنا اقتدار قائم کرنے پر خصوصی توجہ مرکوز کرتا۔ چنانچہ یہ سلسلہ بغیر کسی رکاوٹ کے پہلی جنگ عظیم میں خلافت عثمانیہ کے خاتمے تک قائم رہا۔

اسلام پر مغربی تہذیب کے غلبے اور عالم اسلام میں سیکولر نظام قائم کرنے کے لیے حجاز پر مغرب کا تسلط ضروری تھا تاکہ خلافت کو کمزور کر کے بال آخر بالکل ختم کر دیا جائے۔ ورنہ جب تک خلافت موجود رہے گی اسے مسلمانوں کے مرکز اور بھتی کی حیثیت حاصل رہے گی۔ چنانچہ برطانیہ نے پہلی جنگ عظیم کے دوران سب سے پہلا کام یہ کیا کہ عثمانیوں کے مقرر کردہ شریف مکہ شریف حسین سے بغاوت کر کر حجاز پر اس کی حکومت قائم کروادی۔ ۱۹۱۶ء تک ذیر میں حجاز یعنی مکہ اور جدہ عثمانیوں کے ہاتھ سے جا چکا تھا، تاہم جنگ کے عرصے میں مدینہ پر سلطنت عثمانیہ کا کنٹرول باتی رہا۔ ۱۹۱۹ء میں بعض عثمانی سپاہیوں نے اپنے جان باز لیڈر، فخری پاشا کے خلاف بغاوت کر کے گویا قصہ ہی تمام کر دیا۔

اپر ۱۹۱۹ء میں جزل ایلن بی کی سرکردگی میں برطانوی فوجوں نے یروشلم پر قبضہ کر لیا۔ یہ بات خاص طور پر نوٹ کرنے کی ہے کہ ایلن بی نے اس مقدس شہر میں داخل ہوتے وقت بڑے فخر سے اعلان کیا کہ ”صلیبی جنگوں کا اب ہمیشہ کے لیے خاتمه ہو گیا“۔ جزیرہ نما عرب میں

برطانوی سازشوں سے اسلام کو درپیش خطرے کے بارے میں اگر کسی کے دل میں کوئی شبہ تھا بھی تو ایں بھی کے اس اعلان سے وہ دور ہو جانا چاہیے تھا۔ بہر حال حجاز کے ہاتھ سے نکل جانے کے چند سال بعد سلطنت عثمانیہ کا بھی خاتم ہو گیا، جو بلاشبہ برطانیہ کی حکمت عملی کی ایک شاندار کامیابی تھی۔ ۳ مارچ ۱۹۲۳ء کو جب بالآخر خلافت عثمانیہ کی مکمل طور پر بساط پیٹ دی گئی تو رہی سہی امیدوں پر بھی پانی پھر گیا۔

۷ مارچ ۱۹۲۳ء کو شریف حسین نے بڑی مستعدی سے اپنے خلیفہ ہونے کا دعویٰ کر دیا۔ اس کے پاس سب سے بڑی دلیل یہ تھی کہ حجاز پر بالفعل اس کا کنٹرول تھا۔ مزید برآں اس نے باشی ہونے کی بھی سخن بکھاری، یعنی اپنا تعلق قریش کے بنوہاشم قبلیے سے جس سے کہ خود بھی اکرم ﷺ تھے، جتنا یا۔ علماء ان کے اس فریب سے اس درجے متاثر ہوئے کہ ماورائے اوردن کے چیف قاضی نے ان کے اس دعویٰ پر صاد کرتے ہوئے انہیں فوراً خلیفہ تسلیم کر لیا۔ ان کی ایک اور خوبی جو اگرچہ مسلم عوام کے نزدیک غیر معتبر تھی مگر خطے میں سیاسی جوڑ توڑ کے لحاظ سے اس کی بڑی اہمیت تھی یہی کہ ان کی پشت پر اس وقت کی عظیم طاقت برطانیہ تھا، جس نے عثمانی سلطنت کے خلاف بغاوت اور حجاز پر قبضہ کرنے میں ان کی مالی، سفارتی اور فوجی امداد کی تھی۔ اوہ جزیرہ العرب کے بارے میں برطانوی پالیسی مختلف مقاصد لیے بڑی جامعیت کے ساتھ آگے بڑھ رہی تھی۔ سب سے پہلے اس کے پیش نظر حریم کو خلیفہ کے کنٹرول سے آزاد کرنا تھا تاکہ مسلمانوں کی مرکزیت باقی نہ رہے ساتھ ہی حجاز میں ایک حلیف حکومت کا قیام ضروری تھا تاکہ آئندہ بھی سیاسی جوڑ توڑ کا موقع فراہم رہے اور ان سب پر مستزاد فلسطین میں ایک یہودی ریاست کا قیام تھا جس کا پیش خیمہ ۱۹۱۶ء کا "سائیکس-پکٹ" (Sykes-Picot) معاہدہ اور ۷ مارچ ۱۹۲۳ء کا اعلان بالغور تھا۔

مسلمانوں کی مرکزیت ختم کرنے میں پورا مغرب یکجا تھا جس کے دباو میں آ کر اس سے قبل سلطنت عثمانیہ کو ذمہ اور جزیہ ختم کر دینا پڑتا تھا۔ برطانیہ اور صہیونیت کے علم میں تھا کہ فلسطین میں قائم ہونے والی اسرائیل کی یہودی ریاست اس وقت تک مسئلہ خطرے سے دوچار رہے گی جب تک مسلمانوں کے لیے ایک خلیفہ موجود ہے۔ اس لیے برطانیہ کے لیے شریف حسین کی خلافت میں بھی اندیشے کا پہلو تھا، کیونکہ آگے چل کر یہ سلسلہ جڑ پکڑ سکتا تھا، چنانچہ برطانیہ نے شریف حسین سے کام نکال لینے کے بعد عبدالعزیز ابن سعود کی پیٹھوںگی اور اسے شریف حسین کے

مقابلے میں لاکھڑا کیا۔ دورانِ جنگ ہی اس مقصد کے لیے برطانیہ نے ابن سعود کے ساتھ سازباز کر رکھی تھی اور پانچ ہزار پونڈ ماہانہ کے عوض اُسے رام کر لیا تھا۔ مجذ میں سعودی طاقت اس اتحاد کے نتیجے میں وجود میں آئی تھی جو وہابی فرقے کے راہنماء اور سعودی قبیلے کے سربراہ کے درمیان قائم ہوا تھا۔ اس کی رو سے حکمرانی کا حق سعود خاندان کو دیا گیا اور مذہبی معاملات میں وہابی فرقے کی عمل داری تسلیم کی گئی تھی۔ ۱۹۰۲ء میں ریاض پر قبضے کے بعد یہ اتحادی طاقت نمایاں طور پر سامنے آئی۔

خلافت پر ہاشمیوں کے دعویٰ کے چار روز بعد ابن سعود نے شریف حسین کے خلاف فوجی کارروائی شروع کر دی۔ یہ عجیب اتفاق ہے کہ اس وقت یروشلم پر یہودی قبضے اور حجاز پر وہابی قبضے دونوں کے لیے خلافت کا قیام خطرے کا باعث تصور کیا جا رہا تھا، مگر برطانیہ اس بارے میں مطمئن تھا کہ حجاز میں سعودی وہابی حکمرانوں کے ہوتے ہوئے خلافت کا بحال ہونا ممکن نہیں رہے گا، کیونکہ وہابی خلیفہ باقی دنیا کے مسلمانوں کے لیے قابل قبول نہیں ہوگا۔ بہر حال برطانیہ کی پشت پناہی حاصل ہونے پر چند ماہ کے اندر ابن سعود نے مکمل تخت کر کے شریف کو جدہ بھاگنے پر مجبور کر دیا۔ بالآخر برطانیہ نے شریف کو قبرص میں پناہ دے کر جدہ اور مدینہ کو سعودیوں کے حوالے کر دیا۔ گزشتہ ایک صدی سے زائد عرصے میں سعودی وہابی اتحادیزبر دست خوزیری کے بعد مکہ اور طائف پر پوری طرح قابض ہو چکا تھا۔ انہوں نے حجاز میں رہنے والے عام مسلمانوں کو مشرکین مکہ پر محمول کرتے ہوئے بے دریخ قتل کرنا شروع کیا، جس پر استبول میں مقیم خلیفہ نے مصر کے مملوک خدیو محمد علی سے کہا کہ وہ اپنے بیٹے اسماعیل کو فوج دے کر حجاز بھیجے۔ اس نے سعودی وہابی جنگجوؤں کو حجاز سے نکال کر صحرائی طرف دھکیل دیا، لیکن ایک صدی بعد جب خلافت ہی باقی تھے رہی اور مسلمانوں کے تمام طاقتورعلاقت سامراج کے شکنچے میں جکڑے گئے تو حر میں اور حجاز پر سعودی تسلط ختم کرانا کسی کے بس میں نہ رہا، خصوصاً جب اسے برطانیہ عظیٰ جیسی طاقت کی پشت پناہی حاصل تھی۔

اگرچہ حجاز پر ابن سعود کا مکمل کنٹرول تھا لیکن دنیا میں بننے والے کروڑوں غیر وہابی مسلمانوں کے ساتھ ہم آہنگی اور امت کے اتحاد کا مسئلہ ابھی طے ہونا باقی تھا۔ چنانچہ انہوں نے پوری دنیا کے مسلمانوں کے نام ایک اعلان جاری کیا کہ سرزی میں حجاز اور حر میں سب کے لیے

ہے، ابن سعود کی حیثیت امامت دار کی ہے۔ انہوں نے مزید کہا کہ مسلمان اپنے نمائندے مکہ بھیجیں تاکہ اس مقصد کے لیے شوریٰ اور اجماع کی بنیاد پر ایک عادل اہل اور نمائندہ انتظامیہ مقرر کی جائے۔ یہ اعلان اسلام کے تقاضوں کے عین مطابق تھا، ابھی حجاز کی حیثیت نبی ﷺ کے قائم کردہ دارالاسلام کی تھی، لیکن یہ خوبصورت اعلان صرف دکھاوے کے لیے تھا، اصلًا اس کا مقصد الازہر کے اس اقدام کا توز کرنا تھا جو خلافت عثمانیہ کے خاتمے کے نتیجے میں کیا گیا تھا۔ الازہر کی طرف سے تجویز پیش کی گئی تھی کہ قاہرہ میں ایک میں الاقوامی اسلامی خلافت کا نفرس منعقد کی جائے جو دیگر امور کے علاوہ مسلمانوں کے لیے ایک خلیفہ کا تقرر کرے۔ وہابی بڑے زور شور سے اس بات کی تلقین کرتے رہے تھے کہ خلافت راشدہ کے بعد سے صحیح معنوں میں خلافت قائم نہیں رہی، لہذا انہیں الازہر کی اس تجویز کا خیر مقدم کرنا چاہیے تھا، لیکن اس کے بر عکس انہوں نے موقع پرستی کا مظاہرہ کرتے ہوئے اس تجویز کو ناکام بنانے میں ایڑی چوٹی کا زور لگا دیا اور قاہرہ کا نفرس کے تبادل کے طور پر ۱۹۲۶ء کے حج کے موقع پر مکہ میں ایک کا نفرس منعقد کرنے کی تیاری شروع کر دی جس کے دائرہ کار سے خلافت کا مسئلہ سرے سے خارج تھا۔ برطانوی حکومت عملی کا یہ شاہکار تھا کہ ہندوستان کے مسلمانوں نے، جو پورے عالم اسلام میں خلافت کے سب سے زیادہ شیدائی تھے اور خلافت عثمانیہ کے حق میں زبردست تحریک چلا چکے تھے، میں رجون ۱۹۲۶ء میں قاہرہ کا نفرس کی بجائے جولائی ۱۹۲۶ء کی مکہ کا نفرس میں شرکت کی۔ بہر حال مکہ کا نفرس کامیاب رہی اور عالم اسلام کے مرکز یعنی حجاز میں ایک قویٰ ریاست کے قیام سے خلافت کا مسئلہ طویل عرصے کے لیے پس پشت چلا گیا۔ مکہ کا نفرس کی کامیابی نے عالم اسلام کے لیے مصطفیٰ کمال پاشا کے نقش قدم پر چلنے اور قومی ریاستیں قائم کرنے کا راستہ ہموار کر دیا۔ ۱۹۲۳ء کے بعد کی تاریخ ان خرابیوں کی گواہ ہے جو امت مسلمہ کے جد میں قومی اور لادینی ریاست کا تصور قبول کر لینے کے باعث پیدا ہو گئی، نیزان سلطی اور بچگانہ کوششوں سے بھی عبارت ہے جو علی سلطی پر نظام اسلام کی قومی ریاست کے تصور کے حوالے سے تجدید کے لیے کی گئی۔

علامہ اقبال اور مولانا مودودی دونوں نے ما بعد خلافت دور میں اسلامی نظام سے متعلق اجتہادی کاوش کی، جس کے نتیجے میں ایک "اسلامی ریاست" کا تصور ابھرا۔ بدتری سے اسلامی ریاست قائم کرنے کے لیے جو کوششیں کی گئیں ان کے نتیجے میں امت کے سیاسی مرکز کا قیام اور

حقیقی نظام اسلام کا تصور نظر وں سے او جھل ہوتا چلا گیا۔ نتیجہ یہ ہوا کہ سارے عالم اسلام کی سیاسی سوچ غلط رخ پر مژگُری جو آج بھی اسی غلط رخ پر جاری ہے۔ چنانچہ خلافت کے بعد کی صورت حال اور موجودہ عالمی تناظر میں نظام اسلام کے تقاضوں کو بحث کے لیے ہمیں تاہرہ مکہ اور بعد میں منعقد ہونے والی کانفرنسوں کا قدرتے تفصیل سے جائزہ لینا ہوگا۔



## باب دوم

### خلافتِ عثمانیہ کا خاتمہ

#### پہلی جنگ عظیم

پہلی جنگ عظیم کہنے کو تو یورپ کی جنگ تھی لیکن اس سے عالم اسلام میں جوشیب و فراز آئے ان کی مثال مسلمانوں کی تیرہ صدیوں کی تاریخ میں نہیں ملتی۔

اولاً: اس وقت کی عظیم مسلم طاقت اور خلافت پر حکمن، سلطنت عثمانیہ کا جنگ میں مرکزی قوتوں کا ساتھ دینے کا فیصلہ اگرچہ آج تک ایک تنازعہ امر شمار ہوتا ہے، کیونکہ آخر وقت تک عثمانی قیادت اس مخصوصے میں تھی کہ جنگ میں حصہ لیں یا نہ لیں اور کس کا ساتھ دیں کس کا نہ دیں، لیکن گمان یہ ہے کہ اس فیصلے کے پیچے انگریزوں اور یہودیوں کا ہاتھ تھا۔ یہودی راہنماء جنہیں برطانیہ کی تائید حاصل تھی، اس سے قبل یروشلم کا کنٹرول حاصل کرنے کی ناکام کوشش کرتے رہے تھے، پھر تک کہ اسے خریدنے کی کوشش بھی کی گئی، لہذا جنگ میں برطانیہ کے پیش نظر ایک اہم مقصد مسلمانوں کو کمزور کر کے فلسطین میں یہودی ریاست قائم کرنا بھی تھا۔ عثمانی قیادت جنگ میں سارے عالم اسلام کو ساتھ لینا چاہتی تھی، چنانچہ سلطنت عثمانیہ کے شیخ الاسلام نے ۲۳ نومبر ۱۹۱۴ء کو اتحادی طاقتلوں کے خلاف لڑنے کا فتویٰ جاری کیا۔ لیکن برطانیہ عرب قومیت کو ہوادے کر مسلمانوں کی اس عالمگیر قوت میں شگاف ڈالنے میں کامیاب ہو گیا۔ جنگ شروع ہونے کے دو سال کے اندر برطانیہ کی شہ پر شریف حسین نے ترکوں کے خلاف بغاوت کر کے مسلمانوں کے مرکز، حجاز پر اپنی حکومت قائم کر لی۔ مکہ اور مدینہ ہاتھ سے نکل جانے سے عثمانی قیادت کو زبردست دھچکا لگا۔ برطانیہ نے اگلا اقدام یہ کیا کہ عراق اور ماورائے اردن کی بادشاہی شریف حسین کے دو بیٹوں کو سونپ دی۔ ۱۹۱۹ء تک برطانوی جرنل ایلن بی عرب فوجوں کو لے کر لڑتا ہوا یروشلم جا پہنچا۔ لیگ آف نیشنز نے فلسطین پر برطانوی تسلط کی توثیق کر دی۔ ۱۹۲۸ء میں برطانیہ نے فلسطین کو خالی کر کے وہاں اسرائیل کی ریاست قائم کر دی۔

جنگ میں سلطنت عثمانیہ کو بری طرح حکمت ہوئی۔ اتحادی اس جنگ میں بڑی چالاکی سے

مسلمانوں میں پھوٹ ڈالنے میں کامیاب رہے۔ برطانیہ اور فرانس نے ہندوستان کے مسلمانوں اور عربوں کو ساتھ ملا کر انہیں ترک مسلمان بھائیوں کے خلاف لڑایا جس سے عالمگیر اسلامی بھائی چارے کی بنیادیں ہل گئیں۔ تاہم مصطفیٰ کمال کی سرکردگی میں ترکی کی قومی فوج نے بے جگری سے لڑتے ہوئے اپنے ملک کو یورپی طاقتوں کے قبضے میں جانے سے بچا لیا۔

### ترک قوم پرست اور خلافت

ترکی کی نیشنل قوتیں ۵۰ سال سے سلطان کے خلاف نبرد آزمائھیں جسے وہ شخصی آمریت پر محول کرتی تھیں؛ لہذا یہ قوتیں دستوری حکم نامے کے ذریعے سلطان کے اختیارات محدود کرانے کے درپے تھیں۔ ترکی کی نیشنل قوتیں سلطنت عثمانیہ کے مقابلے میں مغربی تہذیب کی برتری کا باعث سیکولر ازم کو قرار دیتی تھیں۔ ادھر جب نہ صرف مکہ اور مدینہ ہاتھ سے جاتے رہے بلکہ جنگ میں مسلمانوں نے اپنے ترک بھائیوں پر گولیاں چلانیں تو عالم اسلام کا آپس کا جو رشتہ چلا آ رہا تھا وہ خود بخود دٹوٹ گیا جس سے قوم پرست قوتیں کو موقع مل گیا کہ ترکی کی اسلامی حکومت کو ختم کر کے مغربی طرز کی جدید سیکولر قومی ریاست، جمہوریہ ترکی کی داع غ بیل ڈالیں جس کا لازمی جزو ہی مذہب اور ریاست میں عیحدگی ہو۔ چنانچہ ترکی کی کئی وجود میں آنے والی گرینڈ نیشنل اسمبلی نے ۱۹۲۲ء میں عبدالجید کو خلافت کے عہدے پر فائز کر کے گویا انہیں مسلمانوں کے مذہبی امور کا نگران مقرر کر دیا جبکہ دنیاوی معاملات سے انہیں فارغ کر دیا گیا۔

ترکی میں خلافت کا خاتمہ تو ہو گیا لیکن جس طرح یورپ والوں نے سلطنت روما کے خاتمے کے بعد عیسائیت کو بھی خیر باد کہہ دیا تھا اس طرح ترکی سے اسلام کو نکال باہر کرنا کسی کے بس کا روگ نہ اس وقت تھا نہ آج ہے۔ خلیفہ اور پوپ میں جو فرق ہے اسے دور نہیں کیا جاسکتا۔ دوسری بات یہ ہے کہ چونکہ اسلام میں مذہب اور ریاست کی عیحدگی کا کوئی تصور نہیں، لہذا ریاست میں سیکولر ازم کی پیوند کاری کا رعبہ ہے۔ خلافت کو جو مقام حاصل ہے سیکولر نظام اس کی گرد کو بھی نہیں مانگ سکتا۔ اس کا اندازہ آپ اس سے کر سکتے ہیں کہ ترکی میں مصطفیٰ کمال کی طاقت کو کمزور کرنے کے لیے انگریزوں کو بالآخر ہندوستان میں تحریک خلافت کا ہی سہارا لینا پڑا۔ ادھر ترکی کے قوم پرستوں کو بھی بہت جلد اس کا اندازہ ہو گیا کہ اگر جرأت سے کام نہ لیا گیا تو ریاستی امور دوبارہ اسلام کے قبضے میں چلے جائیں گے۔ لہذا توقع کے میں مطابق ترکی کی گرینڈ نیشنل اسمبلی نے

۳ مارچ ۱۹۲۳ء کو ایک قانون کے مطابق خلافت کی بساط ہی لپیٹ دی۔ اس کے لیے جو قانون منظور کیا گیا اس کے الفاظ یہ تھے:

”خیفہ کو معزول کیا جاتا ہے، خلافت کا منصب منسوخ کر دیا گیا ہے، اس لیے کہ خلافت کے معنی حکومت اور جمہوریت نہیں۔“

امت کی تاریخ میں اس قانون کا منظور کیا جانا ایک فیصلہ گمن موڑ کی حیثیت رکھتا ہے۔ یہ پہلا موقع تھا کہ مسلمان خلیفہ سے کلینا محروم ہو گئے تھے ورنہ بد سے بدتر حالات میں بھی خلافت کا اوارہ موجود رہا تھا۔ اور اب گویا یہ بات حقی ہے کہ عالم اسلام خلافت کے بعد کے دور میں سانس لے رہا ہے۔

### خلافت کا خاتمه اور الازہر کا اقدام

خلافت کے خاتمے اور اس کی جگہ مغربی طرز کی سیکولر قوی ریاست کے قیام سے جواہم تبدیلی عمل میں آ رہی تھی، علامہ اقبال جیسے عظیم مفکر بھی غالباً پوری طرح اسے سمجھنے سے قاصر رہے تھے۔ اس لیے کہ خلافت اسلام کا جزو لازم ہے اور خلافت کا خاتمه اسلام کے ایک بہت بڑے حصے سے گویا دستبرداری تھی، لہذا اس کا مقابلہ اس پیمانے پر کیا جانا چاہیے تھا جس پیمانے پر تبدیلی واقع ہو رہی تھی۔ بہر حال ترکی کی اسی میں اس قانون کی منظوری کے ۲۲ روز بعد قاہرہ میں الازہر یونیورسٹی کے ریکٹر نے یونیورسٹی اور دیگر اہم مصری علماء سے ملاقات کر کے خلافت کے مسئلے پر یہ اعلامیہ جاری کیا:

”خلافت جو امامت کے ہم معنی ہے، دینی اور دنیاوی معاملات میں تمام مسلمانوں کا مسئلہ ہے، کیونکہ یہ پوری ملت کے مفادات کی نگہداشت اور امامت کے معاملات کو چلانے کی ضامن ہوتی ہے۔“

امام کی توضیح کے بارے میں علماء کا کہنا تھا کہ اس سے مراد:

”..... وہ نائب ہے جس کے ذمے مذہبی قوانین کی نشر و اشاعت، ان کا نفاذ اور دنیاوی معاملات کو شریعت کے مطابق چلانا ہوتا ہے۔“

”اہل حل و عقد کی طرف سے بیعت کے نتیجے میں یا بصورت دیگر اپنے پیشوں کی جانب سے بطور جائشیں نامزدگی کے ذریعے امام کا تقرر عمل میں لاایا جاتا ہے۔“

”اگر صورت حال ایسی ہو کہ کوئی فریق ناجائز طور پر خلافت پر قابض ہو جائے تو طاقت

کے ذریعے بھی یہ منصب حاصل کیا جاسکتا ہے اور اس منصب کو مزید تعقیت دینے کے لیے پہلے خلیفہ کو فتح حاصل کرنے والے شخص کی بیعت کرنے کا موقع دیا جاسکتا ہے۔ ماضی میں پیشتر خلفاء کا معاملہ اسی طرح کارہا ہے۔“

بہرحال مصر کے علماء نے ترکی کی گرینڈ نیشنل آسٹبلی کی طرف سے خلافت کے منصب پر عبدالجید کے ایسے تقرر کو جس میں سیاسی اختیارات خلیفہ کی بجائے نیشنل آسٹبلی کے پاس ہوں اور پہلے سے موجود خلافت کو ختم کر دیا گیا ہو، اس بنا پر بدعت قرار دیا اور اس کی مذمت کی کہ اسلام میں اس سے پہلے اسی کوئی مثال موجود نہ تھی۔ مزید برآں ان علماء نے ایک اسلامی کانگریس بلانے کا فیصلہ کیا تاکہ اس میں تمام مسلمانوں کے نمائندے آ کر نئے خلیفہ کے تقرر کے بارے میں غور کریں۔ خلافت عثمانیہ کے خاتمے پر دنیا کے مسلمانوں کا یہ پہلا سنجیدہ رو عمل تھا، لیکن اس میں جو تجویز سامنے لائی گئی تھی اپنی جگہ وہ خود اسلام کے روایتی طرز عمل سے مطابقت نہیں رکھتی تھی؛ بلکہ اسے بھی بدعت قرار دینا بے جانتہ ہو گا۔

الازہر کے علماء تمام دنیا کے مسلمانوں کے نمائندوں کی کانگریس کے ذریعے نئے خلیفہ کے انتخاب کی تجویز دے رہے تھے جبکہ پہلی صدی کے نصف اول کے بعد سے لے کر اسلام کی پوری تاریخ میں کبھی بھی عوام نے خلیفہ کا انتخاب نہیں کیا تھا اور نہ ہی اس پوری تاریخ میں مسلمان عوام کی کسی آسٹبلی یا کانگریس نے خلیفہ منتخب کیا تھا۔ چنانچہ یہ تجویز پہلے ہی مرحلے میں مشکلات کا شکار ہو گئی۔ جس کمیٹی کو کانگریس کے انعقاد کی ذمہ داری سونپی گئی تھی وہ اصل مسئلے کو چھوڑ کر نئے خلیفہ کے انتخاب کے مسئلے میں الجھ کر رہ گئی۔ البتہ ایک بہت اہم بات یہ سامنے آئی کہ اسلام کی پوری تاریخ میں پہلی مرتبہ جید علماء کی طرف سے یہ تجویز پیش کی گئی کہ امت کو درپیش اہم مسائل پر مسلمانوں کی ایک نمائندہ آسٹبلی یا کانگریس میں بحث کی جاسکتی ہے۔ واقعہ یہ ہے کہ جہاں تک مجوزہ کانگریس میں شوریٰ اور اجماع کے ذریعے فیصلہ کرنے کا تعلق ہے، تو مسلمانوں کی خلافت راشدہ کے بعد کی تاریخ کی نسبت یہ طریقہ کا ر حقیقی اسلام سے قریب تر ہوتا۔



## باب سوم

# خلافت کا نفرنس قاہرہ (مئی ۱۹۲۶ء)

### ایجاد

مئی ۱۹۲۶ء میں قاہرہ میں ہونے والی کانفرنس میں مندرجہ ذیل امور پر غور کیا گیا:

- (۱) خلافت کی تشریع اور خلیفہ کے مطلوبہ اوصاف کیا اسلام میں خلافت ضروری ہے؟
- (۲) خلافت کے انعقاد کا طریقہ کار؟
- (۳) کیا اس وقت ایسی خلافت قائم کی جاسکتی ہے جو شریعت کے تمام تقاضے پورے کرے؟
- (۴) اگر نہیں تو کیا اقدام ہونا چاہیے؟
- (۵) اگر کانگریس خلیفہ مقرر کرنے کا فیصلہ کرے تو اس فیصلے کو عملی جامہ پہنانے کے لیے کیا کرنا ہوگا؟

### وفود

کانگریس میں شرکت کے لیے مصر، لیبیا، تیونس، مراکش، جنوبی افریقہ، ڈچ آئیٹ اند نیشنز (اب انڈونیشیا)، یمن، حجاز (اب سعودی عرب)، فلسطین، عراق اور پولینڈ سے وفد آئے۔ بہت سے اہم اسلامی ممالک اور دیگر مسلمانوں کے نمائندوں کی عدم شمولیت نمایاں طور پر محسوس کی گئی، مثلاً ترکی، فارس (اب ایران)، افغانستان، مجدد (جواب سعودی عرب میں شامل ہے) اور روس، چین اور ہندوستان سے مسلمانوں کے نمائندے۔

ترکی نے معذرت کرتے ہوئے کو راجواب دے دیا کہ ہمیں خلافت کا کوئی مسئلہ درپیش نہیں۔ فارس کو جو ایک شیعہ ملک تھا، تھی خلیفہ سے دیے ہی کوئی لمحہ نہیں تھی۔ رومنی، چین اور ہندوستان کے مسلمانوں نے، جن کی حیثیت غیر مسلم ممالک میں اقلیتوں کی تھی، مشترک روایہ اپنایا۔ ان کا خیال تھا کہ یہ محض ایک علمی نوعیت کا اجتماع ہے، نہ تو کسی کے پاس کوئی اختیار ہے اور نہ ہی ان سے انہیں کوئی قابل ذکر مدد اور تحفظ حاصل ہو سکتا ہے۔ لیکن ان کی شرکت کی اصل وجہ یہ تھی

کہ قاہرہ کا نفرنس کے مقابلے میں عبدالعزیز ابن سعود نے بھی ایک کا نفرنس طلب کی تھی۔ شاہ سعود خود خلافت کے دوبارہ قائم ہونے سے خوفزدہ تھے، کیونکہ ان کے پیش نظر مکہ اور مدینہ کے مقدس شہروں پر اقتدار کا مقصد اپنے خاندان کی بادشاہت قائم کرنا تھا۔

بہرحال قاہرہ میں جو نمائندے جمع ہوئے انہوں نے سنوی سلسلے کے سید اور لیس سنوی کو برکہ اور تریپولی کا امیر نامزد کر لیا، اس لیے کہ کا نفرنس کے شرکاء کو یہ تأشیر دلا یا گیا کہ ان کے خلیفہ منتخب ہونے کے بہت زیادہ امکانات ہوں گے۔ کا نفرنس کے ۱۳، ۱۵، ۱۸ اور ۱۹ مئی ۱۹۲۶ء کو کل چار اجلاس ہوئے۔ پہلے روز کے اجلاس میں ایک کمیٹی مقرر کی گئی جس کا کام مختلف تجویزیں کا جائزہ لے کر انہیں کا نگریں کے سامنے پیش کرنا تھا، چنانچہ کمیٹی نے فوراً ہی یہ تجویز سامنے رکھی کہ کا نگریں کی کارروائی راز میں رکھی جائے، مگر یہ تجویز چوتھے اجلاس عام میں رد کر دی گئی، جس کا فائدہ یہ ہوا کہ اس کا سارا ریکارڈ آج حرف بحروف ہمیں دستیاب ہے۔ دوسری اور تیسرا کمیٹی کا تقریر دوسرے عام اجلاس میں کیا گیا۔ دوسری کمیٹی کے ذمے ایجنسی کی شق نمبر ۱، ۲، ۳ اور تیسرا کمیٹی کے ذمے شق نمبر ۴، ۵، ۶ کا جائزہ لینا تھا۔ چنانچہ کا نگریں کی ساری کارروائی اپنی انہی دو کمیٹیوں کی روپرثوں اور ان پر بحث مباراثہ اور ان کے بارے میں فیصلوں پر مشتمل ہے۔ لہذا اب ہم ان روپرثوں کے تجزیے کی جانب آتے ہیں۔

## کمیٹی نمبر ۲

خلافت کی تشریع کے ضمن میں کمیٹی نے المار و روی، ابن خلدون اور ایسے ہی دوسرے علماء کی تحریروں کو بنیاد بنا�ا۔ انہوں نے اس بات پر خاص طور پر زور دیا کہ خلیفہ کا اقتدار دنیا وی اور مذہبی دونوں شعبوں پر ہونا لازم ہے۔ دوسری بات انہوں نے یہ کہی کہ ایک وقت میں ایک ہی خلیفہ ہونا ضروری ہے، کیونکہ دوسرے مقاصد کے ساتھ خلافت کا ایک مقصد وحدتِ امت بھی ہے۔

کمیٹی کے سامنے دوسرے سوال (کیا اسلام اور خلافت لازم و ملزم ہیں؟) بہت حد تک غیر معمولی توجیہ کا تھا۔ نبی صلی اللہ علیہ وسلم کی وفات سے لے کر اس وقت تک اسلام کی پوری تاریخ میں سنی مسلمانوں کے نزدیک خلافت کو بہت مرکزی اہمیت حاصل رہی تھی، یہی نہیں بلکہ اس دوران میں مسلمانوں نے بھی یہ سوچا تک نہ تھا کہ خلافت کے علاوہ بھی کوئی صورت حال پیش آسکتی ہے، لہذا کسی مسلمان کا یہ رائے دینا کہ خلافت کا کوئی تبادل بھی ہو سکتا ہے، اپنے آپ کو بعد عقی شمار کرانا تھا۔

لیکن دوسری طرف احوال واقعی کے اعتبار سے ایک شخص، ترکی کے مصطفیٰ کمال نے بیک جنبش قلم خلافت کو ختم کر کے مسلمانوں کو ایسی صورت حال سے دوچار کر دیا تھا کہ فی الواقع خلافت کا وجود دنیا میں باقی نہ رہا تھا۔ یہ تھے وہ حالات جن کی موجودگی میں کانگریس کو اس سوال پر غور کرنا تھا کہ کیا خلافت اور اسلام لازم و ملزم ہیں؟ غالباً اس سے زیادہ اہم سوال مسلمانوں کی پوری تاریخ میں سامنے نہیں آیا تھا جس کا جواب امت کے زعماء کو دینا پڑا ہو۔ چنانچہ کمیٹی کے پاس سوائے اس کے اور کوئی جواب نہ تھا کہ خلافت کے بغیر اسلام کا کوئی تصور نہیں، لیکن اسلام کا یہ ایک ایسا جزو ہے جسے یعنی اس موقع پر اور اسی وقت عملی جامد نہیں پہنایا جا سکتا۔ بالفاظ دیگر یہ ایک دنی فریضہ ہے جو کم از کم اس وقت مسلمان ادا کرنے سے قاصر ہیں۔ لیکن یہ اس سوال کا کوئی مناسب جواب نہ تھا۔ اللہ تعالیٰ جو ہر شے کا جانے والا ہے اپنے بندوں کے سپرد ایسی ذمہ داری کیوں کرے گا جو پوری کرنا ان کے بس میں نہ ہو!

یا تو یہ کہیں کہ اسلام کی رو سے خلافت کا وجود لازم نہیں ہے اور یا پھر یہ کہ ہے تو لازم مگر ہم سے یہ قائم نہیں ہو سکی، جس کا مطلب یہ ہوا کہ تمام مسلمان گناہ گار ہیں اور آخرت میں سزا کے مستوجب ہوں گے۔

تیرے سوال (خلافت قائم کیسے ہو؟) کا جواب کمیٹی نے یہ دیا:  
 خلیفہ وقت کی جانب سے جائشیں کی نامزدگی کے ذریعے .....  
 بارسون مسلمانوں کی طرف سے تقرر کے ذریعے ..... یعنی ایسے اشخاص جنہیں عوام مانتے ہوں، مثلاً علماء، امراء اور دوسرے ممتاز صائب الرائے اشخاص باہم مشورے سے خلیفہ کا تقرر کر سکتے ہیں۔

ایک مسلمان فاتح کی حیثیت سے خلیفہ کے منصب پر فائز ہو سکتا ہے، خواہ وہ دوسری شرائط پوری نہ کرتا ہو۔

کمیٹی نمبر ۲ کی اس روپورٹ پر عراقی وفد کے ایک رکن، تیونی پروفیسر عبدالعزیز آفندی اور مصر کے وفد کے سربراہ شیخ محمد الاحمدی الطواہری کے درمیان ایک نہایت اہم اور دلچسپ بحث چھڑ گئی جس کا موضوع تھا: اسلام کے نظریاتی اصول اور اجتہاد کی ضرورت۔

آفندی: ”اس میں کسی شک و شے کی منجاش نہیں کہ خلافت کے مسئلے کا حل انتہائی اہم ہی نہیں

مشکل بھی ہے، اس لیے میری تجویز یہ ہے کہ کانگریس کو اگلے سال تک ملتوی کر دیا جائے تاکہ ہم اس مسئلے کے تمام پہلوؤں کا تفصیل کے ساتھ جائزہ لے سکیں۔ محض نظری اعتبار سے مسئلے کا حل تلاش کرنے سے بات نہیں بنے گی، موجودہ حالات اور خاص طور پر اسلامی اداروں پر بیرونی اثرات کو بھی ایک حد تک پیش نظر رکھنا پڑے گا۔“

شیخ الفتو اہری: ”ہمارے سامنے جو نظریاتی سوالات آئے ہیں ان کا جائزہ لینے کے وقت ہمیں اجتہاد کا سہارا لے کر کوئی نیا نظریہ سامنے نہیں لانا چاہیے۔ ہمیں اپنے آپ کو اسلام کے مسئلے اصولوں کا پابند رکھنا چاہیے۔ جہاں تک ان اصولوں کو عملی جامہ پہنانے کا تعلق ہے تو یہ آپ پر منحصر ہے، آپ کہہ سکتے ہیں کہ یہ ہمارے بس سے باہر ہے۔“

آفندی: ”میں نہ تو کوئی نیا اصول وضع کرنے کے حق میں ہوں اور نہ ہی اجتہاد کی دلالت کر رہا ہوں، میں صرف یہ کہنا چاہتا ہوں کہ اگر آپ ان اصولوں کی تائید کرتے ہیں جن پر عمل درآمد ہمارے اختیار میں نہیں ہے تو اس کا حاصل کیا ہو گا؟“

شیخ الفتو اہری: شریعت کے حوالے سے یہ سوال اٹھانا کہ وہ ایک وقت میں قابل عمل ہے اور ایک دوسرے وقت میں قابل عمل نہیں ہے، اسلام کے لیے خطرناک ہے۔ ہمارے نزدیک شریعت کے عام اصولوں کے اطلاق میں کوئی استثناء نہیں ہے اور حالات یا وقت کے تقاضے کچھ بھی ہوں ان اصولوں میں ترمیم یا تجدید کی کوئی گنجائش نہیں۔“

بلاشبہ شیخ الفتو اہری یہ کہنے میں پوری طرح حق بجانب تھے کہ اللہ تعالیٰ کے عطا کردہ قوانین میں کسی قسم کی تبدیلی نہیں کی جاسکتی، خواہ ظروف و احوال کا تقاضا کچھ بھی ہو شریعت اپنی اصل شکل میں برقرار رہے گی چاہے مسلمانوں کے لیے ایک خاص وقت میں اس پر عمل درآمد کرنا ممکن ہو یا نہ ہو۔ تاہم آفندی کا یہ سوال بہت اہم تھا جس کا کسی کے پاس کوئی جواب نہ تھا، یعنی یہ کہ اگر ہم اس وقت سیاسی سطح پر شریعت نافذ کرنے میں کامیاب نہیں ہوتے تو اس کے نتائج کیا ہوں گے؟ اصل شیخ الفتو اہری اور آفندی دونوں کے نقطہ نگاہ میں ایک بنیادی خاتمی تھی۔ وہ قرآن کے اس واضح ہدایان کی طرف توجہ دینے سے قاصر رہے کہ اللہ تعالیٰ نے ہر معاشرے میں دو چیزیں نیتی گی ہیں، ایک شریعت اور دوسرے منہاج (ایک کھلاراستہ)۔ چنانچہ ان ابدی قوانین کے علاوہ، جن میں کوئی تبدیلی نہیں لائی جاسکتی اور جن کی الفتو اہری کے مطابق پیروی ہم پر ہر حال میں لازم ہے، ایک

منہاج بھی موجود ہے جس میں یہ لچک موجود ہے کہ غیر معمولی ذہانت کے حامل افراد بدلتے ہوئے حالات کے تحت توانیں اخذ کر سکیں۔

بنیادی مسئلہ، جس کی نشاندہی کرنے میں کمیٹی نمبر ۲ اور کانگریس کے ارکان ناکام رہے اور نتیجتاً یہ کانگریس ناکام ثابت ہوئی، خلافت کارروائی حیثیت سے ہٹ کرنے سے جائزہ لینے کا تھا۔ نظری طور پر خلافت سے مراد اسلامی نظام قیادت ہے۔ چنانچہ مسلمانوں کو حکم دیتے ہوئے قرآن مجید میں اس کا یوں ذکر آیا ہے:

**(يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكُمْ هُمُ الْمُفْكُمُونَ) (النساء: ۵۹)**

”اے ایمان والو! اطاعت کرو اللہ کی اور اطاعت کرو (اللہ کے) رسول کی اور (اطاعت کرو) ان کی جو تم میں اولو الامر قرار پائیں۔“

یہاں یہ بات خاص طور پر نوٹ کرنے کی ہے کہ قرآن حکیم صیغہ واحد میں کسی ایک شخص کی اطاعت کا حکم نہیں دیتا بلکہ ”ان“ اصحاب اقتدار کی اطاعت کا حکم دیتا ہے، جس سے صاف ظاہر ہوتا ہے کہ امت میں ایک سے زائد اصحاب اقتدار ہو سکتے ہیں۔ قرآن میں کہیں یہ نہیں آیا کہ پوری امت کی قیادت لازماً ایک، ہی شخص کے ہاتھ میں ہو (اور اسے خلیفہ کا ہی نام دیا جائے)۔ البتہ امت پر سارے مسلمانوں کے لیے اقتدار کسی ایک شخص کے پرداز کرنے پر کوئی پابندی بھی نہیں، لیکن قرآن کی رو سے ایسے سیاسی نظام میں عوام کے اتفاقی رائے کو بہر حال بنیادی حیثیت حاصل ہوگی۔

نبی ﷺ کی وفات کے بعد اسلام کے ابتدائی دور میں امت کے نزدیک ایک شخص کے ہاتھ میں زمام اقتدار دینا ضروری خیال کیا گیا۔ وحدت اسلامی کے لیے ایسا کرنا ضروری تھا۔ اسی طرح یہ بھی ضروری تھا کہ قیادت قریش کے اندر رہے۔ تاہم یہ سلسلہ صرف ایک صدی تک جاری رہ سکا، جس کے بعد بیک وقت ایک سے زائد حکمران بر سر اقتدار رہے اور امت کی بقیہ تاریخ میں کبھی واحد قیادت کا دور لوٹ کر نہ آیا۔ البتہ نظر یا تی طور پر قرون اولیٰ کے طرز حکمرانی کا تصور اور اس کی ترتیب امت کے دل و دماغ میں موجود رہی۔ صدیوں پر محیط یہ تصور اس قدر ذہنوں میں رائج ہو گیا کہ ایک حکمران اور اس کا قریش میں سے ہونا اسلام کا لازمی تقاضا سمجھ لیا گیا۔ یہاں

تک کہ آج بھی شیعی علماء اور کثر مذہبی طبقہ اس پر مصروف نظر آئے گا کہ مسلمانوں کا پورے عالم اسلام میں قریش میں سے ایک خلیفہ ہونا لازم ہے۔ لیکن یہ ماننا پڑے گا کہ قرآن ایک سے زائد حکمرانوں کی اجازت دیتا ہے اور ان کا قریش میں سے ہونا لازم نہیں ہے۔

کمیٹی نمبر ۲ ان حقائق تک رسائی حاصل کرنے میں ناکام رہی، جس کا نتیجہ کانگریس کی ناکامی کی صورت میں برآمد ہوا۔ اس کمیٹی کی رپورٹ میں ایک اور ثماںیاں کی تھیں جو سیاست سے متعلق پرانے اسلامی تصور پر بنی تھیں یعنی خلیفہ اپنے جانشین کو نامزد کر سکتا ہے یا طاقت سے یہ منصب حاصل کر سکتا ہے حالانکہ اللہ تو قرآن میں اس کا ذکر ہے نہ مدد میں اور نہ تھی خلفاء راشدین کے دور میں اس کی کوئی مثال ملتی ہے۔ اور یہ بات ثوڑ کرنے کی ہے کہ اسلام کی پیشتر تاریخ مختلف بادشاہتوں کے ادارے سے بھری پڑی ہے ( موجودہ دور کی فوجی آمدادیت کو بھی یا لوگ فاتح حکمران کا نام دینے سے پچھا بہت محسوس نہیں کرتے)۔ اسلامی فقہاء کئی نسلوں تک خلیفہ دوم حضرت عمر رضی اللہ عنہ کی خلیفہ اول حضرت ابو بکر رضی اللہ عنہ کی جانب سے نامزدگی کی اصل حقیقت کے بارے میں دھوکہ کھاتے رہے۔ بعض دفعہ تو تھک گز رتا ہے کہ شیعی علماء بادشاہت اور شہنشاہیت کو جواز فراہم کرنے کے لیے اس سے جان ابو جہ کر غلط استدلال کرتے رہے ہیں۔ حضرت ابو بکر رضی اللہ عنہ نے حضرت عمر رضی اللہ عنہ کی خلیفہ نامزدگی کیا تھا کہ اسلام کی رو سے انہیں اس کا اختیار حاصل تھا، بلکہ جن لوگوں کے پاس نیا خلیفہ چننے کا اختیار تھا ان لوگوں نے اپنا حق حضرت ابو بکر رضی اللہ عنہ کو تفویض کر دیا تھا۔ علماء نے درحقیقت یہ فتویٰ دینے میں بہت دھوکہ کھایا کہ خلیفہ وقت کو اپنا جانشین مقرر کرنے کا بلا تکلف حق حاصل ہے۔ چنانچہ انہوں نے اسی بنا پر خلافت کے منصب پر مستمنک ہونے والے کسی بھی شخص کی تائید کرنے میں انہیں کبھی پہلے پس و پیش سے کام لیا تھا اب لیتے ہیں خواہ وہ بنو امیہ بتو عباس یا خلافت عثمانیہ کا دور ہو یا اب سعودی عرب میں سعودی بادشاہت اور دن میں ہاشمی شامی خاندان، سرائش میں شریفی خاندان کی حکمرانی یا خلیفہ کی بادشاہی ہوں۔ اس سے بھی آگے علماء نے حضرت ابو بکر، حضرت عمر، حضرت عثمان اور حضرت علی رضوان اللہ علیہم کو علماء راشدین کا درجہ دے کر یہ تسلیم کر لیا کہ حضرت معاویہ رضی اللہ عنہ اور ان کے بعد کے خلفاء میں کوئی خاص کی واقع ہو گئی تھی۔ پہلے چاروں خلفاء کے خواہیں سے جو بات خاص طور پر اہمیت کی حاصل ہے وہ یہ ہے کہ ان کے بارے میں خاندانی بادشاہت، یا طاقت، کے ذریعے خلافت، کے منصب پر

فائز ہونے کا گمان بھی نہیں کیا جاسکتا۔

۱۹۲۶ء کی علماء کی خلافت کا انگریزی کی کارروائی سخت مایوس کن ثابت ہوئی۔ ۱۹۲۶ء میں جس عثمانی خلافت کے خاتمے کی علماء نے دہائی دی تھی وہ سوائے خاندانی بادشاہت کے کچھ نہ تھی اور ۱۹۲۶ء میں وہ اس غیر اسلامی خاندانی بادشاہت کی جگہ اسلام کے حقیقی نظام حکومت کا ایک نظری خاکہ بھی پیش نہ کر سکے۔ قرآن کی رو سے ایک اسلامی ریاست میں قیادت کی خصوصیت یہ بیان کی گئی ہے کہ وہ اپنے معاملات باہمی مشورے سے طے کرتے ہیں۔ بخواہے آیت قرآنی:

**(وَأَمْرُهُمْ شُوَّذٌ بَيْنَهُمْ ۚ)** (الشوری: ۳۸)

”اور ان کے معاملات باہمی مشورے سے طے پاتے ہیں۔“

اس آیت کا اصل مدع او منشاء یہ ہے کہ ایک اسلامی معاشرے میں سربراہ کا تقرر، معزولی اور اس کی جگہ نئے سربراہ کا تقرر (جسے امت کے اجتماعی نظام میں چوٹی کی اہمیت حاصل ہے) تمام مسلمانوں کی رائے سے عمل میں آنا چاہیے۔ علماء کرام کا یہ تصور کہ خلیفہ وقت اپنا جائشیں مقرر کر سکتا ہے یا خلافت کا منصب طاقت کے مل پر حاصل کیا جاسکتا ہے، قرآن سے مطابقت نہیں رکھتا اور اللہ تعالیٰ نے مسلمانوں کو جو حق دیا ہے یہ تصور اس کی نفی پر منی ہے۔ البتہ واقعہ یہی ہے کہ تقریباً پوری تاریخ اسلامی میں عام مسلمانوں کو ان کے اس حق سے کلینچا محروم رکھا گیا۔ جب ایک شخص طاقت کے ذریعے خلیفہ بن جاتا تو بزرگ شمشیر بیعت کی شرط پوری کرالی جاتی، اس لیے کہ اس کی بیعت سے انکار کا مطلب کھلم کھلا اس کے خلاف بغاوت تھا۔

خلافت کے قیام کے طریقہ کار کے بارے میں کمیٹی نے جواب دیا تھا وہ ایک اور پہلو سے بھی ناقص تھا۔ جیسا کہ اس سے پیشتر ہم دیکھے چکے ہیں کہ ان کے تجویز کردہ دو طریقے، یعنی نامزدگی یا فتح کرنا، قرآن و سنت اور دور خلافت راشدہ سے مطابقت نہیں رکھتے۔ کمیٹی نے عموم کی مرضی سے خلیفہ چننے کا جو طریقہ تجویز کیا اس کی بھی کوئی تفصیل نہیں دی گئی تھی کہ اس وقت (۱۹۲۶ء میں) اگر ضرورت مقاضی ہو تو عموم کی رائے معلوم کرنے کے لیے کیا طریقہ اختیار کیا جائے گا۔

بہرحال کمیٹی نمبر ۲ نے بڑے غور و فکر کے بعد جو تجویز مرتب کی تھیں ان سے ظاہر ہوتا ہے کہ الا زہر کے علماء جدید یا اسی ڈھانچے سے سرے سے نا بلد تھے۔ چنانچہ اگر وہ اپنا مجوزہ نظام عالم اسلام پر نافذ کرنے میں کامیاب ہو جاتے تو مسلمان ایک دفعہ پھر یا اسی اعتبار سے بالفعل

غلامی کی زنجروں میں جکڑے جاتے۔

کمیٹی نمبر ۳ نے جو سفارشات پیش کیں وہ بدر جہاد اشیع اور حقیقت پسندانہ تھیں۔ چنانچہ

اس کا کہنا تھا کہ:

”آج مسلمان جن حالات سے دو چار ہیں ان کو مد نظر رکھتے ہوئے سردمست خلافت کا احیاء بعد از قیاس ہے۔“

اس کا سبب انہوں نے یہ بیان کیا:

”سب سے پہلی بات تو یہ ہے کہ ایسا کوئی با اختیار ادارہ موجود نہیں جسے قانوناً بیعت کا اختیار حاصل ہو۔“

اس سے مراد وہ ”ابلی حل و عقد“ تھے جو نظری طور پر عوام کی طرف سے خلیفہ کے چناؤ کا فریضہ سرا نجام دینے کے ذمہ دار ہوتے ہیں اور جن کا اُس وقت کوئی وجود نہ تھا۔ زیادہ بہتر ہوتا اگر یہ بھی بتا دیا جاتا کہ اصل میں تو یہ پہلے بھی ایک ڈھونگ ہی تھا۔ بہر حال یہ مان لینا بھی بڑی بات تھی کہ ”خلافت صحیح معنوں میں تو صرف اسلام کے ابتدائی دور میں قائم ہوئی تھی۔“

اس کمیٹی کا مزید کہنا تھا کہ کانگریس نے بجا طور پر تمام مسلمانوں کے نمائندوں کو قاہرہ میں جمع کرنے کی کوشش کی تھی تاکہ ایک نیا خلیفہ منتخب کرنے کا کام ان کے پروردی کے جانے پر غور کیا جائے، لیکن کمیٹی کے نزدیک یہ کانگریس تمام مسلمانوں کی نمائندہ نہیں تھی، کیونکہ مسلمانوں کے کافی اہم حصوں سے نمائندے اس میں شریک نہیں ہوئے تھے۔ کمیٹی کے اس موقف کا مطلب یہ ہے کہ اگر دنیا کے تمام مسلمانوں کی طرف سے نمائندگی ہوتی تو اس کا امکان تھا کہ کانگریس ایک خلیفہ منتخب کر لیتی اور پوری اسلامی تاریخ میں یہ ایک اپنی مثال آپ ہوتی، لیکن کمیٹی نے ان مخصوص حالات میں احیاء خلافت سے عدم موافقت کے ضمن میں جو سب سے دلچسپ وجہ بیان کی وہ غالباً تھی کہ:

”اگر خلیفہ منتخب کر بھی لیا گیا تو وہ دارالاسلام کو موثر طور پر کنٹرول کرنے کی اپنی بنیادی امدادی پوری نہیں کر سکے گا۔ دارالاسلام کے بیشتر حصے غیروں کے قبیلے میں جا چکے ہیں اور جو باقی رہ گئے ہیں وہاں بھی یہ عالم ہے کہ ایک قومی کلکش کے باعث کوئی گروہ کسی دوسرے کی قیادت تسلیم نہیں کرتا، چہ جائیکہ وہاں کسی نظم و ضبط کا خیال دل میں

لا پہنچائے۔“

صاف معلوم ہوتا ہے کہ کمیٹی کی نگاہ اس امر کی طرف بالکل نہیں گئی کہ دارالاسلام کا اپنا اصل سیاسی نظام ہی مغربی سیکولر سیاسی تصور کی زد میں آچکا تھا جس کے نتیجے میں ممکن تھا کہ وہ محض ایک قصہِ مااضی بن کر رہ جائے۔

عالم اسلام کے جو خطے غیر ملکی تسلط میں تھے انہیں دارالاسلام کا نام دینا ایک مشکلہ خیز بات تھی۔ غیر ملکی تسلط کے تحت انہیں دارالاسلام میں کیسے شمار کیا جا سکتا تھا۔ اور اگر اس وقت ایک خلیفہ ان علاقوں پر جو بھی آزاد تھے، مؤثر کنٹرول قائم کرنے سے قاصر تھا، تو اسلامی تاریخ کے حوالے سے یہ بھی کون سی نئی بات تھی؟ جس طرح تیرہ صد یوں سے ہوتا چلا آرہا تھا، اس وقت بھی ہو جاتا۔

اصل میں کمیٹی نمبر ۳ کے واضح کرنے کی بات یہ تھی کہ مکہ اور مدینہ اس وقت سعودی وہابی کنٹرول میں ہیں، لہذا جو بھی خلیفہ مقرر ہو گا حرمین اس کے کنٹرول سے باہر ہوں گے اور اس صورت میں خلیفہ کا کوئی تصور ہی باتی نہیں رہ جائے گا۔ ایک ایسے وقت میں جب کوئی خلیفہ نہ تھا، بلکہ خلافت کا ادارہ ہی خطرے میں تھا، جو بھی خلیفہ مقرر ہوتا اس کے لیے حرمین اور حج کا کنٹرول پہلے کی نسبت زیادہ اہم تھا۔ شریف حسین نے اپنی خلافت کا دعویٰ اسی بنیاد پر کیا تھا۔ اب جبکہ خلافت عثمانیہ ختم کر دی گئی تھی، سعودی وہابی طاقت کے لیے جس کے کنٹرول میں گزشتہ بیس سال سے مجدد کا بیشتر حصہ آچکا تھا، حجاز جو سو برس قبل ان کے ہاتھ سے جاتا رہا تھا، اسے دوبارہ واپس لینے کا یہ اچھا موقع تھا۔ شریف حسین نے خلافت کا دعویٰ کر کے سعودی وہابی طاقت کو مجبور کر دیا کہ وہ مزید انتظار کیے بغیر پوری قوت کے ساتھ فوراً اس کے خلاف میدان میں آئے۔

حرمین پر کنٹرول حاصل کر لینے کے بعد سعودی وہابی طاقت کا تسلیم کیا جانا ایک امر واقعہ تھا۔ نیز یہ بھی کہ اسے خلافت سے کوئی دلچسپی نہ تھی اور یہی وہ اصل پریشان کن مسئلہ تھا جو کانگریس کو درپیش تھا۔ کمیٹی کو چاہیے تھا کہ واضح طور پر اس مسئلے کی تشنید ہی کرتی کہ حرمین پر جب تک وہابی قابض ہیں سارے مسلمانوں کا ایک خلیفہ مقرر نہیں ہو سکتا، تاکہ جزیرہ نماۓ عرب میں برطانوی حکمت عملی کا توز کرنے کی کوئی تدبیر کی جاتی اور حرمین کا کنٹرول واپس امت کے پاس آتا، مگر کمیٹی نے اس سے اعراض بردا اور اپنی رپورٹ سے یہ تأثیر دیا کہ کانگریس اگر خلافت کا مسئلہ طے کر کے نیا خلیفہ منتخب کرنے میں ناکام رہی ہے تو اس سے مایوس ہونے کی ضرورت نہیں اور یہ کہہ کر جان چھڑ رائی کہ:

”کانگریس نے مسئلے کی نشاندہی کر کے اس کا حل تجویز کر دیا ہے اور اس طرح امت کی بہت بڑی خدمت کی ہے۔“


مسئلے کا جو حل تجویز کیا گیا تھا وہ یہ تھا:

”..... مسلمان عوام کو چاہیے کہ مختلف مسلم ممالک میں اپنے آپ کو منظم کریں اور متعدد کانگریسوں کا اہتمام کریں، تا وقٹیکہ اسلام کے مطابق خلافت کا مسئلہ حل کرنے میں کامیاب نہیں ہو جاتے.....“

### کانگریس کی قراردادیں

کانگریس کو کمیٹی نمبر ۳ کی امید افزاء رپورٹ پر مایوسی ہوئی تھی۔ اللظواہری نے تو اس رپورٹ کو ”اسلام کا مرشیہ“ قرار دیا۔ جن شرکاء نے پہلے کانگریس کی کارروائی کو عام لوگوں اور پریس کے لیے کھلا رکھا تھا بعد میں انہوں نے یہ فیصلہ کیا کہ رپورٹ کا ایک حصہ پریس کو جانے سے روک لیا جائے۔ شیخ اللظواہری جو کمیٹی نمبر ۳ کی رپورٹ کی مخالفت میں پیش پیش تھے ایک نئی قراردادوں سے لائے جسے کانگریس نے منظور کر لیا۔ اس قرارداد کے ذریعے اس بات کی تائید کی گئی کہ خلافت کا احیاء ممکن العمل ہے، چنانچہ ایک اور کانگریس کا اہتمام کیا جائے جس میں تمام مسلمانوں کو مناسب طور پر نمائندگی دی جائے اور اس میں شریعت کے مطابق خلافت کے قیام کے لیے ضروری تر امور اختیار کی جائیں۔ مختصر ایک نئے خلیفہ کا انتخاب وہ کانگریس کرے گی۔

بہرحال اس امید افزاء نکلنے پر کانگریس اختتام کو پہنچی۔ کمیٹی نمبر ۳ کی خامیاں جسے کانگریس نے نظر انداز کر دیا، پر دہ اخفاء میں پڑی رہیں کیونکہ نئے خلیفہ کے انتخاب کے لیے جو کانگریس نے عقد کرنا تجویز کی گئی اس کی کبھی نوبت نہ آئی۔ پورا عالم اسلام حقیقت کے اعتبار سے مابعد خلافت کے دور میں داخل ہو چکا تھا۔



## باب چہارم

### ورلڈ مسلم کا نگر لیس مکہ (جولائی ۱۹۲۶ء)

جولائی ۱۹۲۶ء میں مکہ میں منعقد ہونے والی ورلڈ مسلم کا نگر لیس دراصل جزیرہ العرب میں خلافت عثمانیہ کے خاتمے سے پیدا ہونے والی صورت حال کا نتیجہ تھی۔ ۱۹۰۲ء میں ریاض پر قبضے کے بعد عبدالعزیز ابن سعود نے مجد پر دوبارہ قبضہ کر کے خاندانِ سعود کا تسلط قائم کر لیا تھا۔ تاہم وہابی تحریک کی بنیاد پر خاندانِ سعود کی پادشاہت کا جواز پیدا کرنے کے لیے وہابی مجددی طرف سے حجاز کو چیلنج کرنا ضروری تھا تاکہ عالمِ اسلام کے قلب پر "حقیقی اسلام" (یعنی وہابی تصور) کا غالب ہو جائے۔

یہ موقع اُس وقت پیدا ہوا جب عثمانیوں کے مقرر کردہ شریف مکہ شریف حسین نے پہلی عالی جنگ کے اتحادیوں کی شہ پر ۱۹۱۶ء میں عثمانی ترکوں سے حجاز کا علاقہ چھین کر ہاشمی خاندان کی حکومت قائم کر دی۔ اس دوران اُس نے وہابیوں کو حج کرنے سے روک دیا، کیونکہ عقائد کے اختلاف کی ظاہری وجہ کے علاوہ اصل میں اسے وہابی مجددی طرف سے زبردست خطرے کا احساس تھا۔

دورانِ جنگ شریف حسین اور ابن سعود دونوں نے مل کر برطانیہ کا ساتھ دیا تھا۔ چنانچہ جنگ کے دوران ابن سعود کے لیے حجاز پر قبضہ کرنا ممکن نہ تھا، بلکہ جنگ کے خاتمے کے بعد بھی اس نے عقل مندی سے کام لیتے ہوئے انتظار کرنا مناسب سمجھا، تاکہ یہ دیکھا جائے کہ استبل میں مقیم خلیفہ کی طرف سے حجاز کا کنٹرول واپس لینے کے لیے کیا اقدامات سامنے آتے ہیں۔ لیکن جب خلافت ہی کا خاتمہ ہو گیا تو اسے شریف حسین کے خلاف چڑھائی کا موقع مل گیا۔ شریف حسین اس سے بے خبر نہیں تھا، تاہم ابن سعود کے خلاف دنیا کے مسلمانوں کی حمایت حاصل کرنے کی کوشش میں ۷ رمارچ ۱۹۲۳ کو (خلافت عثمانیہ کے خاتمے کے چار روز بعد) اس کا خود اپنے آپ کو خلافت کے منصب پر فائز کر لیتا کسی کام نہ آسکا۔

اسلام کی تاریخ میں ۱۹۲۳ء کا سال نہایت اہم ثابت ہوا۔ شریف حسین نے خلیفہ ہونے کا

اعلان کیا جس کا جواب اسے جاز پر ابن سعود کے حملے کی صورت میں ملا۔ ابن سعود کی نجدی فوج نے ۵ ستمبر کو طائف، ۱۳ اکتوبر کو مکہ اور ۵ دسمبر ۱۹۲۳ء کو مدینہ فتح کر لیا۔ ۱۹ دسمبر ۱۹۲۵ء کو جدہ فتح ہو گیا اور بد قسمت "خلیفہ" اور "عرب کا باشہ" جلوطن ہونے پر بجور ہو گیا۔ توقع کے مطابق مکہ کے سرداروں نے ابن سعود کی جاز پر باشہست تسلیم کر لینے میں ہی عافیت کیجی۔

جزیرہ العرب نے، جو سعودی وہابی حکمرانی کے تحت مسجد ہو چکا تھا، امت مسلمہ کی قیادت کا دعویٰ جانتے میں دیرنہ کی، مگر اس مقصد کے لیے خلافت سے ہٹ کر مسلمانوں کی خود مختار قومی ریاستوں کو بنیاد بنا کر "بین الاقوامی" اسلامی اتحاد کا راستہ اختیار کیا گیا۔ سعودی وہابی حکمرانوں کو پوری طرح علم تھا کہ عالم اسلام وہابی قیادت قبول کرنے پر تیار نہیں ہو گا، لہذا سعودی وہابی خلافت ناممکن تھی۔ ساتھ ہی اگر دنیا کے مسلمانوں نے مل کر اپنا ایک خلیفہ مقرر کر لیا تو یہ بات جاز پر سعودی وہابی حکومت کے لیے زبردست خطرے کا باعث ہو گی۔ ایک صدی قبل جس طرح مصر سے بھی گئی فوج نے وہابیوں کو جاز سے نکال باہر کیا تھا ویسا تباہ کن واقعہ دوبارہ پیش آ سکتا تھا۔

مئی ۱۹۲۶ء میں قاہرہ میں منعقد ہونے والی خلافت کانفرنس کے خطرے کے پیش نظر سعودیوں نے خلافت کا تبادل تلاش کرنا شروع کیا، جو اسلامی قومی ریاستوں کے درمیان میں ایسا قوامی اتحاد کی شکل میں سامنے آیا۔ اس تصور کی بنیاد ترکی میں مصطفیٰ اکمال کے ہاتھوں پہلے ہی پڑھکی تھی جب اس نے خلافت کی جگہ جمہوریہ ترکی قائم کیا تھا۔ سعودیوں کو اس سے غرض نہیں تھی کہ قومی ریاستوں کا نظریہ اسلام کے نظام حکومت و سیاست کے سراہمندی ہے۔ انہوں نے صرف پڑھکا کہ اس نظام سے جاز پر ان کی حکمرانی کو دوام حاصل ہوتا ہے۔

پھر سعودی وہابی حکمت عملی کے تحت مئی ۱۹۲۶ء کی قاہرہ خلافت کانفرنس کے مقابلے میں ایک اور کانفرنس کا اہتمام کیا گیا۔ اس کانفرنس کو مؤتمر عالم اسلامی (ورلڈ مسلم کانگریس) کا نام دیا گیا اور ۲۷ جولائی ۱۹۲۶ء میں جج کے موقع پر مکہ میں منعقد ہوئی۔ اس کا مقصد اسلام کے حقیقی نظام حکومت کو ایک طرف رکھتے ہوئے نئے قومی اسلامی ریاستی نظام کو پروان چڑھانا تھا تاکہ سعودی وہابیوں کو اس میں بین الاقوامی اسلامی ڈھانچے میں جاز پر حکمرانی کا جواز مل جائے۔

کانگریس کی تیاری کے مرحل کو دیکھتے ہوئے پتہ چلتا ہے کہ سعودی راہنماء نے بڑی اور ہماری دعویٰ کے سامنے اپنے آپ کو اسلام کے علم بردار کے طور پر پیش کیا اور جزیرہ

العرب میں حقیقی اسلام کے نفاذ کا وعدہ کیا۔ وہابیوں کو خوب معلوم تھا کہ اسلامی دنیا وہابی خلافت کو تسلیم نہیں کرے گی۔ مگر اس سے بہت پہلے خود عبد الوہاب بھی امام ابن تیمیہ رحمۃ اللہ علیہ کی آراء سے متاثر ہو چکے تھے اور ان کے نزدیک حقیقی خلافت چونکہ قائم نہیں ہوتی تھی اس لیے اس سے امت کے اندر تفرقہ پیدا ہوا۔ لہذا خلافت امت کے اتحاد کی علامت اور بنیاد نہیں بن سکتی، یہ کام شریعت سے لیا جانا چاہیے۔ چنانچہ وہابیوں کے زیر تسلط مجدد اور حجاز کا قاہرہ خلافت کانفرنس سے لاتعلق رہنا قدرتی امر تھا اور یہ بات قرین از قیاس تھی کہ خلافت عثمانیہ کے خاتمے اور شریف حسین کی چند روزہ ”خلافت“ کی نکست کے بعد عالم اسلام کے قلب پر سعودی وہابیوں کا تسلط انہیں اُمت کو ایک نئی راہ پر ڈالنے کا سنہری موقع فراہم کر دے گا۔

ابن سعود نے درلہ مسلم کانگریس کے لیے قاہرہ خلافت کانفرنس کے ٹھیک ایک ماہ بعد جون ۱۹۲۶ء کی تاریخ طے کر کے یہ واضح کر دیا تھا کہ یہ کانگریس خلافت کانفرنس کے مقابلے میں منعقد ہو رہی ہے۔ مکہ میں درلہ مسلم کانگریس منعقد کرنے کے فیصلے کی ایک وجہ اور بھی تھی۔ ابن سعود کی خواہش تھی کہ ارض مقدس پر وہابیوں کے تسلط کو میں الاقوای سلط پر مسلمانوں کی قبولیت حاصل ہو جائے۔ دنیا کے دیگر مسلمانوں سے مذہبی اختلافات کے پیش نظر وہابیوں کے نزدیک اس کی خاص اہمیت تھی۔ وہابی خانلی مسلمک کے پیروکار تھے جبکہ باقی ساری اسلامی دنیا ختنی، شافعی اور ماکی مسلمک کی پیروکار تھی۔

۱۸ویں صدی میں جب وہابیوں کو مختصر عرصے کے لیے ارض مقدس پر تسلط حاصل ہوا تو انہوں نے جنوبی انداز میں زبردست خوزیزی کی۔ اس کے نتیجے میں اسلامی دنیا میں وہابیوں کے خلاف سخت غم و غصے کے جذبات پیدا ہوئے اور مصر سے فوج بھیج کر انہیں نکلت سے دو چار کرنا پڑا جس کے بعد وہ صحراء میں تتر بتر ہو گئے۔ لیکن اس دفعہ وہ ایسا کوئی خطرہ مول نہیں لیتا چاہتے تھے۔

### کانگریس میں شرکت کرنے والے وفو

ابن سعود کی کوششوں سے جون ۱۹۲۶ء میں مکہ میں منعقد ہونے والی درلہ مسلم کانگریس اسلامی تاریخ میں اپنی نوعیت کی پہلی میٹنگ قرار دی گئی۔ ابن سعود نے اپنے افتتاحی خطاب میں اس جانب اشارہ کرتے ہوئے کہا:

”شکل اور مقاصد کے لحاظ سے آپ کا یہ اجلاس بلاشبہ اپنی نوعیت کا پہلا اسلامی اجتماع ہے۔“

شروع میں ہی اسے ایک مستقل ادارہ بنانے کا ارادہ ظاہر کیا گیا۔  
”هم اللہ کے حضور دعا گو ہیں کہ یہ کانگریس بار بار ہر سال (ای طرح حج کے موقع پر) منعقد ہوتی رہے۔“

ظاہرہ کی خلاف کافرنز کے برخلاف مکہ کافرنز نمائندہ اجتماع ہونے اور نمائندگی کے اعلیٰ معیار و نوں اعتبارات سے پُر کش رہی۔ تمام ہم مسلمان گروہوں اور آزاد اسلامی حکومتوں نے شرکت کی (سوائے فارس کے)، برصغیر جنوبی ایشیا سے تمام ہم اسلامی اداروں کے اعلیٰ سطح کے نمائندوں نے مکہ کافرنز میں شرکت کی۔ مثال کے طور پر ہندوستان کی تحریک خلافت کے وفد کی نمائندگی مولانا سید سلیمان ندوی نے کی؛ جبکہ وفد کے دوسرے تین ارکان مولانا محمد علی جوہران کے بھائی مولانا شوکت علی اور داماد شعیب قریشی تھے۔ ہندوستانی علماء کا وفد سید محمد کفایت اللہ کی سربراہی میں شرکت کے لیے آیا۔ اس کے علاوہ ہندوستان کے اہل حدیث علماء کا وفد شیخ شنا، اللہ کی سربراہی میں شرکت کر رہا تھا۔

فلسطینی وفد کی سربراہی مفتی اعظم فلسطین سید امین الحسنی نے کی۔ افغان وفد کی سربراہی جزل غلام جیلانی خان، ترکی کے وفد کی ادیب سروات (Edib Saroit)، مصر کے وفد کی شیخ اللہ اہلبی اور رووس کے مسلمانوں کے وفد کی سربراہی ریاض الدین فخر الدین نے کی۔ فخر الدین کے وفد کے ساتھ اوفا، استرکان، کازن، کریمیا، سائبیریا اور ترکستان کے وفوڈ تھے۔ جادا، شام، سودان، مجد، حجاز، یمن وغیرہ سے الگ وفوڈ شرکت کے لیے آئے۔

کانگریس میں کئی افراد کو خاص طور پر شرکت کی دعوت دی گئی تھی۔ اس گروپ میں شام کے مہمہور عالم دین شیخ رشید رضا، جو شیخ محمد عبدہ کے شاگرد تھے اور لندن میں مقیم افغان سکالر سردار اقبال علی شاہ شامل تھے۔ آخر الذکر نے برطانیہ میں کافرنز کے متعلق کئی مضامین تحریر کیے۔ کافرنز میں جن کی غیر حاضری نمایاں طور پر محسوس کی گئی ان میں فارس، چین کے مسلمان الجیہا کے سنوی اور شمال مغربی افریقہ کے بقیہ ممالک شامل تھے۔

ظاہرہ اور مکہ کافرنزوں میں ترکیب کے لحاظ سے ایک اور ہم فرق بھی تھا۔ ظاہرہ کافرنز میں کسی دوسرے کاری حیثیت نہیں دی گئی تھی، تمام وفوڈ بھی طور پر شامل ہوئے تھے جبکہ مکہ کانگریس

میں ایسا نہیں تھا۔ اس میں شرکت کے لیے اسلامی ممالک اور گروہوں نے سرکاری و فردی روائی کیے اور اس طرح انہوں نے مکہ کا نگریں اور اتحاد کی نئی راہ اپنانے کو ترجیح دی تھی۔ اس کا مطلب یہ تھا کہ اُس وقت مسلمانوں کو جن مایوس کن حالات کا سامنا تھا اس کا مدد اور اطمینان قومیت کو اپنا کر کیا گیا۔

### کانگریس میں ابن سعود کا کردار

کانگریس کے افتتاحی اجلاس میں سعودی حکمران ابن سعود نے حجاز کی افسوس ناک تاریخ کا حوالہ دیتے ہوئے کہا کہ شریف حسین نے حجاز کو غیر مسلم تسلط میں دے دیا تھا۔ اس بات سے ابن سعود کا مقصد مجدد کی طرف سے حجاز پر قبضے کے لیے جواز پیدا کرنا تھا۔ بادشاہ نے اٹینان کا اظہار کیا کہ حجاز پر قبضے کی بدولت تحفظ اور امن کا ماحول قائم ہو گیا ہے۔ اس افتتاحی بیان میں ابن سعود نے ایمانداری کا مظاہرہ نہیں کیا تھا، اس لیے کہ واقعہ یہ ہے کہ برطانوی حکومت کا جزیرہ نماۓ عرب میں اشروع سوناخ بڑھانے میں شریف حسین کے ساتھ خود ابن سعود کا بھی مساوی حصہ تھا۔ بادشاہ نے افتتاحی خطاب کے ذریعے کانگریس کے شرکاء پر وہابی حکومت کا بہترین تاثر چھوڑنے کی کوشش کی۔ تاہم اس نے یہ کہہ کر کہ کانگریس میں بین الاقوامی سیاست کو نہ چھیڑا جائے، کویا اس بات کا اقرار کر لیا کہ سعودی وہابی حکومت کی بقا اور برطانیہ کے ساتھ اس کے قریبی تعلق کو امت کی آراء پر فوقيت حاصل رہے گی۔ اس کے بجائے ابن سعود نے کانگریس کے شرکاء کو یہ بے ضرر کام سونپا کہ وہ حریمن کو اسلامی ثقافت اور تعلیم کے بہترین مرکز بنانے اور اس علاقے کی بہبود کے لیے مناسب طریقوں پر غور کریں۔

افتتاحی خطاب سے صاف ظاہر تھا کہ ابن سعود مذہب اور سیاست کو مصنوعی طور پر جدا کرنے کی کوشش کر رہا تھا اور اس کے خیال میں مسلمانوں کے اس عالمی اجتماع کے لیے لازم تھا کہ وہ فقط مذہب اور مذہبی امور تک محدود رہیں۔ اسلام کی تاریخ میں یہ گویا ایک نہایت غلط اور برجی بدعت کا آغاز تھا۔ بادشاہ کی کوشش تھی کہ اسلام کو جو اللہ تعالیٰ کا عطا کردہ "دین" ہے، کسی طرح مغربی لاویں تصویرات کے سانچے میں ڈھال کر حفظ ایک "مذہب" بنادیا جائے۔

۲ جولائی ۱۹۲۶ء کو ۱۵ویں جلسہ عام کے موقع پر ابن سعود نے ایک مرتبہ پھر کانگریس کے شرکاء تک اپنا موقف پہنچانے کی کوشش کی۔ اس کی خواہش تھی کہ حجاز پر سعودی وہابیوں کے قبضے کو بین الاقوامی سلطنت پر مسلمانوں سے تسلیم کرالیا جائے۔ اس نے کہا کہ ہم اس مقدس سرزمیں میں کسی

تم کی غیر ملکی مداخلت برداشت نہیں کر سیں گے ملک میں ہر کام شریعت کے مطابق ہو گا۔ ججاز میں لازمی طور پر ایک غیر جانبدار حکومت ہونی چاہیے جو نہ کسی پر حملہ کرے اور نہ کوئی اس پر حملہ کرے۔ اس غیر جانبداری کے لیے تمام آزاد مسلم ممالک کو ضمانت دینا ہو گی۔ ججاز کو مختلف مسلم ممالک سے جو مالی اہماد ملتی ہے اس کی مناسب تقسیم کے سوال پر بھی غور کرنے کی ضرورت ہے۔

اس خطاب کے ذریعے درحقیقت ابن سعود ایک نیا اسلامی سیاسی تصور پیش کرنے کی کوشش کر رہا تھا۔ ایسا معلوم ہوتا تھا گویا سعودی وہابی اپنے سوا کسی کو مسلمان تسلیم نہیں کرتے، اور اس طرح گویا اصل دارالاسلام صرف مسجد اور ججاز کا علاقہ ہے۔ موجودہ سعودی عرب کے سواباتی تمام دنیا کو ”غیر“ قرار دے کر ابن سعود کفر کے قریب پہنچ گیا تھا۔ ہر قسم کی تفریق کے بغیر شریعت نافذ کرنے کا نکتہ درست اور قابل تعریف تھا، تاہم یہ پہلے نکتے سے براہ راست مقامد تھا۔ تمام غیر سعودی ”غیر ملکی“ تھے لہذا ان میں اور سعودیوں میں برابری ممکن نہ تھی۔ مثال کے طور پر ”غیر ملکی“ مسلمانوں کو حج کے لیے ویزا درکار ہو گا، لیکن سعودی وہابیوں پر اس پابندی کا اطلاق نہیں ہو سکتا، کیونکہ وہ سعودی عرب کی نئی ریاست کے شہری ہیں اور ججاز گویا ان کی اپنی ملکیت ہے۔ واقعہ یہ ہے کہ ابن سعود نے دارالاسلام کو ختم کر دیا تھا، اس دارالاسلام کو جسے نبی اکرم ﷺ اور آپ ﷺ کے صحابہؓ نے ججاز میں قائم کیا تھا۔ اور اس طرح مسلمانوں کو عالم اسلام کے قلب سے محروم کر کے اس نے پوری امت کی توہین کی تھی۔ لیکن اس کے باوجود کوئی اس کو روکنے والا نہ تھا۔

جاز میں غیر جانبدار حکومت سے متعلق ابن سعود کا نکتہ ایک اور بدعت کا آغاز تھا۔ قرآن و حدیث اور امت کی تاریخ میں کہیں ججاز کی غیر جانبداری کا تصور نہیں ملتا۔ ابن سعود کے اس قول کا مطلب کہ ججاز کبھی جنگ میں حصہ نہیں لے گا، یہ تھا کہ عالم اسلام کے قلب کو جہاد سے الگ کر دیا جائے، اور ظاہر ہے کہ یہ بات کفر کے راستے پر چلنے کے متراود تھی۔ ججاز کی لہر جانبداری کو تسلیم کرانے کی کوشش بھی ڈھکے چھپے انداز میں خود سعودی وہابی حکومت کو تسلیم کرانے کے لئے کی گئی تھی۔

مکہ کا گریس کے شرکاء نے ابن سعود کی طرف سے دی گئی آزادی اظہار کا فائدہ اٹھاتے ہوئے آزادی کے ساتھ تقدیر کیں۔ مجموعی طور پر مقررین نے بین الاقوامی سیاست پر بحث نہیں کی اور ای طلاقت کا مسئلہ ذیر گفتگو لایا گیا۔ تاہم یہ مطالبہ ضرور کیا گیا کہ برطانیہ نے مان اور عقبہ

کے علاقوں کو شرقی اور دن میں شامل کر کے جو قدم اٹھایا ہے اسے واپس لیا جائے اور ان علاقوں کو دوبارہ حجاز کے کنٹرول میں دیا جائے۔ ابن سعود کے چار نکات کے جواب میں کاگر لیں کے شرکاء نے بحث و تجھیں کے بعد ہوشیاری اور حکمت کے ساتھ اسلام سے اپنی وفاداری کا اظہار کیا اور ابن سعود کی خواہشات کی تصدیق نہیں کی۔ ابن سعود کے لیے یہ ایک بڑا دھپکا تھا، جس کا نتیجہ یہ نکلا کہ کاگر لیں اس کے بعد ۲۰ برس تک بالکل خوابیدہ پڑی رہی۔

البتہ ایک دوسرے چیزیہ معاملے میں کاگر لیں نے ابن سعود کی خواہش کی تحریک کر دی۔ شاہ سعود نے کہا کہ اگر چہ مسلمانوں کے تمام مکاتب فکر ہر میں میں عبادت کے لیے آزادیں تاہم وہابی انتظامیہ کی غیر شرعی حرکت کو برداشت نہیں کرے گی۔ اس مسئلے پر کافی گرم اگری ہوئی تاہم شیخ الفتوی ہری نے مقاہمت کرو کر ایک مشترکہ قرارداد پر اتفاق رائے حاصل کر لیا، جس میں رسوم عبادت کی آزادی کا مطالبہ شامل تھا۔ لیکن وہابیوں نے جن مزاروں کو منہدم کر دیا تھا ان کی تعمیر نو کے مقابلے مسئلے کو نہیں چھیڑا گیا۔ اس معاملے میں خصوصاً ہندوستانی و فد کافی ناراضگی کے ساتھ واپس لوٹا۔

مکہ کاگر لیں میں جو مفید کام ہوئے ان میں حج کے انتظامات میں بہتری، مواصلات خصوصاً حجاز ریلوے کا معاملہ، طبی سہوتیں، خوراک اور پانی کی فراہمی جیسے نکات شامل تھے۔ یہ وہ مسائل تھے جن سے حاجیوں کو ہر سال سابقہ پیش آتا تھا اور کاگر لیں نے ان پر بحث کر کے کئی مفید قراردادیں منظور کیں۔



## قصیٰ اسلامی کانگریس یروشلم

(دسمبر ۱۹۳۱ء)

۱۹۲۶ء میں قاہرہ اور مکہ میں منعقد ہونے والی دو کانفرنسوں کے بعد ہندوستان اور فلسطین کے مسلمانوں کی کوشش کے نتیجے میں دسمبر ۱۹۳۱ء میں یروشلم میں قصیٰ اسلامی کانگریس منعقد ہوئی۔ اگرچہ مذکورہ بالادنوں کانفرنسوں کو منعقد ہوئے زیادہ عرصہ نہیں گزرا تھا اس کے باوجود ایک نئی اسلامی کانگریس کی تجویز موجود تھی۔ مفتی عظیم فلسطین، امین الحسنی ۱۹۲۶ء سے ۱۹۳۱ء کے دوران یہودیوں کی فلسطین میں پیش قدیم کو اسلام کے لیے خطرے کا باعث بحثت تھے۔ ان کے خیال میں اس خطرے کا مقابلہ سارے مسلمان مل کر ہی کر سکتے تھے۔ اس وقت تک مسلمان اپنی سادہ لوگی کے باعث اس خوش نبی میں بتلا تھے کہ اس کانگریس کی وساطت سے اسلام کو در پیش خطرے کا حل دریافت کر لیا جائے گا۔ معلوم ہوتا ہے کہ عالم اسلام ایسے اصحاب دانش سے محروم ہو چکا تھا جو امن و امان، عدل و العادہ اور آزادی کے قیام کے سلسلے میں طاقت کی اہمیت کے قرآنی تصور سے آگاہ ہوں۔

اگست ۱۹۲۹ء میں مسلمانوں اور یہودیوں کے درمیان یروشلم میں دیوار گریہ کے جھٹکے پر فسادات ہوئے تو لیگ آف نیشنز نے معاٹے کی تحقیقات کرنے کے لیے ایک کمیشن مقرر کیا۔ جس نے یہ رپورٹ دی کہ اگرچہ دیوار گریہ بالفعل ملکیت تو مسلمانوں کی ہے مگر اس سے قبل یہ صادرات گاہ یہودیوں کے لیے تھی۔ یہ رپورٹ نہ تو مسلمانوں کو خوش کر سکی اور نہ ہی یہودیوں کو لہذا ایک اسلامی کانفرنس کی ضرورت محسوس ہوئی جو اس مسئلے کا اصل حل تجویز کرے۔

۱۹۳۱ء کے اوائل میں ہندوستانی مسلمان راہنما مولا نا محمد علی جو ہر کی حرم شریف یروشلم میں نہ ہونے کے موقع پر ان کے بھائی مولا نا شوکت علی اور امین الحسنی کے درمیان ایک کانفرنس بلا نے کی طریقہ پر اتفاق ہو گیا تھا۔ چند ماہ بعد دیوار گریہ کے مسئلے پر کمیشن کی رپورٹ منظر عام پر آئی۔ فلسطین کے مسلمانوں کی پریم کولی نے جوزہ کانفرنس بلا نے کا اعلان عام کیا اور مولا نا شوکت

علی نے ۳ ستمبر ۱۹۳۱ء کو مسجدِ اقصیٰ میں نمازِ ظہر کے بعد خطاب کرتے ہوئے کافرنز منعقد کرنے پر اتفاق رائے اور اس کے لیے تاریخ کا باضابطہ اعلان کیا۔ اس سے عالمِ اسلام میں ہندوستانی مسلمانوں کی منفرد حیثیت اور قائدانہ صلاحیت اُبھر کر سامنے آئی۔

### تاریخ اور مقام

اقصیٰ کی اسلامی کافرنز یروشلم میں ۶ تا ۱۶ دسمبر ۱۹۳۱ء (بر طابق ۷ رب جب تا ۷ شعبان) منعقد ہوئی۔ اسلامی کیلئہ رکاوۃ اللہ اس لحاظ سے اہم تھا کہ مسجدِ اقصیٰ میں افتتاحی اجلاس کے لیے ۷ رب جب کا (معراجِ الٰتی میں کے حوالے سے) خاص طور پر انتخاب کیا گیا تھا۔

اس سے قبل خلافت کافرنز مصر میں ہوئی تھی، جو برائے نام کی ایک آزاد ملک تو تھا، اگرچہ اس کی اصل حقیقت انگریز کے ایک حاشیہ بردار ملک کی تھی۔ اسی طرح عالمی مسلم کافرنز ججاز میں ہوئی، جو بظاہر آزاد مگر حقیقت کے اعتبار سے انگریز کا آہنہ کار تھا۔ جبکہ اقصیٰ اسلامی کافرنز ایک ایسے خطے میں ہو رہی تھی، جس پر براو راست برطانیہ کی حکمرانی تھی۔ ۱۹۲۶ء میں یہ بات کہنا آسان نہ تھا کہ مصر یا ججاز کی اصل حیثیت بھی دارالحرب کی ہے۔ ایک طرف جہاں اس میں کسی شک و شبے کی گنجائش نہیں تھی کہ ان ہر دو ممالک کے لیے برطانیہ کی رضامندی کے بغیر کوئی بھی قدم اٹھانا ناممکن تھا، وہاں دوسری طرف اس سے بھی انکار نہیں کیا جاسکتا کہ وہ ظاہری طور پر آزاد ملک تھے، لیکن برطانیہ کے قبضے کے بعد فلسطین کے دارالحرب ہونے میں تو کسی کوشک نہیں ہو سکتا تھا۔ اور یقیناً یہ ایک غیر معمولی بات تھی کہ عالمِ اسلام ایک دارالحرب میں کافرنز منعقد کرنے کے لیے جمع ہو رہا تھا۔ اس لحاظ سے یہ ایک ایسا منفرد واقعہ تھا، جس کی مثال پوری اسلامی تاریخ میں منا شکل تھی۔

برطانوی حکومت کے لیے یہ ایک نادر موقع تھا۔ چنانچہ اس کی طرف سے اس کافرنز کا خیر مقدم کیا جانا یقینی بات تھی۔ عالمِ اسلام خود ہی دارالاسلام کو چھوڑ کر دارالحرب میں جمع ہو رہا تھا۔ چنانچہ برطانیہ نے صرف اپنے ہائی کمشنز کے ذریعے امین الحسنی کو اس انتباہ پر اتفاق کیا کہ ان کی حکومت ایسی کوئی کافرنز منعقد کرنے کی اجازت نہیں دے گی جس میں ایسے سوالات اٹھائے جائیں جن سے دوستِ ممالک کے خارجی اور داخلی معاملات پر زد پرستی ہو۔

صہیونی پریس نے رد عمل کے طور پر کانگریس کے انعقاد پر شدید اندریشے کا اظہار کیا اور

برطانوی حکومت پر ازام عائد کیا کہ یہ کافرنیس اس کی شہ پر ہو رہی ہے اور وہ فلسطین اور ہندوستان کے مسلمانوں کو خوش کرنے کے لیے صہیونی تحریک کو کمزور کرنا چاہتی ہے۔

کئی لوگوں کی طرف سے بڑے زور شور سے یہ چڑا کیا گیا کہ کانگریس عبدالجید کو بطور خلیفہ یروشلم میں لا بھائے گی۔ اس قسم کی کسی کوشش سے انگورہ (اب انقرہ) میں موجود حکومت کمزور ہوتی اور برطانیہ اپنی زیر سر پرستی یروشلم میں خلیفہ کے تقرر کا خیر مقدم کرتا اور اس سے بے پناہ مقاوم حاصل کرتا۔

### وفود

کانگریس خاصے کھلے ماحول میں منعقد ہوئی۔ لیبیا کے بارے میں اٹلی کی پالیسی پر شدید تنقید کی بنا پر مصر کے عبدالرحمن عظام کے اخراج کے اخراج کے سوا برطانوی حکام نے کانگریس میں کسی حکم کی مداخلت یا حاضرین پر پابندی عائد نہ کی۔ کانگریس میں فارس (بعض شیعہ علماء)، ہندوستان (جس کے وفد میں عظیم مسلم دانش ور اور مفکر ڈاکٹر محمد اقبال بھی موجود تھے) یوگوسلاویہ، مرکش، الجیریا، تیونس، لیبیا، شام اور نایجیریا سے وفوشا میں شامل ہوئے۔ مصر کی حکومت نے اگرچہ سرکاری طور پر اپنا وفد نہ بھیجنے کا فیصلہ کیا تھا، لیکن اس کے باوجود بادشاہ کی حمایت کرنے کے لیے غیر سرکاری مصری وفوود موجود تھے۔ مصر کی وفد پارٹی کی نمائندگی کرنے والے وفد نے ان کی مخالفت کی۔ اس کے علاوہ مصر کی متعدد اسلامی تحریکوں کے نمائندوں نے بھی شرکت کی۔ عراق اور شرقی اردن کی حکومتوں نے اپنے سرکاری وفوود بھیجے۔ سعودی حکمران عبدالعزیز ابن سعود نے ہس و پیش سے کام لیتے ہوئے یہ ہوشیاری دکھائی کہ اپنا جو نمائندہ بھیجا وہ بروقت شمولیت کے لیے یروشلم ہی نہ پہنچا۔ ترکی اور افغانستان نے شرکت سے معدود ری ظاہر کر دی۔ چنانچہ جولائی ۱۹۲۶ء کی مکہ کافرنیس کے مقابلے میں یروشلم کافرنیس میں سرکاری وفوود کی شمولیت انتہائی کم رہی۔

### کانگریس کی کارکردگی

سہر اُسی میں ۷ رجب کو مغرب کی نماز کے بعد کانگریس کے رئی افتتاحی اجلاس میں آمد کیا۔ مقرر کی گئیں جن کے ذمے ذیل کے امور کا جائزہ لے کر رپورٹ پیش کرنے کا کام

کام کیا جائے۔

کانگریس کا دستور

کا گریں کی نشر و اشاعت اور طباعت  
مالیات اور تنظیم

مسلم شافت اور الاصنی کی مجوزہ اسلامی یونیورسٹی  
جائز یلوے

مقامات مقدسہ اور دیوار گریہ  
کا گریں کے سامنے پیش کردہ تجویز

۱۹۲۶ء کی مکہ کا گریں کی طرح یروشلم کا گریں نے بھی اپنا ایک دستور یا منشور اختیار کر لیا۔  
مکہ کا گریں کے دستور میں مکہ میں ہر سال ایک اجلاس بلانے کا طے کیا گیا تھا۔ یروشلم کے دستور  
میں سال میں دو مرتبہ یروشلم میں اجلاس طلب کرنے کا فیصلہ کیا گیا۔ مکہ کی طرح یروشلم میں بھی  
ایک چھوٹا سا سیکرٹیریٹ قائم کیا گیا۔ یروشلم سیکرٹیریٹ چند سال کام کرتا رہا مگر کا گریں کا اس کے  
بعد کئی سال تک کوئی اجلاس نہ ہوا۔

کا گریں نے یروشلم میں ایک اسلامی یونیورسٹی تعمیر کرنے کا فیصلہ کیا۔ اسلامی تعلیم کے لیے  
الاز ہر یونیورسٹی کو چونکہ عالم اسلام میں ایک منفرد حیثیت حاصل تھی لہذا اس کی طرف سے اس فیصلے  
کا خیر مقدم نہ کیا جانا قدرتی بات تھی، لیکن کا گریں کے سامنے اہم مسئلہ بہر حال فلسطین کو لاحق  
صہیونی خطرے کا تھا۔ اس ضمن میں کا گریں کا نقطہ نظر اور رویہ بلاشبہ وسعت نظری پرمی اور  
معروضی تھا۔ یہودی ایجنسی کے صدر مسٹر سوکولو (Sokolo) کو دعوت دی گئی کہ وہ آکر کا گریں  
کے سامنے صہیونی موقف پیش کریں، مگر اس نے مولا نا شوکت علی کی یہ پیشکش قبول کرنے سے  
انکار کر دیا، بلکہ صہیونی پریس میں کا گریں کا مذاق اڑایا گیا اور اس کی تفحیک کی گئی۔

صہیونیوں کے اس گروہ کی نسبت ایک دوسرے گروہ نے، جس نے ہبریو (Hebrew)  
یونیورسٹی قائم کی تھی، بہتر طرز عمل کا مظاہرہ کیا۔ مؤخر الذکر گروہ نے برطانیہ پر تو دوسرے صہیونیوں  
کی طرح بڑھ چڑھ کر تلقید کی کہ اس نے فلسطین میں ایسی کا گریں منعقد کرنے کی اجازت کیوں  
دی، لیکن کا گریں کا ذکر کرنے میں محتاط انداز اختیار کیا۔ البتہ یروشلم کے پرانے رہنے والے  
ذہبی مزاج کے یہودیوں نے، جن کا صہیونیت کے ساتھ گہرا تعلق نہ تھا، کا گریں کا خیر مقدم کیا اور  
اس کی کامیابی کے لیے نیک خواہشات کا اظہار کیا۔ ان کا کہنا تھا کہ یہودیوں کا نہ تو مقامات مقدسہ

پر کوئی حق ہے اور نہ ہی ان پر قبضہ جانا چاہتے ہیں، لیکن کانگریس کو بھی چاہیے کہ دیوار گریہ پر مہادت کی تدبیح یہودی رسم کی راہ میں رکاوٹ پیدا نہ کرے۔

کانگریس نے اس کے جواب میں یہ کارنامہ انجام دیا کہ دیوار گریہ کے بارے میں لیگ آف نیشنز کے مقرر کردہ کمیشن کی وہ رپورٹ مسترد کر دی جس میں دیوار گریہ پر مسلمانوں کی ملکیت کے ساتھ ساتھ اس پر یہودیوں کے عبادات کرنے کا حق تسلیم کیا گیا تھا۔ اس طرح کانگریس نے صہیونیت کے خلاف جدوجہد میں مذہبی یہودیوں کے ہاتھ مضبوط کرنے کی بجائے انہیں بھی اپنے خلاف کر لیا۔ کانگریس نے لیگ آف نیشنز سے فلسطینی مسلمانوں کے حقوق میں دخل اندازی پر احتیاج کرتے ہوئے اسے یاد دلا یا کہ پہلی جنگ عظیم میں عربوں نے اتحادیوں کا ساتھ دیا تھا۔ کانگریس نے خبردار کیا کہ لیگ آف نیشنز کی طرف سے دیے گئے "مینڈیٹ" کا یہ مطلب نہیں کہ عربوں کو حکوم بنا کر ان کے حقوق پامال کیے جائیں۔ کانگریس نے یہودیوں کے فلسطین میں آ کر آباد ہونے اور وہاں زمین اور جائیداد خریدنے پر کوئی اعتراض نہ کیا، جس کا مطلب یہ تھا کہ کانگریس نے یہودیوں کے فلسطین میں آباد ہونے اور جائیداد میں خریدنے کا حق تسلیم کر لیا تھا۔ تاہم فلسطین میں یہودیوں کی قومی ریاست قائم کرنے کے صہیونی منصوبے کا توڑ کرنے کے لیے کانگریس نے ایک زرعی بینک قائم کرنے کی تجویز منظور کی جو کسانوں اور کاشتکاروں کو مالی امداد فراہم کرے گاتا کہ فلسطینی مسلمان اپنی زمینیں صہیونیوں کے ہاتھ فروخت کرنے پر مجبور نہ ہوں۔ کانگریس نے صہیونی خطرے کے جواب میں انسان دوستی اور مذہبی رواداری پر مبنی طریقہ اختیار کیا جو قوم پرست عربوں کے رویے کے بالکل بر عکس تھا۔ کانگریس نے درحقیقت عرب یہشہلزام کے دباؤ کے برخلاف ایک متوازن اور انسانیت پرستا نہ موقوف اختیار کرنے کی کوشش کی۔ چنانچہ عرب قوم پرستوں نے کانگریس کے دوران اپنا الگ موقف اختیار کیا جسے ممکنہ حد تک بے ارادیت کا ایک منہ توڑ جواب کہا جاسکتا تھا۔ اس طرح کانگریس کے موقف میں جو کمی تھی اسے ہمارا کرنے کی کوشش کی گئی۔ تاہم کانگریس اسلامی جذبے کے تحت ان یہودیوں کو ساتھ ملا کر اوس کوہیوں کے مقابلے میں مسلمانوں کے زیادہ قریب تھے، ایک مشترک موقف اختیار کرنے میں اکام رہی۔ قرآن نے مسلمانوں کو یہودیوں اور دوسرے غیر مسلموں کے ساتھ ایسے تعلقات رکھنے سے ابتینا روا کا ہے جن کے نتیجے میں مسلمانوں کو کم تر حیثیت اختیار کرنی پڑے، لیکن

برا بروئی کی سطح پر ایک مشترکہ مجاز یا اتحاد قائم کرنے پر کوئی پابندی نہیں۔

خاص طور سے مالیوں کن بات یہ تھی کہ کانگریس عین یروشلم کے مقدس شہر میں بیٹھ کر عالم اسلام کو درپیش مشکل حالات کو صحیح طور پر نہ جانچ سکی چہ جائیکہ جرأت اور دانش مندی کا مظاہرہ کرتے ہوئے کوئی مربوط اور مؤثر حکمت عملی طے کرتی، تاکہ اسلام کو پہنچنے والے نقصانات کو کم کیا جاسکتا۔ مثال کے طور پر یہ دیکھا جاتا کہ آیا اسلام کی رو سے یروشلم کو مسلمانوں، یہودیوں اور عیسائیوں، تینوں کی مشترکہ تحویل میں دیا جانا ممکن ہے؟ اگر ایسا کوئی سمجھوتہ ہو جاتا تو اسے بنیاد بنا کر لیگ آف نیشنز کے ذریعے یروشلم کو برطانوی تسلط سے آزاد کرانے کی کوشش کی جاتی۔ اس سمجھوتے میں دیوار گریہ کو بھی شامل کیا جاسکتا تھا۔ اس طرح کی حکمت عملی اختیار کرنے سے صہیونی عزائم کو ناکام بنانے میں مدد ملتی۔ اس بات کا امکان تھا کہ یروشلم میں مسلمانوں اور عیسائیوں کے ساتھ مصالحت کے حق میں غیر صہیونی یہودیوں کی طرف سے ایک زبردست آواز بلند ہوتی۔ یروشلم کی حد تک مصالحت رہی اختیار کر کے باقی فلسطین کو بچایا جاسکتا تھا۔ جہاں تک صہیونیوں کا تعلق تھا ان کے لیے بالآخر یروشلم کی یہ حیثیت قبول کرنے کے سوا کوئی چارہ نہ رہتا اور ایک یہودی قومی ریاست قائم کرنے کا ان کا منصوبہ پایہ تکمیل کونہ پہنچتا۔

کانگریس میں گرامنگ اور پرجوش سیاسی بحث مباحثے کے درمیان ایک آواز ایسی بھی اٹھی جو بلاشبہ ایک مدبرا اور دانا انسان کی آواز تھی۔ ڈاکٹر محمد اقبال نے ڈوراندیشی سے کام لیتے ہوئے خبردار کیا کہ اسلام کو اصل خطرہ صہیونیت اور سماجی طاقتون سے نہیں بلکہ مخدانہ مادہ پرستی اور وطنی قومیت سے ہے۔ اگر اس کا مقابلہ نہ کیا گیا تو اسلام کا زوال سے دو چار ہوتا ناگزیر ہے۔ اگرچہ اس میں بخی نہیں کہ اقبال اسلامی تہذیب کو درپیش عظیم خطرات کو دیکھ رہے تھے لیکن معلوم ہوتا ہے کہ اس وقت تک ان کے سامنے نظامِ اسلام کی تجدید اور وحدتِ اسلامی کی جانب پیش رفت کا کوئی واضح تصور موجود نہ تھا جس سے کہ تاریخ کے اس نازک موڑ پر امت کو ایک واضح راہنمائی ملتی۔

### کانگریس کے بعد

کانگریس نے ایک اعلیٰ سطحی کیٹھی منتسب کی جس نے ایک سال تک بڑی عمدگی سے کام کیا، مختلف ممالک میں تنظیم کی شامیں قائم کی گئیں اور ان شاخوں کے نمائندے نہذجع کرنے کے لیے ذرائع کی تلاش اور اس کا طریقہ کار وضع کرنے کے لیے اگست ۱۹۳۲ء میں یروشلم میں جمع

ہوئے۔ ۱۹۳۳ء میں امین الحسین اور طباه پاشا (Altabah Pasha) فنڈ جمع کرنے کے لیے ہندوستان اور عراق کے دورے پر نکلے مگر انہیں کامیابی حاصل نہ ہو سکی۔ لہذا نہ یونیورسٹی قائم ہوتی اور نہ کسانوں کی امداد کے لیے زرعی بینک کا قیام عمل میں آیا۔ نومبر ۱۹۳۳ء میں کانگریس کا دوسرا اجلاس بھی نہ ہو سکا۔ اعلیٰ سطحی کمیٹی کی ۱۹۳۲ء میں ایک خاص معاملے کے مسئلے میں وقت گھما گئی اور ۵۰ وکی دہائی میں تھوڑے عرصے کے لیے منظر عام پر آنے کے بعد الاقصیٰ اسلامی کانگریس بھی طبقی موت سے ہمکار ہو گئی۔

کانگریس نے ۱۹۳۱ء میں یروشلم میں جو سیکریٹریٹ قائم کیا تھا وہ دوسری جنگ عظیم تک کام کرتا رہا۔ تاہم زمانہ جنگ کی تختی اور امین الحسین اور برطانیہ کے درمیان براہ راست تصادم سے لہر آزماء ہونا اس کے بس میں نہ تھا۔ امین الحسین جنگ شروع ہونے پر مصر چلے گئے۔ الاقصیٰ اسلامی کانگریس اور ۱۹۲۶ء کی عالمی مسلم کانگریس کی ناکامی کے اسباب تقریباً ایک جیسے تھے۔ ۱۹۲۶ء اور ۱۹۳۱ء کی اسلامی کانفرنسوں کے پیچھے جو جذبہ کار فرماتھا، ان کانفرنسوں کے حرث تنہ کام کے بعد ۱۹۳۰ء کی دہائی کے نصف تک وہ جذبہ تقریباً ماند پڑ چکا تھا اور کسی میں یہ دخم باقی نہ رہا تھا کہ وہ عالم اسلام کو منظم کرنے کی نئے سرے سے کوئی کوشش کر سکے۔

مکہ اور یروشلم کے افتتاحی اجلاسوں کے بعد سالانہ اجلاسوں کے عدم انعقاد کی ایک وجہ ان کانفرنسوں کے انتظامی ڈھانچے میں پائی جانے والی ایک خاص کمزوری تھی۔ پرانے عالم اسلام یا دارالاسلام کا معاملہ یہ تھا کہ سلطنت عثمانیہ اور اس کی خلافت کے اندر متعدد آزاد اسلامی ریاستیں موجود تھیں۔ (آزادان معنوں میں کہ وہ عثمانیوں سے آزاد تھیں) اس کے باوجود ۱۹۲۶ء میں انگلی طور پر سہی قومیتوں سے بالاتر ایک امت واحدہ کا تصور باتی تھا اور دنیا کا ہر مسلمان، خواہ وہ کسی آزاد ملک کا شہری ہو یا سامراج کے زیر تسلط کسی ملک کا باشندہ وہ امت میں بہر حال شامل تھا اور اسے حق حاصل تھا کہ کسی اسلامی کانفرنس میں آکر شرکت کرے اور آزاد ممالک کے نمائندوں کے مقابلہ بثانہ فیصلہ سازی میں حصہ لے۔ مکہ اور یروشلم کی اسلامی کانفرنسوں میں یہی اصول کار فرما تھا۔ تاہم خلافت کے خاتمے کے بعد قومیتوں سے بالاتر ایک امت کا تصور کمزور پڑنے لگا، جس کا ایک ہر اسہب مغربی تسلط اور قومی ریاست کا تصور تھا۔ چنانچہ امت کی بجائے مختلف قومیتوں پر مبنی آزاد قومی ریاستوں کا نظام وجود میں آگیا۔ اس نظام میں ایک ریاست کا دوسری ریاست کے

ساتھ تعلق من دیگر تو دیگری والا تھا اور ان کے آپس کے معاملات دو طرفہ بنیادوں پر ملے پاتے۔ حقیقت کے اعتبار سے امت کا وجود باقی نہیں رہا تھا اور دنیا بھر کے مسلمانوں کی نمائندگی کا حق ان کی قومی ریاستوں کو حاصل ہو گیا۔

نئے نظام کے تحت کسی اسلامی کانفرنس یا کانگریس کی بقا اسی طرح ممکن تھی کہ وہ حکومتوں کی سطح پر ہو یا پھر غیر سرکاری سطح پر۔ عالمی مسلم کانگریس کو اس امر کا احساس اس وقت ہوا جب اس نے ۱۹۳۹ء میں نو زائدہ اسلامی مملکت پاکستان میں اپنے آپ کو دوبارہ زندہ کیا۔ چنانچہ اس نے اپنی غیر سرکاری حیثیت قبول کر لی جس کی وجہ سے وہ آج تک چل رہی ہے۔ اس کے برعکس آرگناائزشن آف اسلام کانفرنس (OIC) جیسا کہ ہم آگے دیکھیں گے، ۱۹۶۹ء کی پیداوار ہے اور یہ حکومتی سطح کا ایک ادارہ ہے جس کی رکنیت کی اہل صرف ایک مسلم قومی ریاست ہو سکتی ہے۔

۱۹۵۰ء کی دہائی کے او اختر تک اسلامی کانفرنس کے ان دونوں اجزاء یعنی سرکاری اور غیر سرکاری کے درمیان تقسیم واضح نہیں تھی، جس کا ایک سبب یہ تھا کہ مسلمانوں کے ذہنوں میں ایک امت مسلمہ کا وہندلاسا تصور اس وقت بھی برقرار تھا۔ دوسرا زیادہ اہم سبب یہ تھا کہ خلافت کے خاتمے کے بعد سامراج کے زیر تسلط مسلمانوں کو اپنی آزادی یا استیں قائم کرنے میں کم و بیش چالیس برس لگ گئے۔

### الاقصیٰ کانگریس کے بعد غیر نوآبادیاتی اسلام

جب آزاد مسلم ریاستیں بال آخرو جو دیں آئیں تو ان کی حکومتوں اور مقامی اسلامی تحریکوں کے درمیان تصادم نے بال آخراً اسلامی یک جہتی کو سرکاری اور غیر سرکاری سطھوں میں تقسیم کر دیا۔ اس کی مثال مصری حکومت اور الاخوان نیز پاکستانی حکومت اور جماعت اسلامی ہیں۔

عالم اسلام کے مختلف خطوں میں شروع ہونے والی اسلامی تحریکوں نے اپنے اپنے خطوں میں اپنے آپ کو مضبوط کرنے پر توجہ صرف کی۔ چنانچہ الاخوان المسلمون عالم عرب میں تو ایک طاقتور سیاسی قوت بن گئی مگر عالمی سطح پر مسلمانوں کی یک جہتی کے لئے وہ کوئی قابل قدر کردار ادا نہ کر سکی۔

ہندوستان کی تحریک خلافت کی جگہ، جس کا ساتھ گاندھی اور ہندوؤں نے دیا تھا، نرم مزانج، جدت پسند اور خلافت مخالف حریف آل انڈیا مسلم یگ نے لے لی۔ انڈین نیشنل

کا لگریں اور ہندوؤں کی شدید مخالفت، کے ساتھ مسلم لیگ، نے عظیم کی تقسیم اور مسلم اکثریت والے علاقوں پر مشتمل پاکستان کے نام سے ایک آزاد اور خود محکار ریاست کا مطالبہ کر دیا۔ اس مطالبے کو جسے سب سے پہلے علامہ اقبال نے پیش کیا تھا انہیم کار مسلمانوں کی اکثریت کی حمایت حاصل ہو گئی۔ ہندوستان کی پرانی مسلمان قیادت کی جگہ محمد علی جناح اور لیاقت علی خان وغیرہ کی سربراہی میں ایک نئی قیادت نے لے لی۔ ہندوستانی مسلمان کے ان رہنماؤں کو عالم اسلام میں وہ مقام و مرتبہ حاصل نہ تھا جو مولانا محمد علی جو ہر مولانا شوکت علی اور سید سلیمان ندوی جیسے رہنماؤں کو حاصل تھا۔ مگر اندر وون ملک انہیں مسلمانوں کی اس قدر بھر پور حمایت حاصل ہو گئی کہ لدامت پسند علماء (جن) کے سربراہ مولانا حسین احمد مدفیٰ تھے) اور مولانا ابوالاعلیٰ مودودی کی قائم کردہ نئی جاندار اسلامی تحریک، جماعت اسلامی کی مخالفت بھی ان کا راستہ ترکی۔

نئی قیادت نے کلی طور پر اپنے آپ کو پاکستان کے حصول کی جدوجہد میں لگا دیا اور اس طرز اسلامی کا نفرنس کی سیاست سے ایک اہم اور سرگرم رکن جیچے ہٹ گیا۔

جزیرہ نماۓ عرب کی حد تک ابن سعود ایسا کوئی خطرہ مول نہیں لینا چاہتا تھا جس سے مجد اور ہمار میں نئی قائم ہونے والی سعودی عرب کی بادشاہت کو نقصان پہنچنے کا اندیشہ ہوتا۔ چنانچہ دوسری جنگ علیم کے پورے عرب سے میں اور ۱۹۵۳ء میں ابن سعود کی وفات تک سعودی عرب دنیا بھر کے مسلمانوں کے ذریمان یک جہتی پیدا کرنے کی کوششوں سے الگ تھلک رہا۔ جنگ کے بعد بھی مسلم دنیا بھر انی کیفیت سے دو چار رہی۔ برطانیہ کے اس اچانک اعلان سے کہ وہ اپنے مقبوضہ ملا گئے خالی کر دے گا، فلسطین اور ہندوستان میں حالات بڑی تیزی سے بگڑنے لگے۔ اہم دنیا شیاں میں اکثر خطہ اور سریکار نو کی قیادت میں پر ٹکیزیوں کے خلاف مراجحتی تحریک زور پڑنے لگی۔

یہی میں اگرچہ اسلام کے احیاء کا دھن دلسا آغاز ہو گیا تھا، مگر اس سے مصلحتی کمال کی جدید سیکولر کوئی قسم کا کوئی اندیشہ تھا، جدید تر کی عالم اسلام کی بجائے اپنے آپ کو یورپ کا حصہ شمار کر رہا۔ اس نے دوسری جنگ علیم اتحادیوں کے ساتھ مل کر لڑی تھی۔ چنانچہ اسے رکی طور پر نیو NATO (نارتھ اتلانتک تریٹی آر گنائزیشن) میں شامل بھی کر لیا گیا۔

۱۹۴۷ء میں محمد علی جناح کی زیر قیادت آل انڈیا مسلم لیگ اسلامی جمہوریہ پاکستان قائم کا بنیاب ہو گئی۔ مسلمان عوام کو دو روزہ اول کے بعد چہل دفعہ اتنی شاندار فتح حاصل ہوئی

تحتی جس سے وہ وقت قریب دکھائی دینے لگا کہ جب پوری دنیا کے مسلمان غیروں کی غلامی سے آزادی حاصل کرنے میں کامیاب ہو جائیں گے۔ مزید براں پاکستان کے قیام کے لیے لڑی جانے والی نظریاتی جنگ کی کامیابی نے اس ملک کو ایک حقیقی اسلامی مملکت (دارالاسلام) بنانے کی راہ ہموار کر دی تھی۔

پاکستان وسیع پیانا نے پر ہونے والی خون ریزی، قتل و غارت اور لوٹ مار جس میں مسلمان، ہندو اور سکھ تینوں ملوٹ تھے کے مراحل سے گزر کر وجود میں آیا تھا۔ مسلمان اس لیے ان جملوں کا زیادہ نشانہ بنے تھے کہ ہندو اور سکھ ہندوستان کی تقسیم سے سخت دل برداشتہ تھے بعض تھینوں کے مطابق تقسیم کے دوران ۵ لاکھ کے لگ بھگ لوگ قتل ہوئے۔ ابھی یہ مصائب ختم نہیں ہوئے تھے کہ جلد ہی اس نوزائدہ ملک کو کشیر کے مسئلے پر ہندوستان کے ساتھ جنگ میں الجھنا پڑا۔

فلسطین سے جاتے ہوئے برطانیہ اپنے چیچے اسرائیل کی نئی صہیونی ریاست قائم کر گیا تھا جس کی وجہ سے سال ۱۹۴۸ء کا مشترک عرصہ اسرائیل اور عرب فوجیں آپس میں برس پیکار رہیں۔ یہودی ریاست آہستہ آہستہ ثابت قدمی سے اپنے پاؤں پھیلاتی چلی گئی، یہاں تک کہ ۱۹۴۹ء میں عارضی جنگ بندی کے وقت نہ صرف مغربی یروشلم اس کے قبیلے میں آپکا تھا بلکہ اس نے ایلات کی بندروگاہ پر قبضہ کر کے بحیرہ احمر تک بھی رسائی حاصل کر لی تھی۔ عربوں کی مشترکہ فوج کو تقریباً ہر محاذ پر نکلت سے دوچار ہونا پڑا، سوائے یروشلم کے پرانے حصے اور حرم شریف کے جو وہ بچانے میں کامیاب ہوئے۔

ہندوستان کی تقسیم اور کشیر کی جنگ نے ہندوؤں اور مسلمانوں کے درمیان شدید نفرت پیدا کر دی، بھی معاملہ فلسطین میں ہوا۔ اسرائیل کے قیام اور فلسطین میں جنگ نے یہودیوں اور مسلمانوں کو ایک دوسرے سے متفرق کر دیا۔ صدیوں پہلے صلیبی جنگوں بازنطینیوں کی نکست، قلنطیہ پر غلبہ اور پھر مغرب کے سامراجی اور نوآبادیاتی نظام کے جرکے ان سب نے یہساںوں اور مسلمانوں کو ایک دوسرے کے خلاف نفرت اور حقارت میں بٹلا کر رکھا تھا۔ چنانچہ میسوں صدی کا نصفِ اول ختم ہونے تک مسلمان دنیا بھر میں یکا و تنہا چاروں طرف سے دشمنوں میں گھر پکے تھے۔ اس پر مستزرا داخلی انتشار اور مغرب کے دیے ہوئے وطنی تو میت پر بنی میں الاقوامی نظام کے تحت منقسم امت مغرب کی آلہ کار بن کر رہ گئی اور اپنی چودہ سو سالہ تاریخ کے سب سے کم تھن دوڑ میں داخل ہو گئی۔

# جنگ عظیم دوم کے بعد

(۱۹۳۹ء۔ ۱۹۵۲ء)

## پاکستان.....ورلڈ مسلم کانگریس کا احیاء

خلافت کے خاتمے سے جو خلاء پیدا ہو گیا تھا اسے پُر کرنے اور مسلمانانِ عالم کو دوبارہ اتحاد اور یک جہتی کی راہ پر ڈالنے کے لیے جنگ عظیم دوم کے بعد جو چہلی کوشش ہوئی اس کی سعادت لوز ائمہ اسلامی مملکت "پاکستان" کے حصے میں آئی۔ ۱۹۴۶ء میں منعقد ہونے والی چہلی ورلڈ مسلم کانگریس کے ۲۳ سال بعد اس ادارے کو فروری ۱۹۳۹ء میں پاکستان میں دوبارہ زندہ کیا گیا۔

چنانچہ کراچی میں ایک کانفرنس منعقد کی گئی اور پاکستان کے پہلے اور آخری شیخ الاسلام مولانا شیخ احمد عثمنی کو اس کانفرنس کا صدر منتخب کیا گیا۔ کانفرنس میں پاکستان، عراق، مصر، ایران، لیکن افغانستان، دی مغرب (شمالی افریقہ)، سعودی عرب، لبنان، جزائر مالدیپ، پہنچی مرکزو جنوبی افریقہ کے ایک صوبے (ٹرانس دال) اور عرب لیگ کے نمائندوں نے شرکت کی۔ کانگریس کے احیاء کے ملا وہ اس کانفرنس کی نمایاں خصوصیت پاکستان کا اس میں اہم کردار ادا کرنا تھا۔ پاکستان کے میش نظر بظاہر مسلمانوں کے میں الاقوامی اتحاد کے ذریعے بھارتی خطرے کے خلاف اپنی سماں کا دفاع کرنا تھا۔ انتہائی غیر تینی صورت حال کا مقابلہ کرنے کے لیے پاکستان نے اسلام کو اپنی خارجہ پالیسی میں ایک اہم عنصر کے طور پر استعمال کیا۔ بابائے قوم محمد علی جناح چند ماہ قبل ماہ مبر ۱۹۴۸ء میں انتقال کر گئے تھے جس کی وجہ سے پاکستان کو یہ خطرہ تھا کہ بھارت اس صورت حال سے فائدہ اٹھانے کی کوشش کرے گا۔ چنانچہ کانفرنس کا فوری فائدہ یہ ہوا کہ پاکستان اور بھارت کے درمیان جاری کشمیر میں جنگ بند ہو گئی۔

یہاں یہ بھی بتا دیا جائے تو بے جانہ ہو گا کہ پاکستان نے اپنی سلامتی کے تحفظ کے لیے کیا مسلمانوں کے درمیان اتحاد اور یک جہتی پیدا کرنے کا عمل شروع کر کے اسے ایک حد تک لٹکا کر راہم کر دی، لیکن ساتھ ہی خود اسریکہ کی جھوٹی میں جا گرا۔ پاکستان کی یہ دورخی بعد میں

اس کی خارجہ پالیسی میں مستقل شکل اختیار کر گئی۔

پاکستان کے اس اقدام کے کئی دیگر اہم مضرات بھی تھے۔ پاکستان اس نظریے کی بنیاد پر وجود میں آیا تھا کہ مسلمان اور ہندو دو الگ الگ قومیں ہیں جسے "مسلم قومیت" کا نام دیا گیا تھا لیکن جب پاکستان بن گیا تو پاکستانی مسلمان پھر بھی اپنے آپ کو ایک الگ قوم سمجھتے رہے اور باقی دنیا کے مسلمانوں سے الگ ایک قوم بننے رہے۔ اسے "پاکستانی مسلمان قوم" کا نام دیا گیا۔ جب دنیا کے مسلمان مختلف قوموں میں بٹ کر پاکستانی، مصری، ایرانی، سعودی وغیرہ بن گئے تو اسلامی تحریک کی نوعیت بھی تبدیل ہو کر "بین الاقوامی" ہو گئی۔ چنانچہ ولڈ مسلم کانگریس کی حیثیت ایک بین الاقوامی ادارے کی ہی ہو سکتی تھی جس کا کام مسلمان "قوموں" کی نمائندگی ہوتا۔ لہذا ۱۹۲۶ء میں کانگریس سے جو کام ابن سعود لیتا چاہتے تھے وہ بالکل اسی نئی پروپریتی کی تھی۔

جہاں تک پاکستان کا تعلق ہے، اس نے اپنے طرزِ عمل سے اپنے پاؤں پر خود کلہاڑی مار لی۔ اس لیے کہ اگر پاکستانی قومیت جائز ہو سکتی تھی تو بنگالی یا سندھی قومیت بھی جائز تھی، کیونکہ پاکستان میں مختلف نسلوں اور قبیلوں کے لوگ آباد تھے۔ لہذا اب مجبوراً اسے سیکولرزم کا سہارا لینا پڑا اور یہ کہا گیا کہ تمام پاکستانی بلا حاظہ نہ ہب و عقیدہ ایک قوم ہیں اور یہ کہ جناح خود بھی وفات سے قبل اسی "سیکولر پاکستانی قومیت" کے حق میں تھے۔

بہرحال جناح کے بعد نئی قیادت کو جب بھارتی خطرات کا سامنا ہوا تو اس کے لیے اس کے سوا کوئی چارہ نہ تھا کہ ملک کے تحفظ کی خاطر "بین الاقوامی اتحاد پالیسی" کا سہارا لیا جائے، جس کے لیے سیکولر پاکستانی قومیت کی بجائے "مسلم پاکستانی قومیت" کا نام بلند کرنا ضروری تھا۔ البتہ جہاں تک اتحاد بین اسلامیں کے لیے خلافت کے احیاء کا تعلق تھا تو اب سعودی کی پیروی میں ولڈ مسلم کانگریس میں نئے سرے سے جان ڈالنے کی کوشش کر کے پاکستان نے یہ ثابت کر دیا کہ اس کے نزدیک خلافت کے احیاء کی کوئی اہمیت نہیں اور نہ ہی اسے دارالاسلام کے قیام سے دلچسپی ہے بلکہ ترکی اور آمل سعودی میں ایک جدید مسلمان ریاست قائم کرنا مطلوب ہے۔ دارالاسلام کے قیام کے لیے عالم اسلام کے سامنے جو مشکلات اور رکاوٹیں درپیش تھیں ان سے قطع نظر پاکستان کا اصل مسئلہ یہ تھا کہ حقیقی اسلام کی جانب پیش رفت کے نتیجے میں امریکہ سے اس کے تعلقات خراب ہوتے، جبکہ اس کی سلامتی کا سارا دار و مدار امریکہ پر تھا۔ اس کے علاوہ اگر

پاکستان کو دارالاسلام کی حیثیت حاصل ہو جاتی تو اس سے سعودی حکومت فوری طور پر عدم استحکام سے دو چار ہوتی، جبکہ عالم اسلام پر اپنا تسلط قائم رکھنے کے لیے برطانیہ اور امریکہ کے نزدیک سعودی عرب کی مرکزی اہمیت تھی۔

حکومت پاکستان نے تندی سے کافرنیس کا اہتمام کیا تھا اور اس میں اسے طبق علماء اور عوام کا بھرپور تعاون بھی حاصل رہا تھا۔ تاہم یہ واضح نہیں تھا کہ کانگریس حکومتوں کی سطح پر کام کرے گی یا غیر سرکاری طور پر۔ لیکن ظاہر بات ہے کہ حکومت پاکستان کا انگریس کو ایک سرکاری ادارہ ہی سمجھ رہی تھی اور اپنے دفاعی مقاصد کے حصول میں اسے بطور زینہ استعمال کرنے کی خواہش مند تھی۔

### انٹرپیشنل اسلامک اکنامک کافرنیس

اسی سال کے اندر اندر ایک اور بین الاقوامی اسلامی کافرنیس منعقد ہو گئی۔ اس کا انعقاد بھی کراچی میں ہوا۔ اگرچہ اس کافرنیس کا اہتمام شہر کے کار و باری حلقوں نے کیا تھا مگر ۱۹۳۹ء میں اس کا انعقاد بھی حکومت پاکستان کی سربراہی میں ہی ہوا۔ جناح نے اپنی وفات سے قبل خود بھی ایک ایسی کافرنیس منعقد کرنے کی خواہش ظاہر کی تھی جس کا تعلق مسلمانوں کی معاشی زندگی سے ہو چنانچہ انہوں نے یہ کام اپنے وزیر مال غلام محمد کے پروار کیا تھا اور انہی کی کوشش سے یہ کافرنیس منعقد ہو رہی تھی۔

وزیر اعظم لیاقت علی خان نے اپنے افتتاحی خطاب میں بڑی تفصیل سے مسلمانوں کو در پیش سیاسی اور معاشی مسائل کا ذکر کیا۔ انہوں نے کہا کہ مسلمانوں کے پاس کسی شے کی کی نہیں ہے، اللہ نے انہیں قدرتی وسائل سے مالا مال خلطے عطا کیے ہیں اور فوجی لحاظ سے بھی وہ کسی سے چیچھے نہیں ہیں۔ انہیں مغربی جمہوریت یا کیوں نہ کی طرف دیکھنے کی بھی ضرورت نہیں ہے، کونکہ ان کے پاس اللہ کا دیا ہوا ایک بہترین نظام موجود ہے۔ ضرورت صرف اس بات کی ہے کہ ہم بڑی ملاقتوں کے دباؤ سے باہر آئیں اور آپس میں تعاون کے ذریعے معاشی روابط قائم کریں۔ انہوں نے تجویز پیش کی کہ بینکنگ، جہاز رانی اور انفورنس جیسے شعبوں میں تعاون کا فوری طور پر آغاز کیا ہا سکتا ہے۔

کافرنیس نے کراچی کو اپنا صدر مقام بنانے کا فیصلہ کیا، جس کے لیے وہاں ایک سیکرٹریٹ قائم کرنے کی تجویز منظور کی گئی۔ اس کے علاوہ کئی ایک اہم شعبوں میں، جن میں زراعت کا شعبہ

سرفہرست تھا، تعاون بڑھانے کا فیصلہ کیا گیا۔ یہ بھی فیصلہ کیا گیا کہ آئندہ یہ کافرنز ہر سال ہوا کرے گی۔ چنانچہ اگلی کافرنز پروگرام کے مطابق اکتوبر ۱۹۵۰ء میں ہوئی، جس سے یہ ظاہر ہوتا تھا کہ معاشری میدان میں باہمی تعاون کے ذریعے مسلمانوں کے درمیان اتحاد اور یک جہتی پیدا کرنے کے عمل کو آئے گے بڑھایا جاسکتا ہے۔ پاکستان نے اس کافرنز میں نمایاں کردار ادا کیا۔ پاکستان کے وزیر مال غلام محمد نے ۳ اکتوبر کو اپنے خطاب سے کافرنز کا افتتاح کیا اور بعد میں ہونے والی کارروائی میں بھی پاکستان نے مرکزی کردار ادا کیا۔

ایران کے اسرائیل کے ساتھ تعلقات کے پیش نظر عرب حکومتوں کی اس کافرنز میں شرکت غیر یقینی تھی۔ لیکن عرب لیگ کے نمائندوں نے اسکندریہ میں اپنے اجلاس میں ایران کی یہ وضاحت قبول کر لی کہ اس نے اسرائیل کا صرف وجود تسلیم کیا ہے اس کے ساتھ تجارتی لین دین یا قرضوں کے بارے میں اس سے کوئی مذاکرات نہیں کیے۔

اس کافرنز میں مندرجہ ذیل ممالک سے نمائندے شرکت کے لیے آئے۔ افغانستان، مصر، اندونیشیا (جو ۱۹۴۹ء کی کافرنز میں غیر حاضر رہا تھا)، ایران، عراق، اردن، لیبیا، پاکستان، سعودی عرب، شام اور ترکی۔ اس کے علاوہ بھارت اور سری لنکا کی مسلمان اقلیتوں کے نمائندے بھی شریک ہوئے۔ کافرنز نے مختلف امور کا جائزہ لینے کے لیے دس کمیٹیاں قائم کیں۔ پاکستان کی اہمیت کا اندازہ اس سے کیا جاسکتا ہے کہ ان دس میں سے پانچ کمیٹیوں کے چیئرمین پاکستانی تھے۔

کافرنز نے جو فیصلے کیے ان میں یہ فیصلے خاص طور پر قابل ذکر ہیں (اور ان فیصلوں کی صدائے بازگشت ان قراردادوں میں بھی سنائی دیتی ہے جو ۱۹۷۰ء اور ۱۹۸۰ء کی دہائیوں کے وسط میں منعقد ہونے والی وزراء خارجہ کی سطح کی اسلامی کافرنزوں میں منظور کی گئیں) :

☆ ماہرین کے ایسے مستقل گروپ قائم کیے جائیں جو تھوڑے تھوڑے وقوف سے اپنے اجلاسوں میں مختلف مسلم ممالک کے درمیان مالی تعاون کا جائزہ لیتے رہیں۔

☆ بینکاری سے متعلق شرائط طے کرنے میں ایک دوسرے سے تعاون کیا جائے۔ ایک ملک سے دوسرے ملک میں رقوم کی منتقلی میں سہولتیں پیدا کی جائیں۔

☆ بین الاقوامی مالیاتی اداروں کے ساتھ روابط میں ہم آہنگی پیدا کی جائے۔ مسلمان ممالک

سے متعلق مالی معلومات اور اعداد و شمار کی فراہمی اور باہمی تبادلہ وغیرہ۔

مزید برآں کافرنس نے مسلمان ممالک کی حکومتوں سے سفارش کی کہ کسی مسلمان ملک سے آنے والے افراد کو اپنے ہاں ملازمت دینے میں ترجیح دیں، ایک اسلامی لیبر فیڈریشن کے قیام میں تعاون کریں اور مالکوں اور ملازموں کی امداد باہمی کی سوسائٹیاں بنانے کی حوصلہ افزائی کریں۔ ان اقدامات سے ظاہر ہوتا ہے کہ کافرنس نے مسلمانوں کے درمیان اتحاد اور تجھی پیدا کرنے میں عملی پیش رفت کا اہتمام کر دیا تھا اور درحقیقت یہی وہ سب سے اہم اور قابل ذکر کامیابی تھی جو اس کافرنس کے ذریعے حاصل ہوئی تھی۔ اس سے یہ امکان بھی نظر آنے لگا تھا کہ اگر یہی اختلافات سے ہٹ کر صرف معاشی سطح پر تعاون کو فرود غدیا جائے تو مسلمانان عالم کے ہمیں اتحاد کی راہ ہموار ہو سکتی ہے۔ یہ ابتداء تو دلوں انگلیز اور پر جوش تھی لیکن حسب معمول تہران کافرنس کے بعد اگلے سالانہ اجلاس کے منعقد ہونے کی نوبت نہ آئی، جس سے ظاہر ہوتا تھا کہ یہیں الاقوامی اسلامی اتحاد قائم کرنا آسان کام نہیں۔ پاکستان عالم اسلام کی یک جماعت کے لیے جو کروادا کرنے کا خواہاں تھا اس کی راہ میں سب سے بڑی رکاوٹ خود اس کے اپنے یہیں الاقوامی یہی تعلقات تھے، چہ جائیکہ عالم اسلام کے اندر وہی اختلافات اور تضادات دور کرانے کی کوئی تھی و جہد کی جاتی۔

### ورلڈ مسلم کانگریس

فروری ۱۹۵۱ء میں ورلڈ مسلم کانگریس کا ایک اور اجلاس پاکستان میں متعین ہوا۔ یہ اجلاس ۱۹۳۹ء کے اجلاس کے مقابلے میں زیادہ کامیاب تھا، کیونکہ اس میں کافی اور مسلم ممالک سے بھی ملکہ شریک ہوئے تھے۔ اس کا افتتاح بھی وزیر اعظم لیاقت علی خان نے کیا (جنہیں چند ہی ماہ بعد قتل کر دیا گیا)۔ اسلام کی جانب پیش رفت میں پاکستان کو جو اہمیت حاصل ہو گئی تھی یہ کافرنس اسی کا مظہر تھی۔ حبیب بورقیہ (تیونس کے آئندہ ہونے والے صدر) اور حسن عبد اللہ (صومالیہ کے اگلے صدر) بھی اس کافرنس میں شریک تھے۔

کافرنس میں مشرق و سطحی اور مسلمانوں کی آزادی کی تحریکوں، خصوصاً شمالی افریقہ میں ہماری تحریکوں کے حق میں قرارداد میں منظور کی گئی۔ کافرنس نے بھارت کے ساتھ کشمیر کے مکارے میں پاکستان کی حمایت کا اعلان بھی کیا، مگر کافرنس کی سب سے اہم بات یہ تھی کہ اس میں

مسلم ممالک کے درمیان ایک مشترکہ دفاع کے معاهدے کا اعلان کیا گیا جس میں یہ کہا گیا تھا کہ کسی بھی مسلمان ملک کے خلاف ہونے والی جاریت کو تمام مسلم ممالک کے خلاف جاریت تصور کیا جائے گا۔ کراچی میں ورلڈ مسلم کانگریس کا ایک چھوٹا سا سیکرٹیریٹ بھی قائم کیا گیا، جواب تک قائم ہے۔

اس وقت یہ بات کھل کر سامنے آ چکی تھی کہ ورلڈ مسلم کانگریس کی حیثیت حکومتوں کی سطح کے ایک اوارے کی ہوگی۔ پاکستان کو اس کی بدولت اپنے دفاع کو مضبوط بنانے میں نمایاں کامیابی حاصل ہوئی مگر بعد میں یہی کامیابی اس کی سب سے بڑی کمزوری بن گئی، کیونکہ اس سے بھارت کو یہ کہنے کا موقع مل گیا کہ پاکستان اسلام کو غلط طور پر اپنے مقاد کے لیے استعمال کر رہا ہے۔ بھارت کا کہنا تھا کہ اس کا کسی دوسرے اسلامی ملک کے ساتھ کسی قسم کا جھگڑا نہیں اور مسلم اتحاد کے نام پر اس کے خلاف ہونے والے پروپیگنڈے سے سوائے منفی اثرات مرتب کرنے کے کوئی ثابت نتیجہ برآمد نہیں ہو گا۔ چنانچہ بھارت کی یہ حکمت عملی جلد ہی کامیاب ثابت ہوئی اور پاکستان کو والٹ لینے کے دینے پڑ گئے۔

### انتقال شیخ الاسلام

شیخ الاسلام شیبِ احمد عثمانی مرحوم جن کا ۱۹۵۰ء میں انتقال ہوا تھا، کا ۱۶ فروری ۱۹۵۲ء کو سالانہ عرس تھا۔ اس موقع پر عالم اسلام کے کئی ممتاز علماء کراچی میں جمع ہوئے اور ایک اسلامی کانفرنس میں شریک ہوئے، جس کا اہتمام پاکستانی علماء کی ایک ایسوی ایش نے کیا تھا۔ منفی اعظم فلسطین امین الحسین نے، جو اس کانفرنس کی صدارت کر رہے تھے، عالم اسلام کی تجھی کے لیے ایک اسلامی بلاک قائم کرنے کی ضرورت پر زور دیا اور کہا کہ اسلام کی رو سے امت مسلم کے اتحاد کے لیے چد و جہد کرنا ہر مسلمان کا فرض منصبی ہے۔ اصولی طور پر ان کی یہ بات صدقہ درست تھی، قرآن کی رو سے تمام مسلمان ایک امت ہیں، لیکن سوال تو یہ تھا کہ وہ امت بالفعل موجود ہمی تھی؟ حال یہ تھا کہ مسلمان پاکستانی، مصری، ایرانی، سعودی وغیرہ قوموں میں مٹے ہوئے تھے۔ کانگریس کے شرکاء میں سے کسی ایک کی نظر بھی اس طرف نہ گئی۔

### ورلڈ مسلم کانگریس

کراچی میں ۱۶/۱ فروری کو عرس کے موقع پر جو علماء کانفرنس ہوئی تھی اس کے پچھے روز بعد

۱۳ سے ۷ مارچ ۱۹۵۲ء تک کراچی میں ہی ورلڈ مسلم کانگریس کی شوریٰ کا ایک اجلاس ہوا، جس میں بارہ مسلم ممالک سے غیر سرکاری نمائندے شریک ہوئے۔ اجلاس میں مسلم ممالک کی ایک دولت مشترکہ قائم کرنے اور تمام مسلمانوں کو اسلامی شہریت دینے کی سفارش کی گئی تاکہ ایک مسلمان کو کسی بھی اسلامی ملک میں آزادانہ آنے جانے کی سہولت حاصل ہو۔ اس کے علاوہ شمالی اور جنوبی افریقہ کے مسلمانوں کی جدوجہد آزادی کے حق میں نیز فلسطین میں سلطہ کی گئی صہیونی ریاست کے خلاف قراردادیں منظور کی گئیں۔ کراچی میں کانگریس کا مستقل ہیڈ کوارٹر قائم کرنے کا فیصلہ بھی کیا گیا۔

عالم اسلام جس میں الاقوامی نظام کا حصہ بن رہا تھا اس کے تحت مسلمان ممالک کی دولت مشترکہ کا قیام تو شاید زیادہ قابل اعتراض بات نہ ہوتی لیکن ”اسلامی شہریت“ کی تجویز کا تو براہ راست دارالاسلام کے ساتھ جا کر تعلق جڑتا گویا اس کا مطلب اسلام کا احیاء ہوتا۔ لیکن جس کوسل میں یہ تجویز منظور کی گئی تھی اس میں کوئی حکومتی نمائندہ شریک نہیں تھا، لہذا اس کی حیثیت بالکل غیر سرکاری تھی۔

### بین الاسلامی ریاستی مشاورتی کوسل

ورلڈ مسلم کانگریس کوسل کی مسلم ممالک کی دولت مشترکہ کی تجویز کے متوازی حکومت پاکستان نے کراچی میں مسلم ممالک کی ایک کانفرنس بلانے کی کوششیں شروع کر دیں؛ جس کا مقصد ایک بین الاسلامی ریاستی مشاورتی کوسل قائم کرنا تھا۔ پاکستان کے وزیر خارجہ محمد ظفر اللہ خان نے مجوزہ مشاورتی کوسل کے مقاصد ان الفاظ میں بیان کیے:

”ایک سٹریل اتحادی کے زیر سرکردگی اسلامی ممالک کا ایک ایسا بلاک جلد از جلد قائم کیا جائے جو مسلم ممالک کے درمیان تعاون کے لیے رابطے کا کام کرے۔“

مجوزہ بلاک کی وضاحت کرتے ہوئے انہوں نے مزید بتایا کہ یہ بلاک مغربی سامراجی بلاک اور کیونٹ بلاک دونوں سے الگ اپنا کام کرے گا، گویا اس کی حیثیت ”تیری طاقت“ کی ہوگی۔ ظفر اللہ خان دراصل اس سے اندر ورنی مخالفین اور بیرونی تاقدین کو یہ یقین دلانے کی کوشش کر رہے تھے کہ پاکستان کے وزیر اعظم لیاقت علی خان (مرحوم) کے مشہور زمانہ دورہ امریکہ کے بعد بھی دونوں بڑی طاقتوں کے حوالے سے پاکستان کی خارجہ پالیسی غیر وابستگی پر مبنی

ہے، لیکن انہوں نے جو تجویز پیش کی تھی وہ درحقیقت غیر وابستگی سے بھی ایک قدم آگئے تھی، یعنی دو بڑی طاقتوں کے حلقہ اثر سے باہر ایک تیسری بڑی طاقت کا قیام، جس کی بنیادیں میں الاقوامی اسلامی تجھی پر استوار ہوں۔

پاکستان کی تمام تر سفارتی کوششوں کے باوجود مذکورہ بالا کانفرنس منعقد نہ ہو سکی۔ اس کی کئی وجہات تھیں۔ عام تاثر یہ تھا کہ پاکستان کی عالم اسلام کو سمجھا کرنے کی کوشش درحقیقت مغربی طاقتوں کے مفاد میں ہے۔ دوسرے یہ کہ پاکستان بھارت کے ساتھ اپنے کشیدہ تعلقات کی وجہ سے اپنا سیاسی مسئلہ حل کرنا چاہتا ہے۔ اس لیے ظفر اللہ خان کی بات میں وہ وزن نہ تھا جو ہونا چاہیے تھا۔ ادھر نہرو نے یہ کہہ کر خبردار کر دیا تھا کہ مذہب کے نام پر علاقائی گروہ بندی کا نتیجہ اس نہیں جنگ ہو گا، جس سے یہ محسوس ہوا کہ پاکستان کے اقدامات سے بھارت کے ساتھ عرب ممالک کے تعلقات خراب ہو سکتے ہیں۔

۱۹۵۰ء کے آخر میں پاکستان کے وزیر اعظم لیاقت علی خان نے امریکہ کا ایک غیر معمولی دورہ کیا تھا۔ سرد جنگ کے حوالے سے امریکہ کے نزدیک یہ دورہ اس لحاظ سے اہم تھا کہ یورپ پر امریکہ کو فوکیت دی گئی تھی۔ اس طرح امریکہ کو عالم اسلام کے ساتھ تعلقات استوار کرنے میں مدد مل سکتی تھی؛ جبکہ پاکستان کو بھارتی خطرے کے خلاف امریکی امداد درکار تھی۔ اس طرح گویا امریکہ اور عالم اسلام دونوں کے ساتھ گھرے تعلقات قائم کرنا پاکستان کی خارجہ پالیسی کا بنیادی مقصود قرار پایا۔ بہر حال اس دورے سے پاکستان کو اقوامِ عالم میں اپنے آپ کو متعارف کرنے میں خاصی مددی۔ نیز کوریا میں جاری جنگ کے سبب پاکستان کو ۱۹۵۲ء تک پٹ سن اور دیگر ایشیاء کی برآمد سے خاصاً زرمیاب مبادله بھی ہاتھ آیا، جو ایک طرح دیگر ایفر وایشیائی ممالک کے لیے رقابت کا باعث بنا۔

۱۹۵۱ء میں لیاقت علی خان کو قتل کر دیا گیا۔ ادھر امریکہ میں نئے ری پبلکن صدر آئزن ہا در آگئے۔ لیاقت علی خان کے بعد خواجہ ناظم الدین نے امریکہ اور عالم اسلام کے ساتھ اپنے تعلقات میں توازن جاری رکھا، لیکن خواجہ ناظم الدین کے بعد سیکولر وزیر اعظم محمد علی بوگرا اقتدار میں آئے تو یہ پالیسی ایک دم تبدیل ہو گئی۔ محمد علی بوگرا کو جو امریکہ میں پاکستان کے سفر تھے، ایک محلانی سازش کے نتیجے میں واپس بلا کروزیر اعظم مقرر کیا گیا تھا۔ انہوں نے سب

سے پہلا کام یہ کیا کہ امریکہ کی زیر سرپرستی برطانیہ، ایران، ترکی اور عراق کے ساتھ ایک فوجی معاہدے میں شریک ہو گئے، جس کے بعد پاکستان کے امریکہ کے حاشیہ بردار ہونے میں کسی کو کوئی ملک و شہر نہ رہا۔ بھارت نے شروع سے ہی بڑی ہوشیاری کے ساتھ پاکستان کو ناکام بنانے کی پالیسی اختیار کر رکھی تھی، لہذا اس نے اس موقع سے پورا فائدہ اٹھایا اور پاکستان کے لیے عالم میں پیدا ہونے والی مخالفانہ لہر کا مقابلہ کرنا ممکن نہ رہا۔ اسرائیل کے قیام کے خلاف اقوام متحدہ میں پاکستان کی دلیرانہ چدڑ و جہد اور ہر موقع پر عرب یوں کی حمایت کے باوجود آج پاکستان عربوں سے کثیر گیا تھا، اس لیے کہ عرب اسرائیل کے قیام کا ذمہ دار امریکہ کو گردانتے تھے اور وہ سمجھتے تھے کہ پاکستان امریکہ کا حاشیہ بردار بن کر عربوں اور مسلمانوں کا خیر خواہ نہیں ہو سکتا۔

۱۹۵۲ء میں مصر کے انقلاب نے امریکہ اور برطانیہ کے خلاف عربوں کی نفرت کو بام عروج پر پہنچا دیا۔ مصر میں نئی حکومت قائم ہوئی تو قوم پرستی کے جوش میں اس نے ملک کو مغرب کے سامراجی اثرات سے پاک کرنے کا آغاز کیا اور نہر سویز کو قومی ملکیت میں لے لیا، جس پر ۱۹۵۵ء میں برطانیہ، فرانس اور اسرائیل نے مل کر مصر پر حملہ کر دیا۔

اتحاد اسلامی کا خواب اس وقت تک پورا نہیں ہو سکتا تھا جب تک پاکستان امریکہ کے حلقة اثر سے باہر نہ آ جاتا، اس لیے کہ مسلم فلسطین میں اسرائیل کی صہیونی ریاست کے قیام میں امریکہ کا ہاتھ تھا اور عرب اسے اپنے خلاف دشمنی پر محول کرتے تھے، جبکہ دوسری طرف پاکستان کے لیے امریکہ کی امداد ناگزیر تھی۔ ان حالات میں ایک ہی صورت ہو سکتی تھی، یعنی پاکی مسلم ممالک کو بھی امریکہ کے زیر اثر لایا جائے۔ لیکن ۱۹۷۴ء میں حکومت پر جزل ضیاء الحق کے قابض ہونے تک اس جانب کوئی خاص پیش رفت نہ ہو سکی۔

مغرب کے ساتھ پاکستان کی فوجی واپسی یعنی بن الاقوامی اسلامی یک جمیعی کی راہ میں سب سے بڑی رکاوٹ تھی، مگر پاکستان کا مخصوص یہ تھا کہ امریکہ کی امداد اور سرپرستی کے بغیر وہ بھارتی خلدرے کا مقابلہ نہیں کر سکتا تھا۔ اس کے علاوہ بھی پاکستان کی کارکردگی قابلِ رحک نہ تھی۔ خاص طور پر بن الاقوامی ریاستی مشاورتی کونسل کے قیام کے ضمن میں وزیر خارجہ ظفر اللہ خان اور ان کی وزارت نے سفارتی سطح پر جو کوششیں کیں وہ نتائج سے پاک نہ تھیں۔ بعد میں حکومت پاکستان نے

کے عنوان سے ایک دستاویز شائع کر کے خود اس کا اعتراف کیا کہ ”ایسی بے ڈھنگی..... حکمت عملی پاکستان کی سیاسی کمزوری کا نتیجہ تھی..... اگرچہ تجویز بہت عمدہ تھی مگر ایسے بلند و بالا منصوبے پر ابتدائی کام نہ ہونے کے برابر تھا۔“ چنانچہ جن ممالک کو کانفرنس میں شرکت کی دعوت دی گئی تھی ان کے ساتھ گفت و شنید کے بغیر ہی تجویز کو عام کر دیا گیا اور اس طرح گویا پاکستان نے خود ہی اس تجویز کو ناکام بنادیا۔ جو لوگ اس تجویز کو عملی جامہ پہنانے پر مأمور تھے انہوں نے یہ سمجھ لیا تھا کہ مسلم ممالک کے سربراہان حکومت کی کانفرنس بھی اسی طرح کی کوئی شے ہوگی جو اس سے قبل دو مرتبہ کراچی میں منعقد ہو چکی ہیں۔

بعض مسلمان ممالک میں جو اپنے آپ کو ”بڑا“ سمجھ رہے تھے پاکستان کے بارے میں رقابت کا جذبہ پیدا ہونا قدر تی امر تھا۔ ان کا خیال تھا کہ پاکستان عالم اسلام کی قیادت سنjalane کا خواب دیکھ رہا ہے۔ چنانچہ مصر کے شاہ فاروق نے اس تجویز پر تبصرہ کرتے ہوئے کہا کہ ”پاکستان تو ایسا سمجھ رہا ہے گویا اسلام ۱۹۴۷ء کو پیدا ہوا ہے۔“ اسی طرح انڈونیشیا کے صدر سوئیکارنو کا کہنا تھا کہ ”ہمیں پاکستان کی دوستی سے تو انکار نہیں مگر اسے اپنا لیڈرنگ نہیں بناسکتے۔“ شاہ فاروق کے بارے میں بہت سے لوگوں کو یاد ہو گا کہ جولائی ۱۹۵۲ء میں تحنت سے علیحدہ ہونے تک وہ اپنے آپ کو خلیفہ بننے کا حق دار خیال کرتے رہے تھے، لہذا اسلامی اتحاد کے لیے پاکستان کا پیش پیش رہنا انہیں ضرور کھٹکا ہو گا۔ پاکستانی سفارت کاروں کی یہ نا اہلی تھی کہ وہ حالات کو سمجھنے سے قاصر رہے۔

سعودی عرب کو بھی اپنی اہمیت کا کچھ کم احساس نہ تھا۔ مسلمانوں کے دو مقدس ترین شہر مکہ اور مدینہ اس کے کنٹرول میں تھے۔ پھر یہ کہ اس کے نزدیک صحیح اور اصل اسلام ان کے ہاں تھا، لہذا سعودی ویسے ہی باقی مسلمان ممالک کے مقابلے میں اپنے آپ کو اعلیٰ سمجھتے تھے۔ اس لیے قدرتی بات تھی کہ عمر رسیدہ ابن سعود نے عالم اسلام کی قیادت سنjalane کی پاکستان کی خواہش کو پسندیدگی کی نگاہ سے نہیں دیکھا ہو گا، (ان کا انتقال ۱۹۵۳ء میں ہوا تھا) اور ان کے بعد ان کے بیٹے سعود بن عبد العزیز تحنت نشین ہوئے تو انہوں نے ساری توجہ اپنی باادشاہت مضمبوط بنانے پر مرکوز رکھی۔ لہذا اس سے بھی پاکستان کی کوشش میں رکاوٹ پیدا ہوئی ہو گی۔

ایران: ایک اور اہم ملک ایران کی صورت حال بھی ان دنوں نہایت پیچیدہ تھی۔ وزیر اعظم محمد

مصدق کی حکومت نے برش ایران میں آئل کمپنی قومی تحویل میں لے لی تھی اور ایران ب्रطانیہ اور امریکہ کے ساتھ جھٹکے میں پھنسا ہوا تھا۔ ۱۹۵۲ء کا بیشتر عرصہ اسی جھٹکے کی نذر ہو گیا۔ ۱۹۵۳ء کے وسط میں مغربی طاقتوں کی شہ پر شاہ کے حق میں مظاہروں کے ذریعے مصدق کا تختہ الٹ دیا گیا، اسے جھٹکا ختم ہوا۔

ایران کی قومی حکومت نے شروع میں پاکستان کی تجویز کا خیر مقدم کیا مگر جلد ہی اسے احساس ہو گیا کہ یہ بدل منڈھے نہیں چڑھے گی۔ چنانچہ پاکستان کے اعلان کے چار ماہ کے اندر ہی ایرانی مجلس کے پیکر آیت اللہ کاشانی جو ملک کی ایک اہم مذہبی شخصیت تھے نے ایک اسلامی کاغذ میں بلانے کی ایرانی تجویز پیش کر دی جس میں پورے عالم اسلام کے راہنماء شرکت کریں۔ صرف یہی نہیں کہ مجوزہ کا گزیرہ ایران میں منعقد ہو بلکہ تہران کو اس کا مستقل ہیڈ کوارٹر قرار دیا جائے۔

پاکستان کی تجویز کی طرح اس ایرانی تجویز کے پیچھے بھی مسلم دنیا کی قیادت سنjalane کی خواہش جھلک رہی تھی، لہذا اس کا بھی وہی انجام ہوا جو پاکستان کی تجویز کا ہوا تھا۔ ایران نے اپنی تجویز کا اعلان کیا تو تین ماہ تک تو پاکستان ادھر ادھر دیکھتا رہا، بالآخر خواجہ ناظم الدین نے باطل خواستہ آیت اللہ کاشانی کی تجویز کا خیر مقدم کیا۔

مصر: مصر کے جولائی ۱۹۵۲ء کے انقلاب نے اپنی اس صلاحیت کا اٹھا رکھا اور دشمن کو دہشت گردی کی مجموعی سیاست میں تبدیلی لا کر اتحاد اسلامی کی کوششوں پر اثر انداز ہو سکتا ہے۔ چنانچہ اتحاد اسلامی کا مستقبل کم از کم اگلے تین برس کے لیے مصر کی اندر ورنی سیاست کے ساتھ مسلک ہو گیا، جہاں جلد ہی سیکولر اور دینی طاقتوں آپس میں حکومت گھٹھا ہو گئیں۔ کم و بیش یہی صورت حال ان دونوں پاکستان کی اندر ورنی سیاست میں بھی پیدا ہو چکی تھی۔

مصر میں ایک طرف قوجی حکمران نولہ تھا اور دوسری طرف وہاں کی اسلامی تحریک الاخوان المسلمون۔ اخوان نے شروع میں باغی افسروں کی حمایت کی تھی، لیکن جلد ہی انہیں احساس ہو گیا کہ فوجی قیادت سیکولر ہے، چنانچہ انقلاب کے وہ افغانوں کے اندر اخوان کے چوٹی کے راہنماء شیخ من العہضیبی فوجی حکومت سے اختلاف کی بناء پر پارٹی قیادت سے مستعفی ہو گئے۔ تب تک فوجی قیادت کا سیکولر چہرہ کھل کر سامنے آ چکا تھا۔ اس محاذ آرائی میں ایک طرف جمال عبدالناصر اور ان

کے ساتھی آزاد افسر تھے اور دوسری طرف اخوان اور ان کے ساتھی آزاد اور فوجی افسر تھے۔ اخوان کا زیادہ احصار انور السادات راشد مہنا، کمال الدین حسین اور خاص طور پر عبد النعم عبد الرؤف جیسے آزاد افسران پر تھا جو ۱۹۲۰ء سے ۱۹۵۰ء تک اخوان کے ساتھ وابستہ رہے تھے۔ اگرچہ جنوری ۱۹۵۳ء میں اخوان سیت تمام سیاسی جماعتیں ختم کردی گئی تھیں تاہم حکومت کے ساتھ اپنے روابط کی بٹا پر تحریک مارچ ۱۹۵۲ء تک اپنی سرگرمیاں جاری رکھے رہی، لیکن ۱۹۵۳ء میں حکومت کے ساتھ تعاون کے مسئلے پر اخوان کے اندر پھوٹ پڑ گئی، جس کی وجہ سے تمدن اہم راہنماؤں کو عارضی طور پر پارٹی سے نکال دیا گیا۔ ادھر حکمران طبقے میں بھی ناصر کے حامیوں اور صدر جزل نجیب کے طرف دارفوں کے درمیان تکرار اور اضافہ ہو رہا تھا جس میں اخوان کا جھکاؤ جزل نجیب کی طرف تھا۔

پاکستان میں اسلامی تحریک قادیانی مسئلے پر حکومت کے مقابل آکھڑی ہوئی تھی۔ سر محمد ظفر اللہ خان قادیانی تھے اور علماء ان کی بر طرفی کا مطالبہ کر رہے تھے۔ پنجاب میں شدید فسادات ہوئے جنہیں فوج کے ذریعے فرو رکھنا پڑا۔ جماعت اسلامی کے امیر مولا نا ابوالاعلیٰ مودودی کو گرفتار کر کے ان کے خلاف (فوجی عدالت میں) مقدمہ چلایا گیا اور انہیں موت کی سزا سنائی گئی۔ اس دوران محلاتی سازش کے نتیجے میں محمد علی بوگڑہ کو امریکہ سے لاکراقتدار ان کے حوالے کر دیا گیا تاکہ وہ ظفر اللہ کی مخالفت کرنے والے ”ذہبی جنوں“ سے نپٹ سکیں۔

### جزل اسلامک کانگریس

مصر اور پاکستان میں اس افترافری کے عالم میں اخوان نے ۱۹۵۳ء میں یروشلم میں ایک اسلامی کانفرنس کا اہتمام کر دیا۔ اخوان کے اس اقدام کی خصوصی اہمیت یہ تھی کہ اس نے عالم اسلام میں غیر مسکاری سطح پر اسلامی تحریکوں کے کردار کی اہمیت کو اجاگر کرنے کی کوشش کی تھی۔ حکومتی سطح سے ہٹ کر اتحاد اسلامی کے لیے یہ ایک اہم کوشش تھی اور یہ کوشش خلافت کے مسئلے کو چھیڑے بغیر کی گئی تھی۔

مصر کی حکومت میں ناصر نے اس کانفرنس سے چونا ہو گیا۔ یہی معاملہ پاکستان کا تھا، کیونکہ اخوان کی ہمدردیاں حکومت مخالف اسلامی تحریک کے ساتھ تھیں۔

اس کانفرنس میں شرکت کے لیے عراق، اردن، مراکش، پاکستان، یونس اور ایران سے دفعہ

آئے۔ اس کے علاوہ جمیں، امریکہ کا کیشیں اور شمالی عراق سے کردوں وغیرہ کے نمائندے بھی شریک ہوئے۔ کانگریس نے اپنا پرانا نام "جزل اسلام کانگریس" (جو ۱۹۳۱ء میں یروشلم میں ہونے والی کانگریس کو دیا گیا تھا) یعنی المؤتمر الاسلامی العام دوبارہ اختیار کر لیا۔ ایک اسلامی سیکرٹریٹ کا قیام عمل میں لایا گیا اور پہلے سیکرٹری جزل کے طور پر ڈاکٹر سید رمضان کا تقرر ہوا۔ مسئلہ فلسطین کے مسئلے پر کئی قراردادیں پاس ہو گیں۔ دو قراردادیں اسلامی بلاک (جس پر مئی ۱۹۵۲ء میں کراچی میں بحث ہوئی تھی) قائم کرنے کے بارے میں بھی منظور کی گئیں۔ کانگریس نے مشرق و مغرب کے بڑے بلاکوں سے الگ ایک اسلامی محاذ کے لیے دستور تیار کرنے کا مطالبہ کیا۔

یہ مطالبة بھی کیا گیا کہ اللہ کے وعدے پر بھروسہ کرتے ہوئے اسلام کی سرحدوں کے تحفظ کی خاطر آگے بڑھا جائے۔

کانگریس کا فوری رد عمل مصر میں ظاہر ہوا جہاں اس کانگریس سے اخوان کے وقار میں اضافہ ہوا۔ کانگریس کے سیکرٹری جزل کا تعلق مصر سے تھا۔ اسلامی معاملات میں مصر کو اپناروایتی کردار ادا کرنے کا یہ اہم موقع مل رہا تھا۔ ناصر ثولے کے لیے اخوان کی اہمیت کو نظر انداز کرنا آسان نہ تھا۔ چنانچہ انہوں نے اس سے بھی بڑی ایک اسلامی کانفرنس بلانے کا عندیہ ظاہر کیا جس میں مصر، پاکستان اور سعودی عرب کے رہنماؤں کو ایک پلیٹ فارم پر جمع کیا جائے۔ اس کانفرنس کا مقصد مصر میں اخوان کے حق میں ابھرنے والے جذبات کو سرد کرنا اور حکومت مصر کو اسلام کا چھپن خاہر کرنا تھا۔

مصر کو فوری تائید پاکستان سے ملی جسے اندر وہن ملک اسلامی تحریک کے مقابلے میں مدرجے حالات کا سامنا تھا۔ دوسری وجہ یہ تھی کہ پاکستانی عوام پر ابھی تک اسلامی بلاک قائم کرنے کی دھن سوار تھی جس سے پاکستان کی حکومت کو بھی اندر وہن ملک وہی فوائد حاصل ہوتے جن کی خواہش مصر کی حکومت کو تھی۔

نومبر ۱۹۵۳ء میں ملک عبدالعزیز ابن سعود کا انتقال ہو گیا اور ان کے بیٹے ولی عہد شہزادہ سعود بن عبدالعزیز تخت نشین ہوئے۔ سعود خود بھی اپنے ملک کو بن الاقوامی سیاست سے اس عدم توجہی اور کنارہ کشی سے باہر نکالنا چاہتے تھے جو ان کے والد کے دور میں طاری ہو گئی تھی۔ انہیں

تحت نشیں پر مبارکباد دینے کے لیے جو فودا آئے تھے ان میں ناصر کی سربراہی میں مصر کا وفد بھی شامل تھا۔ سعود نے خود ہی ناصر سے مجوزہ اسلامی کانفرنس کا ذکر چھیڑ دیا جس پر ظاہر ہے ناصر خوشی سے پھولے نہ سائے ہوں گے۔

۱۵ افروری ۱۹۵۳ء کو جزل نجیب نے استعفاء دے دیا تو ایک دم مصری حکومت کی مشکلات اپنی انتہا کو پہنچ گئیں۔ آزاد افسران ایک بھر ان سے دو چار ہو گئے، کیونکہ نجیب نے ان کے ساتھ پالیسی اور اختیارات کی تقسیم جیسے معاملات پر اختلافات کی بنا پر یہ استعفاء دیا تھا۔ میں روز بعد ۲۸ افروری ۱۹۵۳ء کو اخوان کی زیر قیادت اٹھنے والی عوای حمایت کی زورداری ہرنے نجیب کو دوبارہ عہدہ صدارت پر لا کر بٹھا دیا، جس سے ناصر نے پر یہ بات بالکل واضح ہو گئی کہ اخوان اور نجیب دونوں سے تصادم کے علاوہ چارہ نہیں۔ لہذا انہوں نے ان سے نبردا آزمائونے کے لیے مجوزہ اسلامی کانفرنس پر اپنی توجہ مرکوز کر دی۔



# اوآئی سی کے قیام سے پہلے کے حالات

(۱۹۵۳ء-۱۹۶۹ء)

مکہ سربراہی اسلامی کانفرنس، ۱۹۵۳ء، اگست

ناصر (جمال عبدالناصر) کی وہ کوشش بالآخر نگ لائی جو وہ پاکستانی را ہنماوں اور سعود بن عبد العزیز کے ساتھ جاری رکھے ہوئے تھے اور ۸ اگست ۱۹۵۳ء کو مکہ میں سہ فریقی اسلامی سربراہی کانفرنس شروع ہو گئی۔ سعودی عرب کی نمائندگی شاہ سعود نے اپنے بھائی اور وزیر اعظم فیصل بن عبد العزیز کے ہمراہ خود کی۔ پاکستان سے سربراہ امکلت غلام محمد اور وزیر اعظم محمد علی یوگرہ نے شرکت کی۔ البتہ مصر کی نمائندگی صدر جزل نجیب کی بجائے ناصر اور سادات نے کی جو بظاہر تجب انگلیز بات تھی۔ لیکن اس سے میں الاقوامی سٹھ پر یہ باور کرنا مقصود تھا کہ مصر میں اصل طاقت ناصر اور اس کے ساتھی ثولے کے ہاتھ میں ہے۔ اس کے علاوہ مصر کے اندر بھی اس اقدام سے رائے عامہ یقینتاً متاثر ہوئی ہو گی۔

اس سربراہی کانفرنس میں چند دیگر ممالک اور بعض اہم شخصیات نے بھی شرکت کی تھی۔ شخصیات میں پرس علی اور مراکو کے علال الفصی (Allal al Fassi) کا نام آتا ہے۔ دیگر ممالک تھے سوڈان، ہندوستان، سری لنکا، انڈونیشیا، شام اور عراق (شام اور عراق کی نمائندگی سودی عرب میں مقیم ان کے سفروں نے کی)۔

کانفرنس نے اپنا نام ”اسلام کا نگریں“ اختیار کر لیا اور جزل یکریئریٹ کے لیے جگہ کا انتخاب قابلہ میں کیا جانا ٹے پایا۔ انور السادات پہلے یکریئری جزل مقرر ہوئے۔ مصر نے ان کے لیے خاص طور پر کوشش کی تھی۔ یعنی یہ کہ یکریئریٹ اور یکریئری جزل کا تعلق مصر سے ہو جوان کی تقدیر دلی کا مظہر تو تمہاری سعودیوں کے احساسات سے بھی انہوں نے لا پرواہی کا مظاہرہ کیا۔ بہر حال اس سے سعودیوں کے جوش و خروش میں کی آنقدر تی بات تھی، لیکن ناصر پر چونکہ الاخوان

کو نیچا دکھانے کی ڈھن سوار تھی اس لیے اس کے لیے یہ کامیابی بڑی اہم تھی کہ کانفرنس کا سیکریٹریٹ قاہرہ میں قائم ہو رہا تھا اور سیکریٹری جزل بھی مصر کا مقرر ہوا تھا۔

کانفرنس نے جو سیاسی فیصلے کیے ان میں اسلامی ممالک کے باہمی اتحاد کو مصبوط بنانے کا فیصلہ خاص طور پر قابل ذکر تھا۔ اس اتحاد کا اصل مقصد مشترک ڈھن یعنی مقامی اسلامی تحریکوں کے خلاف ایک دوسرے کو مدد فراہم کرنا تھا۔

کانفرنس سے ناصر کے واپس مصر آنے تک اخوان کے خلاف میدان گرم ہو چکا تھا۔ چنانچہ ۲۶ اکتوبر ۱۹۵۲ء کو ناصر پر ایک قاتلانہ حملہ ہوا جس کے چند گھنٹوں کے اندر اندر اخوان کے سر کردہ راہنماؤں کو گرفتار کر لیا گیا۔ عدالت نے حملے کا ذمہ دار اخوان کو قرار دیا جس کے نتیجے میں حکومت نے اس تحریک پر پابندی لگادی۔ ادھرنجیب کو بھی قاتلانہ حملے کی اس سازش میں ملوث قرار دے کر ۱۳ نومبر ۱۹۵۲ء کو عہدہ صدارت سے برطرف کر کے گھر میں نظر بند کر دیا گیا۔ اخوان کے سات ارکان کو جن میں اخوان کی سپریم کونسل کے عبدالقادر عودہ اور شیخ محمد الفرغانی جیسے اہم رکن شامل تھے پھانسی دے دی گئی۔

اس وقت تک مختلف مسلمان ممالک میں اسلامی اتحاد کے لیے وسطھوں پر کوشش ہو رہی تھی، ایک سرکاری سطھ پر اور دوسری غیر سرکاری سطھ پر۔ مصر میں اخوان کو کچل کر حکومت اسلام کی اجارہ دار بن گئی۔ نومبر ۱۹۵۲ء میں اخوان کے خلاف کارروائی سے قبل اسی ماہ حکومت نے مکہ کانفرنس کے فیصلوں کو عملی جامہ پہنانے کا کام مکمل کر لیا تھا، تاکہ اخوان کے خلاف کارروائی پر کوئی رد عمل ظاہر ہو تو حکومت کا نگریں کو بطور ڈھال استعمال کر سکے۔

مصر کی حکومت اپنے اندر وہی حریف پر کاری ضرب لگانے میں کامیاب ہو گئی تھی، لیکن بعض بیرونی طاقتوں اپنا کام جاری رکھے ہوئے تھیں۔ چنانچہ فروری ۱۹۵۵ء میں امریکی سیکریٹری آف سٹیٹ جان فائز ڈس کی کوشش کے نتیجے میں مسلمان ممالک پاکستان، ایران، عراق اور ترکی کو برطانیہ کے ساتھ شامل کر کے ”بغداد پیکٹ“ کے نام سے ایک معاهدہ وجود میں لا یا گیا۔ امریکہ اگرچہ خود اس معاهدے میں باقاعدہ شامل نہیں تھا لیکن ظاہر ہے اسے اس کی سرپرستی حاصل تھی، کیونکہ اسی کی کوششوں سے تو یہ وجود میں آیا تھا۔ مصر نے اسے اپنے خلاف ایک معاندانہ کارروائی قرار دیا اور خاص طور پر عراق کو ایک عرب ملک ہونے کی وجہ سے شدید تنقید کا نشانہ

بنایا۔ ادھر پاکستان کی اس معاہدے میں شمولیت ایک اسلامی بلاک کے قیام کے مقصد سے صریح اخراج تھا۔

نہر سویز کو قومی ملکیت میں لینے پر برطانیہ، فرانس اور اسرائیل کے مصر پر حملے کے دوران مصر اور پاکستان کے تعلقات مزید خراب ہو گئے، کیونکہ "معاہدہ بغداد" کے مسلمان ممبر ممالک اس حملے پر صرف احتجاج کر کے خاموش بیٹھے رہے۔ ادھر ناصر اتوں رات عرب دنیا کے ہیر و بن گئے اور جب تک وہ برسا قدر رہے مصر اور پاکستان کے تعلقات میں بہتری نہ آئی۔ عربوں نے اتحاد اسلامی سے منہ موز کر عرب قوم پرستی کو اپنالیا اور اس میں ایسے گم ہونے کے ۲۸ جون ۱۹۵۶ء کو دمشق میں "جزل اسلام کانگریس" کا دوسرا اسلامانہ اجلاس شروع ہوا تو عالم اسلام، خصوصاً عالم عرب نے ادھر دیکھنا بھی گوارانہ کیا۔

۷۱۹۵۷ء کے اوائل میں امریکی صدر آئزن ہاور نے اپنی نئی پالیسی کا اعلان کیا تو سعودی عرب نے اس کی بار میں ہاں ملائی، جس سے سعودی عرب اور مصر کے تعلقات بھی جاتے رہے۔ بغداد پیکٹ کے مبران بھی اس پالیسی کی حمایت کرنے والوں میں شامل تھے۔

۸۱۹۵۸ء میں امریکہ کی لبنان میں مداخلت سے نئی صورت حال پیدا ہو گئی۔ اسی سال عراق میں بادشاہت کا خاتمہ ہو گیا اور ایک جمہوری حکومت نے اس کی جگہ لے لی، جس نے آتے ہی معاہدہ بغداد سے علیحدگی اختیار کر لی۔ سعودی عرب، ایران اور پاکستان کے لیے یہ تبدیلی اس لیے بھی تشویش کا باعث تھی کہ عراق کے انقلاب میں کیونسوں کا ہاتھ تھا اور اس بات کا امکان تھا کہ نئی حکومت میں ان کا خاص اثر ہو گا۔

حالات نے اس تیزی سے پلٹا کھایا کہ عالم اسلام نکڑوں میں تقسیم ہو گیا اور اتحاد اسلامی کا مسئلہ پس پشت چلا گیا۔ مکہ میں ہونے والی سربراہی کانفرنس کا یہ انجام ہوا کہ قاہرہ میں جو صدر دفتر قائم کیا گیا تھا، سعودی عرب اور پاکستان نے اس سے اپنی لاطلاقی کا اظہار کر دیا۔ اگرچہ جزل اسلام کانگریس کا تیرسا مسلمانہ اجلاس جنوری ۱۹۶۰ء میں یروشلم میں منعقد ہوا اور ۱۹۶۲ء میں بغداد میں درلذ مسلم کانگریس کی میٹنگ بھی ہوئی مگر ان سے عالم اسلام میں کسی حسم کی بھل پیدا نہ ہو گی۔

### سعودی پیش قدی

۱۹۶۲ء میں سعودی حکمران خاندان نے شاہ سعود بن عبد العزیز کو اپنے بھائی فیصل بن

عبدالعزیز کے حق میں تخت چھوڑنے پر مجبور کر دیا۔ اس کی ایک وجہ تو یہ تھی کہ شاہ سعود کی شاہ خرچیوں کے سبب مالی حالت انتہائی تشویش ناک ہو گئی تھی۔ شاہ اور ان کے بیٹوں کا رہن سکن شاہی خاندان کے لیے رسوائی کا باعث ثابت ہو رہا تھا۔ لیکن دوسری اور زیادہ اہم وجہ یہ تھی کہ ناصر جس مغرب مخالف، سو شلزم پر مبنی عرب قوم پرستی کو ہوادے رہے تھے اس کا سدہ باب ضروری تھا اور اس کا توڑ سوائے اسلام کے کوئی نہ تھا۔ شاہ فیصل چونکہ اپنی ذاتی زندگی میں نہایت سادہ اور نیک انسان تھے، لہذا اسلام کے علمبردار کے طور پر وہ بہترین کردار ادا کر سکتے تھے۔

شاہ فیصل کو صومالیہ کے ایک غیر متوقع اور خوش آئند فیصلے کے نتیجے میں جلد ہی اپنا منصوبہ پیش کرنے کا موقع مل گیا۔ دسمبر ۱۹۶۳ء کے اوآخر میں امن الحسینی کی صدارت میں صومالیہ کے صدر مقام مختاری شو میں ورلڈ مسلم کانگریس کا اجلاس ہوا جس میں کمی قرارداد میں یہ مطالبہ کیا گیا تھا کہ ان میں ایک قرارداد ایسی تھی جس کا اعلان نہیں کیا گیا تھا۔ اس قرارداد میں یہ مطالبہ کیا گیا تھا کہ تمام مسلم سربراہی مملکت کی ایک سربراہ کانفرنس بلائی جائے۔ چنانچہ ایک وفد صومالیہ کے صدر عدن عبداللہ عثمان کی خدمت میں حاضر ہوا اور ان سے درخواست کی کہ مجوزہ سربراہی کانفرنس کے لیے سفارتی سرگرمیوں کی ذمہ داری وہ قبول کریں۔ عثمان نے یہ درخواست قبول کر لی۔

کانگریس نے اس کام کے لیے صومالی صدر کا انتخاب مخفی رواداری یا مرتوت میں نہیں کیا تھا بلکہ عالم اسلام کے حالات کو مد نظر رکھ کر کیا تھا۔ چونکہ صومالیہ ابھی نیازیا آزاد ہوا تھا اس لیے تمام مسلمان ممالک کے نزدیک اس کی حیثیت ایک غیر جانبدار ملک کی تھی۔ مغربی ممالک کے ساتھ اس کے تعلقات ابھی اس نوعیت کے نہیں تھے جو اس کے بارے میں کسی ٹک دشہ کا باعث ہوتے۔ تیری وجہ یہ تھی کہ ایک افریقی ملک ہونے کی وجہ سے افریقی مسلمانوں کے لیے یہ ایک اعزاز تھا اور کوئی بھی عرب ملک اس کی مخالفت کر کے وہاں کے مسلمانوں کو ناراض کرنے کا خطہ مول نہیں لے سکتا تھا۔

عثمان نے مسلمان سربراہی مملکت کے نام خطوط ارسال کیے اور انہیں مجوزہ اسلامی سربراہی کانفرنس کی ضرورت کا احساس دلایا۔ انہوں نے عکنندی یہ کی کہ اس کے لیے خاموش حکمت عملی اختیار کی۔ مگر جواب میں انہیں صرف دو خطوط موصول ہوئے۔ ایک شاہ فیصل کا اور دوسرا صدر ایوب کا، ان دونوں نے مثبت رد عمل کا اظہار کیا تھا۔ صدر ناصر نے سرے سے جواب

ہی نہ دیا۔ اب چاہیے تو یہ تھا کہ کھلی سفارت کاری سے قبل مزید کچھ انتظار کرتے اور پھر سب سے پہلے اپنے پڑوی افریقی ممالک کی حمایت حاصل کرتے تاکہ انہیں پورے افریقی مسلمانوں کی نمائندگی حاصل ہوتی، اس کے بعد سعودی عرب اور پاکستان کے ساتھ مل کر دوسرے مسلمان ممالک سے رابطہ کرتے اور انہیں اس کے لیے آمادہ کرنے کی کوشش کرتے۔ مگر انہوں نے پہلے مرحلے میں ہی مسلمان ممالک کا رویہ دیکھ کر ہمت ہار دی اور مزید کوشش ترک کر دی۔

ان کے بعد شاہ فیصل اس کام کو لے کر آگئے۔ انہوں نے مئی ۱۹۶۵ء کے جمع کے موقع پر دریڈ مسلم لیگ (رابطہ العالم الاسلامی) کی قانون ساز اسمبلی سے افتتاحی خطاب کے دوران صومالی صدر کی اسلامی سربراہی کا فرنٹ کی تجویز کی حمایت کا اعلان کر دیا۔ اس کے بعد اگلے قدم کے طور پر دسمبر ۱۹۶۵ء میں ایران کا دورہ کیا اور اسلامی سربراہی کا فرنٹ کے انعقاد کے لیے شاہ ایران کی تائید حاصل کی۔ ایران کے بعد چند ہی ماہ میں اردن، گویت، سودان، ترکی، پاکستان، مالی اور تونس وغیرہ کے دورے کیے۔ لیکن مسئلہ یہ ہوا کہ ایران کے دورے کے اختتام پر جو اعلامیہ جاری کیا گیا تھا اس کی وجہ سے ان کے خلاف ایک طوفان انٹھ کھڑا ہوا۔ ناصر نے اس اعلامیہ کو بنیاد بنا کر اس تجویز کو سختی سے رد کر دیا، جس کے بعد اس تجویز کا ناکام ہونا یقینی ہو گیا۔

ناصر پہلے تو انتظار کرتے رہے، کوئی دو ماہ بعد شام اور مصر کے "اد غام" کی سالگرد تھی اور وہاں خطابت کے جو ہر دکھائے۔ اسلامی سربراہی کا فرنٹ کو "اسلامی پیکٹ" کا نام دے کر اس پر بڑے زور دار حملے کیے۔ ناصر نے کہا کہ یہ تجویز "معاهدہ بغداد" کو دوبارہ زندہ کرنے کی کوشش ہے، مصر ایسی کسی بھی سازش کا منہ توڑ جواب دے گا جس کا مقصد اسلام کے نام پر رجعت پسند سامراج کو تقویت فراہم کرنا ہو۔ انہوں نے کہا کہ اسلامی پیکٹ دراصل آزادی کی تحریکوں اور سماجی ترقی کے خلاف سماجی طائفتوں کے ساتھ گھٹ جوڑ ہے، جس کا مقصد عرب عوام پر اپنا تسلط قائم رکھنا ہے اور جو مسلمان ممالک غیر وابستہ رہنا چاہتے ہیں انہیں سماجی ہلکنے میں جکڑنا ہے۔ ناصر کی حیثیت دیے بھی گھر کے بھیدی کی تھی، اس لیے اسے سعودی عزائم کو سمجھنے میں کسی وقت کا سامنا نہیں ہو سکتا تھا۔

جس ماہ صدر ناصر نے یہ تقریر کی تھی اسی ماہ عراق کے صدر عبدالسلام عارف قاہرہ گئے اور صدر ناصر کے ساتھ بات چیت کرنے کے بعد بیان دیا: "عرب ممالک پر کسی حرم کا بیرونی اتحاد

ٹھوننے کی کوشش کا وہی انجام ہو گا جو معاہدہ بغداد کا ہوا ہے۔ اس لیے کہ اب مسلمانوں کو خوش نما نعروں سے دھوکہ نہیں دیا جاسکتا۔“

روئی وزیر اعظم، ایسی کو سیجین نے مئی ۱۹۶۶ء میں قاہرہ کا دورہ کیا تو انہوں نے بھی بھی راگ الا پا اور کہا کہ ”نام نہاد اسلامی اتحاد مسلمان عوام کے مفاد میں نہیں۔“

اس میں خنک نہیں کہ سعودی کوشش کا اصل حرك قوم پر تی جمہوریت اور لادین سو شلزم پر بنی ناصری ہم کا سیاسی سطح پر مقابلہ کرنا ہی تھا، اس لیے ناصر کا یہ کہنا غلط نہ تھا کہ سعودی کوشش کا مقصد اس کی آزاد خارجہ پالیسی کو ناکام بنانا ہے۔

سعودی کوشش کی ناکامی کے اور بھی کئی اسباب تھے۔ پہلی وجہ تو یہ تھی کہ سعودی عرب کو صومالیہ کی بجائے اس کام میں خود آگئے آتا ہی نہیں چاہیے تھا، کیونکہ مصر کے ساتھ اس کے تعلقات پہلے ہی سے خراب تھے، جن کی وجہ سے مصر اور دوسرے سو شلس عرب ممالک کی طرف سے ان کی مخالفت ہونا متوقع تھی۔ دوسری وجہ یہ تھی کہ شاہ ایران کے ساتھ مشترکہ اعلامیہ سے اپنی کوششوں کا آغاز کرنا کوئی عملنامی نہیں تھی، کیونکہ ایران ایک شیعہ ملک تھا جبکہ باقی سارا عالم اسلام شیعی تھا۔ مزید برآں ایران نے اسرائیل کو تسلیم کر کے اس کے ساتھ اقتصادی تعلقات قائم کر رکھے تھے۔ آخری وجہ یہ تھی کہ ایران ”سینتو“ (CENTO) کے فوجی معاہدے کے حوالے سے مغرب کا حليف ملک تھا۔ ان دجوہات کی بنا پر ایران اور عرب کے درمیان ایک وسیع خلیج حائل تھی۔ یوں ایران کا انتخاب بدشکونی کا باعث بنا۔

تیری غلطی یہ ہوئی کہ محلی سفارت کاری پر عمل کر کے شاہ فیصل نے ناصر اور ان کے حامیوں کے خلاف عرب عوام کی حمایت حاصل کرنا چاہی، جواز خود اسلامی سربراہی کانفرنس کو ایک تنازعہ امر بنانا تھا، کیونکہ اس طرح مسلم ممالک کے لیے شاہ فیصل اور صدر ناصر دونوں میں سے کسی ایک کی طرف داری کرنا ضروری ہو گیا۔ چنانچہ کئی ممالک نے اس تفرقہ میں پڑنے سے گریز کیا۔ پاکستان نے بھی جو اتحاد اسلامی کی کوششوں میں ہمیشہ پیش پیش رہا تھا، اس موقع پر چیچپے رہنا مناسب سمجھا۔ نتیجہ یہ ہوا کہ اپریل ۱۹۶۶ء کے حج کے موقع پر اسلامی سربراہی کانفرنس منعقد کرنے کی شاہ فیصل کی تمام تر کوشش اور بیانات کے باوجود یہ کانفرنس منعقد نہ ہو پائی، جس سے بین الاقوای سطح پر یہ تاثرا بھرا کہ اسلامی سربراہی کانفرنس کی اصل جو یورپی ناکام ہو گئی ہے۔

## جنوب مشرقی ایشیا کے ممالک کا اقدام

اسلامی سربراہ کافرنز کے لیے صومالیہ کے صدر نے جو خطوط ارسال کیے تھے ان کے چند ماہ بعد انڈونیشیا کی کوشش سے ایفر وایشیائی مسلمانوں کی پہلی کافرنز منعقد ہوئی۔ یہ کافرنز مارچ ۱۹۶۵ء میں جکارتہ میں ہوئی اور صدر سویکارنو نے افتتاحی اجلاس سے خطاب کیا، جس میں انہوں نے ایک ترقی پسند اسلام پر زور دیا، ایک ایسا اسلام جو مسلمانوں کو اپنی آزادی کے تحفظ اور دنیاوی زندگی بہتر بنانے میں مدد فراہم کرے۔ ناصر کی طرح سویکارنو بھی ایک پر جوش قوم پرست، مغرب مخالف اور سامراج دشمن شخص تھا۔ ”ترقی پسند“ اسلام کو فروع دلانے کے علاوہ اس کافرنز کے اہم مقاصد میں ایک مقصد ملائیشیا کے ساتھ انڈونیشیا کے جھگڑے میں مبن الاقوامی طور پر انڈونیشیا کے لیے مسلمانوں کی حمایت حاصل کرنا تھا۔ کافرنز میں ہندوستان، پاکستان اور چین کے مسلمانوں نے شرکت کی۔ ایران، سعودی عرب اور ترکی اس سے الگ رہے۔

کافرنز میں چین کی وہ قرارداد منظور تھا ہو سکی جس میں امریکہ اور برطانیہ کو ”سامراجی طاقتیں“، قرار دینے کا مطالبہ کیا گیا تھا۔ اسی طرح انڈونیشیا کی وہ قرارداد بھی رہ ہو گئی جس میں طائیشیا کی یہ کہہ کر مذمت کرنے کو کہا گیا تھا کہ وہ ”برطانیہ کا آلہ کار“ ہے۔ انڈونیشیا کی سرپرستی میں قائم شہابی بردنی کی جلاوطن حکومت کو تسلیم کرنے سے بھی انکار کر دیا گیا۔ کافرنز کے افتتاحی اجلاس میں ”انڈونیشیا کے خلاف برطانوی سامراج کی جاریت اور جنوب مشرقی ایشیا میں مداخلت“ کی پر زور مذمت کی گئی۔ کافرنز نے سامراجی اور استعماری نظام کے خلاف چڑھتے و جمہد نیز مسلمان عوام کے ”حق خود اختیاری“ کی حمایت کا اعلان کیا۔ یہ بھی طے پایا کہ کافرنز کی حیثیت ایک مستقل ادارے کی ہو گی اور اس کا صدر دفتر جکارتہ میں ہو گا۔ اس طرح ۱۹۶۵ء تک عالم اسلام میں غیر حکومتی سٹی پر تین اسلامی تنظیمیں وجود میں آچکی تھیں: دیورلڈ مسلم کا گنگریں کراچی، دیورلڈ مسلم لیگ مکہ اور دی ایفر وایشین مسلم و پیپلز کافرنز جکارتہ۔

## چھروزہ جنگ

جون ۷ ۱۹۶۷ء کی عرب اسرائیل چھروزہ جنگ میں عربوں کو شکست فاش ہوئی۔ مصر کے محاذ پر پوری غزہ کی پٹی اور سینا نی شام میں گولان کی پہاڑیاں اور اردن میں یروشلم اور پورا مغربی کنارہ اسرائیل کے قبضے میں جا چکا تھا۔ جہاں تک زیر بحث موضوع کا تعلق ہے، اس جنگ کا فوری

اٹریہ ہوا کہ مصر اور دیگر عرب سو شلکت ممالک کو سعودی عرب اور کویت کے ساتھ مفاہمت پر مجبور ہونا پڑا۔ چنانچہ ۱۹۶۸ء میں عرب لیگ کے توسط سے خروم میں عرب سربراہی کا نفرس منعقد ہوئی، جس میں سعودی عرب اور کویت نے مصر، شام اور اردن کو مالی امداد فراہم کرنے پر رضامندی کا اظہار کیا۔ نیز ناصر اور فیصل کے درمیان میں فوراً جنگ بند کرنے پر سمجھوتہ ہو گیا۔

وینج ترستانظر میں دیکھا جائے تو اس جنگ کے نتیجے میں مصر اور سو شلکت عرب ممالک کے مقابلے میں سعودی عرب کی پوزیشن خاصی مفبوط ہو گئی اور اس کی اتحادی اسلامی کی تجویز کا فوری خیر مقدم نہ کی، سعودی امداد کے محتاج ممالک کے لیے اس کی محلی مخالفت کرنا بھی ممکن نہ رہا۔ ادھر یروشلم کا مسلمانوں کے ہاتھ سے نکل جانا ایک غیر معمولی واقعہ تھا، جس کی وجہ سے مسلمان حکمران یہ محسوس کر رہے تھے کہ ان کی آپس کی تاچاقی سے وہاں کی اسلامی تحریکوں کو سراخانے کا موقع مل جائے گا۔ یروشلم پر اسرائیل کے قبضے سے پہلے سیکولر عرب قوم پرستی اور سو شلزم کے زیر اثر اکثر عرب ممالک مشرق و سلطی میں جاری محاڑ آ رائی کو عرب اسرائیل یا عرب صہیونی تصادم کا نام دیتے تھے۔ لیکن اب اس قصور کو برقرار رکھنا مشکل ہو گیا تھا، کیونکہ مشرق و سلطی کی بجائے اب یہ مسلمانوں کے ایک مقدس شہر پر یہودیوں کے عاصبانہ قبضے کا مسئلہ بن گیا تھا۔

پاکستان وہ واحد ملک تھا جو یروشلم کو اردن کا حصہ تسلیم کرتا تھا، اس لیے اسے آگئے آنے کا یہ اچھا موقع مل رہا تھا جس کی بناء پر اقوام متحده میں اس مسئلے پر وہ مرکزی کردار ادا کر سکتا تھا۔ ادھر جنگ میں شرمناک نکست کے بعد مسلمان ممالک نے بھی آپس کے تعاون کے لیے سنجیدگی سے صلاح مشورے شروع کر دیے تھے، جن کے نتیجے میں جلد ہی اقوام متحده کے اندر ایک اسلامی بلاک تکمیل پا گیا۔ پاکستان نے اقوام متحده میں مسلمان ممالک کے درمیان پیدا ہونے والے اس باہمی تعاون کو بھی بھرپور طور پر استعمال کیا اور جزل ایمبی کے ۱۹۶۷ء کے اجلاس میں یروشلم کی حیثیت کے بارے میں دو قراردادیں منظور کر دالیں۔ جزل ایمبی میں کامیابی کے بعد ۱۹۶۸ء میں سلامتی کو نسل میں یہ مسئلہ اٹھایا گیا۔ پاکستان جو اس وقت سلامتی کو نسل کا رکن تھا، سفارتی سرگرمیوں میں پیش پیش رہا۔ اس نے اردن کی مدد سے سلامتی کو نسل میں بھی بڑی مہارت اور چاک دتی سے یروشلم کا مقدمہ لڑا اور وہاں بھی نمایاں کامیابی حاصل کی۔ (اردن کو ووٹ کا حق دیے بغیر صرف بحث میں حصہ لینے کی دعوت دی گئی تھی۔) سلامتی کو نسل میں کافی قراردادوں کے

ذریعے اس اسرائیلی کارروائی کو چینچ کیا گیا تھا جو وہ یروشلم کی حیثیت تبدیل کرنے کی خاطر عمل میں لارہا تھا۔ یوں چھ روزہ جنگ میں اسرائیل کی فتح نے اتحاد اسلامی کی کوششوں میں نئے سرے سے جان ڈال دی۔

### ملائیشیا کی پیشکش

جنوری ۱۹۶۸ء میں ملائیشیا کے وزیر اعظم نے مسلمان ممالک کی دولت مشترکہ قائم کرنے کے بارے میں غور کرنے کے لیے ایک اسلامی کانفرنس بلانے کی تجویز پیش کی۔ وزیر اعظم تنکو عبد الرحمن نے بڑی مہارت سے اپنی تجویز کو آگے بڑھایا۔ انہوں نے اپنے وزیر اراضی و معدنیات حاجی عبد الرحمن یعقوب کو صلاح مشورے کے لیے مسلمان ممالک کے دورے پر بھیجا۔ جون ۷۷ء کی جنگ میں عربوں کی تھکست کے باعث ان کی تجویز کی کہیں بھی مخالفت سامنے نہ آئی۔ انہوں نے مزید احتیاط برتنی اور سربراہ کانفرنس پر زور دینے سے گریز کیا۔ البتہ یہ مطالبہ ضرور کیا کہ کانفرنس میں وزارتی سطح سے کم نمائندگی نہ ہو۔ ان کی کوشش کامیاب ہوئی اور اپریل ۱۹۶۹ء میں کوالا لمپور میں اسلامی کانفرنس منعقد ہوئی، جس کی کامیابی کا اندازہ اس سے کیا جاسکتا ہے کہ یو۔ اے۔ آر (یونائیٹڈ عرب ریپبلک) کی نمائندگی ایک حکومتی وزیر نے کی، لیکن ناصر حکومت کی نمائندگی کرنے کے لیے الگ سے ایک وزیر موجود تھے۔ اس سے اس تبدیلی کا اخبار بھی ہوتا ہے جو اسلامی اتحاد اور اسلام کے بارے میں مصریوں کے نقطہ نگاہ میں آئی تھی۔

کانفرنس نے دو اہم قراردادوں میں منظور کیں اور یہ دونوں قراردادوں پاکستان نے بیش کی حصیں۔ پہلی قرارداد میں کہا گیا تھا کہ اس کے بعد ایک اور کانفرنس بلائی جائے جو مسلمان ممالک کو درپیش سیاسی مسائل، خاص طور پر یروشلم اور مسجد اقصیٰ کو آزاد کرانے کے مسئلے پر بحث کرے۔ دوسرا قرارداد میں مسلمان ممالک کے باہمی تجارتی تعلقات کو زیر بحث لانے کا مطالبہ کیا گیا تھا۔ کانفرنس کے دوران اس وقت صورت حال خاصی پیچیدہ ہو گئی جب فلسطین کی حریک آزادی ”الفتح“ کے وفد نے کارروائی میں شریک ہونے پر اصرار کیا، جسے آر گناہنگ کمیٹی نے فنی وجوہ کی بنا پر قبول کرنے سے انکار کر دیا، کیونکہ کانفرنس میں صرف حکومتی نمائندوں کو شرکت کی دعوت دی گئی تھی۔ تاہم ملائیشیا کی حکومت نے ”الفتح“ کو کوالا لمپور میں اپنادفتر کھولنے کی اجازت دے کر معاملہ رفع دفع کر دیا۔

۱۹۵۲ء کی مکہ کانفرنس کے بعد حکومتی سطح پر یہ چہلی اسلامی کانفرنس تھی۔ اس کی کامیابی سے یہ امکان پیدا ہو گیا تھا کہ اگلی کانفرنس ۱۹۶۹ء کے اوآخر یا ۱۹۷۰ء کے اوائل میں منعقد ہو جائے گی۔ یہ امکان اس لیے بھی قرین قیاس تھا کہ اس میں بحث کے لیے فلسطین اور مسجد اقصیٰ کی آزادی جیسا انتہائی اهم مسئلہ رکھا گیا تھا۔ ۱۹۶۹ء کے وسط تک یہ بات یقینی نظر آنے لگی تھی کہ اسلامی اتحاد کا تصور ناممکن العمل نہیں رہا۔ چنانچہ چار ہی ماہ بعد ”دی آر گنائزیشن آف دی اسلام کانفرنس“ (او۔ آئی۔ سی) کا قیام عمل میں آگیا، جس سے کام کی رفتار میں مزید اضافہ ہوا۔



## باب هشتم

**رباط میں اسلامی سربراہی کا نفرنس (ستمبر ۱۹۶۹ء)**

**اور آرگنائزیشن آف اسلامک کا نفرنس کا قیام**

### تعارف

آرگنائزیشن آف اسلامک کا نفرنس (OIC) کا قیام پہلی مرتبہ مرکش کے شہر رباط میں ستمبر ۱۹۶۹ء میں عمل میں آیا۔ ذیل میں ان اسباب و واقعات کا تذکرہ کیا جا رہا ہے جو اس کا نفرنس کے انعقاد کا موجب بنے۔ نیز کا نفرنس میں ہونے والی کارروائی اس کے اعلانیے اور قراردادوں کا ایک جائزہ بھی پیش کیا جا رہا ہے۔

### مسجد اقصیٰ میں آگ لگنے کا واقعہ

اسرائیل کے زیر تسلط یروشلم میں واقع مسجد اقصیٰ میں ۱۲ اگست ۱۹۶۹ء کو آگ لگنے کا واقعہ پیش آیا۔ گوچندہ گھنٹوں کے اندر آگ پر قایو پا کر اسے بجاء دیا گیا مگر اس وقت تک آگ سے مسجد اقصیٰ کو خاصاً نقصان پہنچ چکا تھا اور وہ مشہور منبرِ جل کر را کہ ہو چکا تھا جو سلطان صلاح الدین ایوبی نے بارہویں صدی میں مسجد کے لیے تحریف دیا تھا۔

اس واقعہ سے پورے عالم اسلام میں غم و غصے کی ایک شدید لہر دوڑ گئی، یہاں تک کہ تمام مسلمان ممالک نے فوراً اسلامی کنسٹل کو اجتماعی خطوط اور تاریخ و روانہ کیے۔ اس کے دو اسباب تھے، پہلا یہ کہ الاقصیٰ مسلمانوں کی تین متبک اور مقدس مساجد میں تیسری مسجد تھی اور اس میں اس وقت آگ لگی جب یہ اسرائیل کے قبضے میں تھی۔ دوسرا زیادہ تشویش ناک سبب یہ تھا کہ مسلمانوں کو پہلے ہی اندر یشہ لائق تھا کہ یہودی مسجد کو گرا کر اس جگہ پر دوبارہ یہکل سلیمانی (جو ۷۰ء میں تباہ کر دیا گیا تھا) تعمیر کرنا چاہتے ہیں۔ ان خدمات کو خود اسرائیلیوں کے بیانات اور بین الاقوامی پریس کی رپورٹوں سے بھی ہوا ملی تھی۔

اسرائیلی حکومت نے ایک بیان جاری کیا جس میں اس نے آگ لگنے کے واقعے پر گھرے

افسوس کا اظہار کرتے ہوئے بڑی ڈھنائی سے اس کی ذمہ داری قبول کرنے سے انکار کر دیا اور آگلے لگنے کا سبب معلوم کرنے کے لیے ایک کمیشن مقرر کر دیا۔

## عرب لیگ کا اجلاس

۲۱ رائست کوارڈن کے شاہ حسین نے تمام عرب ممالک کے سربراہان ملکت کو ایک پیغام بھیجا جس میں فوری طور پر ایک عرب سربراہ کانفرنس بلانے کی تجویز پیش کی گئی تھی۔ شاہ حسین کی تجویز پر غور کرنے کے لیے عرب لیگ کے ممبر ممالک کے وزراء خارجہ ۲۵ رائست کو قاہرہ میں جمع ہوئے۔ جن ممالک نے اپنے نمائندے وہاں بھیجے ان میں الجزاير، عراق، اردن، کویت، لبنان، لیبیا، مراکش، سعودی عرب، سودان، شام، تونس، یونان یہ نہ عرب ری پبلک اور جنوبی یمن شامل تھے۔ ان کے علاوہ تنظیم آزادی فلسطین (پی ایل او) کا نمائندہ بھی شریک ہوا۔

اردن کی عرب سربراہ کانفرنس کی تجویز کی مصر اور پی ایل او نے خاص طور پر حمایت کی تاہم سعودی عرب نے اس کی بجائے ایک اسلامی سربراہ کانفرنس بلانے کی تجویز سامنے رکھی۔ سعودی عرب کی تجویز کے حق میں دو عوامل تھے۔ ایک یہ کہ مسجد اقصیٰ تمام مسلمانوں کے لیے برابر کے درجے میں مقدس اور اہم تھی اور دوسرے یہ کہ ۱۹۶۷ء کی عرب اسرائیل جنگ میں نکست کھانے والے عرب ممالک کو سعودی عرب اچھی خاصی مالی امداد دے رہا تھا اور اس وجہ سے عربوں کی سیاست میں سعودی عرب کو نمایاں اثر و رسوخ حاصل ہو چکا تھا۔ چنانچہ وزراء خارجہ نے اسلامی سربراہ کانفرنس بلانے کی اہمیت تسلیم کر لی اور سعودی عرب اور مراکش کو یہ ذمہ داری سونپی کہ تجویز کو آگے بڑھائیں۔

## اسلامی سربراہ کانفرنس کی تیاریاں

عرب لیگ کے وزراء خارجہ کی جانب سے سعودی عرب اور مراکش کو اسلامی سربراہ کانفرنس بلانے کا اختیار ملنے کے بعد دونوں ممالک کے وزراء خارجہ نے جدہ میں تجربہ کے پہلے ہفتے میں ملاقات کی اور سات ممالک کی ایک کمیٹی مقرر کی جس کے سپرد کانفرنس کے انتظامات کیے گئے۔ سعودی عرب اور مراکش کے علاوہ پانچ مزید ممالک کمیٹی میں شامل کیے گئے، یعنی پاکستان، ایران، ملائیشیا، صومالیہ اور ناٹھجیریا۔ یہ ساتوں ممالک یا تو خود اسلامی اتحاد اور اسلامی سربراہی کانفرنس کی کوششوں میں پیش پیش رہ چکے تھے یا اس کے لیے جو تجویز پیش کی گئی تھیں ان کی تائید

کر چکے تھے۔

کافرنیس کے انتظامات کے لیے قائم کمیٹی کی ۸-۹ ستمبر کو رہا (مراکش) میں میٹنگ ہوئی۔ کمیٹی کے رکن ممالک کی نمائندگی ان کے وزراء خارجہ نے کی اس میں دو موضوع زیر بحث آئے۔ کافرنیس کا ایجنس اور کن ممالک کو شرکت کی دعوت دی جائے۔ دونوں کے بارے میں جو فیصلے کیے گئے انہوں نے مزید مسائل کو جنم دیا۔ جس ایجنس کے پر اتفاق رائے ہوا وہ تھا: ”مسجد اقصیٰ اور یروشلم کے مقدس شہر کے سوال پر بحث کرتا۔“ کسی ملک کو دعوت دینے کے لیے جو معیار مقرر کیا گیا تھا وہ یہ تھا: ”ان ممالک کو شرکت کی دعوت دی جائے جن میں مسلمانوں کی آبادی کا تناسب ۵۰% سے زائد ہو،“ یا ”اس ملک کا سرکاری مذہب اسلام ہو۔“ ہندوستان چونکہ ان دونوں میں سے ایک شرط بھی پوری نہیں کرتا تھا لہذا اس کے بارے میں فیصلہ کیا گیا کہ اسے صرف مصر کے طور پر شرکت کی دعوت دی جائے۔

پہلا فیصلہ ایجنس کے بارے میں تھا۔ اس پر صفت اول کی عرب ریاستیں اور سوڈان فیر مطمئن تھے۔ چنانچہ عراق، شام، مصر اور سوڈان نے یہ مہم شروع کر دی کہ سربراہ کافرنیس سے پہلے وزراء خارجہ کافرنیس کی میٹنگ کو نہیں چاہیے (سربراہی کافرنیس ۲۲ ستمبر کو منعقد ہونا قرار پا چکی تھی) ان کے پیش نظر یہ تھا کہ وزراء خارجہ کی میٹنگ کے ایجنس کے میٹنگ میں مسجد اقصیٰ اور یروشلم کے مسئلے کے ساتھ مشرق و سلطی کے پورے مسئلے کو شامل کرایا جائے۔

کافرنیس کی تیاری کرنے پر مامور کمیٹی میں شامل ممالک نے سربراہ کافرنیس سے قبل وزراء خارجہ کی میٹنگ کی کوششوں کی اس بنا پر مخالفت کی کہ اگر ایجنس کے بڑھا کر اس میں مشرق و سلطی کے پورے مسئلے کو شامل کیا گیا تو ایران، ترکی اور دیگر مسلمان ممالک جو اسلام کو تسلیم کر کے اس کے ساتھ سفارتی اور تجارتی تعلقات قائم کر چکے ہیں سربراہ کافرنیس میں شریک نہیں ہوں گے۔ تاہم اگر انہوں نے شرکت کی بھی تو کافرنیس مسئلے کا حل پیش کرنے کی بجائے آپس کی پھوٹ کا شکار ہو جائے گی اور اسلامی اتحاد کی جانب پیش رفت نہیں ہوگی۔

پاکستان نے وزراء خارجہ کی میٹنگ کی تجویز کی ایک اور وجہ سے بھی مخالفت کی۔ پاکستان نے اب تک بھارت کی کافرنیس میں شرکت کا دعوت نامہ حاصل کرنے کی کوششوں کا بڑی سختی سے مقابلہ کیا تھا اور وہ اپنی اس کوشش میں اس لیے کامیاب رہا تھا کہ کافرنیس کی تیاری کرنے

والی کمیٹی میں شامل ممالک پاکستان کے ساتھ ہمدردانہ رو یہ اختیار کیے ہوئے تھے، لیکن وزراء خارجہ کی مینگ میں اس بات کا قوی امکان تھا کہ بھارت کی درخواست منظور کر لی جائے، کیونکہ بھارت دعوت نامہ حاصل کرنے کے لیے ایڈی چوٹی کا ذریعہ لگا رہا تھا۔

بھارت نے سربراہ کافرنس میں شرکت کا دعوت نامہ نہ ملنے پر ملائیشیا سے رسی طور پر احتیاج بھی کیا، جس پر دیراعظم تکو عباد الرحمن نے ترتیب جواب دیا کہ بھارت کوں سا مسلمان ملک ہے؟ بھارت کے سرکاری ترجمان نے جواب دیا کہ متعدد ممالک نے (نام لیے بغیر ملائیشیا کو ان میں شامل کرتے ہوئے) اسے شرکت کی تیزین دہانی کرائی تھی، لیکن اب پاکستان کے دباؤ میں آ کروہ کوئی کترار ہے جیس۔

مصر آخری لمحے تک وزراء خارجہ کی مینگ پر اڑا رہا۔ مصر، سودان، ایران، عراق اور شام نے تجویز چیز کی کہ وزراء خارجہ کی مینگ نیو یارک میں ہو سکتی ہے، جہاں ۱۲ اگسٹبر کو اقوام متحده کی جزوں اسلامی کا اجلاس منعقد ہو رہا ہے۔ عراق اور شام نے صاف صاف کہہ دیا کہ اگر مینگ نہ ہوئی تو وہ سربراہ کافرنس کا بائیکاٹ کریں گے۔ ادھر مصر کا کہنا تھا کہ اگر اس کی یہ کوشش ناکام ثابت ہوئی تو صدر ناصر کافرنس میں شریک نہیں ہوں گے۔

جب ۲۱ اگسٹ تک وزراء خارجہ کی مینگ نہ ہوئی تو شام اور عراق نے (اسلامی سربراہی کافرنس میں) شرکت سے صاف انکار کر دیا۔ البتہ مصر کی طرف سے اعلان کیا گیا کہ صدر ناصر کے اچانک "بیمار" ہو جانے کے باعث اس کا وفد انور السادات کی سربراہی میں شرکت کرے گا۔

### سربراہ کافرنس

پہلی اسلامی سربراہی کافرنس رباط (مراکش) میں ۲۲ ستمبر ۱۹۷۹ء کو شروع ہوئی۔ مسجد قصی میں آگ لگے ایک ماہ ایک دن ہوا تھا۔ ۲۵ ممالک کافرنس میں شرکت کر رہے تھے، جن میں افغانستان، الجزائر، چاد، گنی، انڈونیشیا، کویت، لبنان، لیبیا، ملائیشیا، مالی، سوریانیہ، مراکش، ترکی، متحده عرب امارات اور میکن شامل تھے۔ جن ممالک نے شرکت سے معدوم کر لی تھی ان میں ناچیریا، عراق اور شام شامل تھے۔ غالباً کل ۳۶ ممالک کو شرکت کی دعوت دی گئی تھی۔ اس لحاظ سے ۸ مزید ممالک بھی شریک نہیں ہوئے تھے۔

ان سربراہی مملکت و حکومت نے کافرنس میں شرکت کی: شاہ ایران، سعودی عرب کے شاہ

فیصل، اردن کے شاہ حسین، کویت کے امیر الجزار کے صدر بود ہیں، پاکستان کے صدر سعید خان، موریتانیہ کے مختار اول دادہ، صومالیہ کے شرک (Sharmake)، یمن کے اریانی، افغانستان کے وزیر اعظم تور احمد اعتمادی، جب کہ ملائیشیا کے تنکو عبدالرحمن پترا اور ترکی کے وزیر خارجہ احسان صابری کھلیانگل نے اپنے ملک کی غماںندگی کی۔ مصر اور تیونس کے سربراہ پیمان پڑھانے کی وجہ سے شرکت نہ کر سکے۔ ترکی کے وزیر اعظم سلیمان ڈیمبل نے بتا دیا تھا کہ ترکی میں پارلیمنٹ کے انتخابات کی وجہ سے نہ وہ شریک ہو سکتے ہیں نہ صدر۔

لیبیا میں ایک بغاوت کے نتیجے میں کیم سمبر کوشہ اور لیس کا تختہ اللہ دیا گیا تھا، نئی حکومت ناصر کے حامیوں پر مشتمل تھی۔ چنانچہ اس نے ناصر کی پیروی کرتے ہوئے پھلی سطح کا ایک وفد شرکت کے لیے بھیج دیا۔ مرکش کے شاہ حسن کی صدارت میں کافرنز کا پہلا اجلاس مختصر طور پر ۲۲ ستمبر کی شام کو ہوا اور تمیں میں سے دو مسائل کا اجلاس کوفوری سامنا کرنا پڑا، جن کے بارے میں بعض ممالک نے خواہش ظاہر کی کہ سب سے پہلے ان کو پنٹالیا جائے۔

اولاً الجزار نے پی ایل او کی مصر کے طور پر شرکت چاہی۔ ایران اور ترکی نے، جن کے اسرائیل کے ساتھ مراسم قائم تھے، الجزار کی تجویز کی مخالفت کی، تاہم کافرنز نے اس مخالفت کے علی الرغم الجزار کی تجویز منظور کر لی۔

ثانیاً کافرنز میں بھارت کو شرکت کی دعوت دینے کا مسئلہ اٹھایا گیا۔ شاہ فیصل نے اس کی مخالفت کی اور بیشتر دفعوں نے شاہ فیصل کی تائید کر دی۔ لیکن پاکستان کی طرف سے مخالفت نہ ہونے پر کافرنز کے صدر شاہ حسن نے بھارت کو شرکت کی دعوت دے دی۔

### بھارت، پاکستان

اگلی صبح جب یہ خبر پاکستان پہنچی تو اس پر حیرت کا اٹھا رکیا گیا۔ اس وقت تک ۲۳ ستمبر کی صبح کا اجلاس شروع تھا اور صدر سعید کو ملک میں ہونے والے احتجاج کی خبریں مل رہی تھیں۔ پہلے پارٹی کے سربراہ ذوالفقار علی بھٹو نے اس پر تبصرہ کرتے ہوئے کہا کہ ”میرے نزدیک تو اس دعوت کا مطلب پاکستان کے نظریے کی ہی نفی ہے۔ یہ فیملہ ہمارے لیے انتہائی نقصان دہ اور تباہ کن ہے۔“

پاکستان میں اس لیے بھی صورت حال پیچیدہ ہو گئی کہ ۱۶ ستمبر سے بھارت میں مسلم کش

فسادات کی خبریں شائع ہو رہی تھیں۔ اکثر لوگوں کا خیال تھا کہ ۷ اگسٹ کو احمد آباد میں مسلمانوں کے خلاف جو فسادات شروع ہوئے ہیں وہ بھارت کو کافرنز میں شرکت کی دعوت نہ دینے کی پاداش میں ہوئے ہیں۔ بھارت نے فسادات کے لیے پاکستانی حکومت کو قصور و اٹھپڑا کیا۔

احمد آباد کے فسادات سخت تشویش کا باعث تھے۔ اگرچہ بھتے کے دوران ہرنے والوں کی تعداد کے بارے میں متفاہ خبریں آ رہی تھیں (رائٹر کی ایک رپورٹ میں یہ تعداد ایک ہزار بتائی گئی تھی) لیکن اس میں بھک نہیں کہ بھارت کی تاریخ میں یہ بدترین مسلم کش فسادات تھے۔ پاکستانی اخبارات میں ایک بھتے سے متواتر قتل و غارت گری "لوٹ مار" مسجدوں پر حملوں اور عورتوں کی بے حرمتی کے واقعات شائع ہو رہے تھے۔ جب لوگوں کو یہ خبر ملی کہ بیکھی خان مسلم سربراہ کافرنز میں بھارت کی شرکت پر راضی ہو گئے ہیں تو ان کے اس فیصلے کی جس شدت سے فوراً نامہ مت کی گئی اس سے ظاہر ہوتا تھا کہ رباط سے واپسی پر بیکھی خان کو سخت تنقید کا سامنا کرنا پڑے گا۔

۲۳ اگسٹ بعد دوپہر رباط میں مقیم ہندوستانی سفیر گورنچن سنگھ نے سربراہ کافرنز میں بھارت کی شرکت کا دعوت نامہ وصول کیا۔ مراکش کے وزیر خارجہ نے کافرنز کے ترجمان کی حیثیت سے اعلان کیا کہ بھارتی وفد شرکت کے لیے روانہ ہو چکا ہے اور جب تک وہ یہاں نہیں پہنچتا بھارت کی نمائندگی اس کے سفیر گورنچن سنگھ کریں گے۔ یہ اعلان ۲۳ اگسٹ کو کافرنز کے صبح کے اجلاس کے بعد دوپہر کے کھانے کے وقفے کے دوران کیا گیا تھا۔ لہذا یہ اعلان پاکستانی وفد کے علم میں ہونا قدر تی بات تھی۔

۲۴ اگسٹ کو بعد دوپہر جب اس روز کا دوسرا اجلاس رباط کے ہلکن ہوٹل میں شروع ہوا تو گورنچن سنگھ کو ہندوستانی وفد کے سربراہ کے طور پر وہاں جکہ دی گئی۔ علی گڑھ مسلم یونیورسٹی کے داکس چانسلر پروفیسر عبدالحیم جنہیں ہندوستانی وفد کا رکن نامزد کیا گیا تھا، کافرنز کے شروع ہونے سے پہلے ہی رباط میں موجود تھے لہذا وہ بھی کافرنز روم میں موجود تھے۔

بیکھی خان اور پاکستانی وفد پہلے وقفے تک اجلاس میں بیٹھے رہے۔ اس کے بعد بیکھی خان ہال سے باہر چلے گئے اور واپس آنے سے انکار کر دیا۔ ان کا کہنا تھا کہ میں نے بھارتی مسلمانوں کے نمائندہ وفد کی شرکت پر رضا مندی ظاہر کی تھی۔ ایک سکھ گورنچن سنگھ مسلمانوں کا نمائندہ نہیں ہو

سلئے بلکہ جو وند شرکت کر رہا ہے وہ بھارت کی حکومت کا نامزد کردہ ہے (یعنی اس کی حیثیت حکومتی و فد کی ہے) لہذا وہ اس کے ساتھ ایک میز پر نہیں بیٹھ سکتے۔ چنانچہ وہ اپنی قیام گاہ پر واہس آ کر مقیم ہو گئے جس سے ایک بہت بڑا سفارتی اور سیاسی بحران پیدا ہونے کی نوبت آگئی۔

متعدد سربراہانِ مملکت نے ان کی قیام گاہ پر جا کر انہیں قائل کرنے کی کوشش کی۔ ان میں شاہ فیصل، شاہ حسین اور شاہ ایران شامل تھے، لیکن بھنی خان اپنی ضد پر اڑے رہے۔ وہ صرف اسی صورت میں کافرنیس میں واپس آنے پر راضی تھے جب بھارتی وند کو وہاں سے نکالا جائے۔ حکومتی سربراہان نے ہندوستانی سفیر سے بھی تبادلہ خیال کیا کہ کیا وہ یہ پسند کریں گے کہ کافرنیس میں ہندوستان میں ہونے والے فسادات کے بارے میں بات کی جائے؟ ہندوستانی سفیر نے احترام کے ساتھ اس کی اجازت دینے سے مغذرات کر لی۔ اس نے کہا یہ ہندوستان کا اندر ونی مسئلہ ہے۔ اسے اگلے اجلاس سے رضا کارانہ طور پر باہر رہنے کے لیے کہا گیا مگر اس نے اس سے بھی انکار کر دیا۔ درحقیقت ہندوستانی سفیر جس مشکل صورت حال سے دو چار تھے اس سے نکلنے کا کوئی راستہ تھا بھی نہیں۔

بالآخر حکومتی اور ریاستی سربراہان آئیں میں اس فیصلے پر پہنچ کے ہندوستانی وند کو کافرنیس میں شریک ہونے سے روک دیا جائے۔ اگلی صبح ۲۲ ستمبر کے اجلاس میں بھنی خان شامل تھے۔ بجائے اس کے کہ وہ واپس جا کر اپنے خلاف مظاہروں کا سامنا کرتے ہندوستان کو کافرنیس سے نکلوا کر ہیرو بن گئے۔ لیکن ہندوستان کو اس طرح کلے بندوں بے عزت کر کے اس نے یہ جواز فراہم کر دیا کہ بھارت بھی بد لے میں اسی طرح پاکستان کو رسوا کر سکے۔ ہندوستان کو بدلہ لینے کے لیے زیادہ عرصہ انتظار نہ کرنا پڑا، دو سال بعد ہی اس نے پاکستان کو دولخت کر دیا۔

گورنمنٹ نگاہ کو بتا دیا گیا تھا کہ کافرنیس کے آئندہ منعقد ہونے والے اجلاسوں میں اسے شریک ہونے کی اجازت نہیں ہو گی، لیکن اس کے باوجود وہ ۲۳ ستمبر کی صبح رہا بلکہ میں بکھر گیا۔ مرکش کے پرنسپول آفیر نے اسے اندر جانے سے روک دیا، جس پر اس نے ہوٹل کی لابی میں ایک پریس کافرنیس منعقد کرنے کی کوشش کی۔ چنانچہ اسے حتیٰ سے ہوٹل سے چلے جانے کا کہا گیا اور بتایا گیا کہ ہوٹل کے احاطے میں اس کا داخلہ منوع قرار دے دیا گیا ہے۔

چند گھنٹے بعد ہندوستانی وند کے سربراہ وزیر صنعت و ترقی نخرا الدین علی احمد رہاٹ کے

ایرپورٹ پر پہنچ۔ انہوں نے کافرنیس میں جانے کا کہا مگر مراکش کے پروٹوکول آفیرز انہیں ان کی قیام گاہ پر لے گئے اور اس وقت تک وہاں رکھا گیا جب تک اس روز کی کافرنیس کا اجلاس ختم نہیں ہو گیا۔

۲۳ ستمبر کورات گئے کافرنیس کا اختتامی اجلاس منعقد ہوا اور رہابط کے اعلامیہ اور قرارداد کی منظوری پر کافرنیس اپنے اختتام کو پہنچی۔

### رباط اعلامیہ

رباط اعلامیہ دھسوں پر مشتمل تھا، ایک کا تعلق عالم اسلام کے اتحاد سے تھا اور دوسرے کا تعلق یروشلم، مقبوضہ عرب علاقوں اور مسئلہ فلسطین سے۔ اتحاد عالم اسلامی کے بارے میں اعلامیہ میں کہا گیا کہ ”حکومتوں مل کر صلاح مشورہ کریں گی تاکہ معاشری، سائنسی، ثقافتی اور مذہبی میدانوں میں اسلام کی ابدی راہنمائی کے سلسلے میں آپس کے تعاون اور امداد کو فروغ دیا جائے“۔ (لفظ ”سیاسی“ خاص طور پر شامل نہیں کیا گیا تھا)۔ اعلامیہ میں مزید کہا گیا تھا کہ ”تمام حکومتوں نے آپس کے بھڑکے پر امن طور پر حل کرنے کے عزم کا اظہار کیا ہے“۔ کافرنیس نے جو قرارداد منظور کی تھی وہ اعلامیہ کے ای حصے سے متعلق تھی اور اسے اتحاد اسلامی کی جانب عملی قدم قرار دیا جاسکتا تھا۔ قرارداد میں بیان کیا گیا تھا کہ کافرنیس کے فیصلے کے مطابق ۶ ماہ کے اندر (یعنی مارچ ۰۷ء تک) وزراء خارجہ کی ایک اسلامی کافرنیس بلاکی جائے گی۔ اس کا اجتندا دو (۲) امور پر مشتمل ہو گا۔

۱) شریک ممالک کی رباط اسلامی سربراہ کافرنیس کے اعلامیہ میں مذکور قرارداد کے میں الاقوامی سطح پر عمل درآمد کے نتائج کا جائزہ لینا۔

۲) ایک مستقل سیکرٹیریٹ کے قیام پر غور کرنا جس کے ذمے کافرنیس میں شامل حکومتوں کے ساتھ رابطہ قائم کرنا اور ان کی سرگرمیوں میں ربط پیدا کرنا ہو۔ اتحاد اسلامی کے حامی ممالک نے ایک اسلامی تنظیم کے قیام کے لیے شام، عراق اور مصر کے صدر ناصر کی کافرنیس سے غیر حاضری سے بھرپور فائدہ اٹھایا۔ ان ممالک نے ایک اسلامی بلاک یا فوجی و انسانی کے اسلامی معاهدہ کا ذکر نہ کر کے اپنی تجویز کو مزید قابل قبول بنانے کی کوشش کی تھی۔ چھ ماہ میں وزراء خارجہ کی میٹنگ بلاک ایک اسلامی سیکرٹیریٹ قائم کرنے کے

فیصلے سے اس خواہش کا اظہار ہوتا تھا کہ اسلامی ممالک کی کوئی نہ کوئی تنظیم ہونی چاہیے۔  
سیکرٹیریٹ قائم کرنے کا بھی ایک مقصد تھا۔

رباط اعلامیہ کے ذریعے سربراہ کانفرنس میں شریک ممالک کو "باہمی تاز عات پر امن طور پر طے کرنے کا" ذمہ دار قرار دے کر درحقیقت سعودی عرب کی تائید کی گئی تھی جس کا شروع دن سے یہ بنیادی مقصد رہا تھا۔ اس مقصد کو ۱۹۷۲ء میں با قاعدہ اسلامی کانفرنس کے چارٹر میں شامل کر کے مزید تقویت فراہم کر دی گئی۔

### رباط اعلامیہ، مشرق وسطیٰ، یروشلم اور فلسطین

رباط اعلامیہ کے دوسرے حصے میں اسلامی ممالک نے مشرق وسطیٰ کے مسئلے کے تین مختلف پہلوؤں پر اپنی پوزیشن واضح کی۔ سب سے پہلے انہوں نے مسجد اقصیٰ میں آتش زدگی کے بارے میں اپنا موقف بیان کیا، تاہم آگ کی ذمہ داری اسرائیل پر ڈالنے سے گریز کیا۔ ایسا اس پاکستانی قرارداد کو تہذیب نظر رکھتے ہوئے کیا گیا جو ۱۶ ستمبر ۱۹۶۹ء کو سلامتی کوسل نے منظور کی تھی۔ لیکن مقدس مقامات کی تباہی اور بے حرمتی کی دیگر کارروائیوں کو، جن میں آتش زدگی کا واقعہ شامل تھا، القدس پر اسرائیل کے فوجی قبضے کا شاخانہ قرار دیا۔ مزید کہا گیا کہ اس شہر پر قبضے سے " المقدس مقامات مسلسل خطرے سے دو چار ہیں اور ان کا احترام ممکن نہیں۔ ان مقامات تک بلا روک ٹوک رسائی کے لیے شہر کی جوں ۱۹۶۷ء سے پہلے کی حیثیت جو تیرہ سو سال سے چلی آ رہی ہے، بحال کی جائے۔" چنانچہ ان ممالک نے اعلان کیا کہ "ان کی حکومتیں فلسطین کے مسئلے کا ایسا کوئی حل منظور نہیں کریں گی جس میں یروشلم کی جوں ۱۹۶۷ء سے پہلے کی حیثیت کو نظر انداز کیا گیا ہو۔"

یروشلم کے بارے میں اعلامیہ کے تین اہم نکات تھے۔ پہلے نکتے میں یروشلم سے اسرائیل کے اخلاقاء کا مطالبہ تھا، جس سے ایک طرف مقدس مقامات کا القدس برقرار رہے گا، اور دوسری طرف ان مقامات تک آزادانہ رسائی کو یقینی بنایا جاسکے گا۔ آتش زدگی کے واقعہ کا یہ موزوں جواب تھا کہ یروشلم کا جو بھی مستقبل طے ہو اسرائیل کو اس شہر سے نکل جانا چاہیے، اسرائیل قبضہ مقدس مقامات کی سلامتی، تحفظ اور تقدس کے منافی ہے۔

دوسری اہم نکتے یہ تھا کہ اس شہر کی جوں ۱۹۶۷ء سے پہلے والی حیثیت بحال کی جائے۔ مگر کون ی حیثیت؟ کیا اس سے مراد اردن کی حاکیت اور کنٹرول تھا؟ اردن نے یہاں پر ۱۹۳۸ء میں

برطانوی انحصار کے بعد قبضہ کیا تھا اور کشیدگی میں کی واقع ہونے پر ۱۹۳۹ء میں یروشلم کو اپنی بادشاہت میں شامل کر لیا تھا، لیکن اسے صرف دو ممالک برطانیہ اور پاکستان نے تسلیم کیا تھا۔ کویا دیگر تمام مسلمان ممالک کے نزد یک اس کی حیثیت اردن کے ایک مقبوضہ شہر کی تھی۔ اگر یہ بات تھی تو سوال پیدا ہوتا تھا کہ اصل حاکم شہر کون تھا؟ اس کا جواب قرارداد میں موجود تھا لفظ ”تیرہ سالہ تاریخ کی رو سے جو حیثیت معین ہوتی ہے۔“ اس کی صرف ایک ہی تفریغ ممکن تھی کہ مسلمان ممالک کے نزد یک یروشلم پر حکومت کا حق عربوں اور مسلمانوں کو حاصل ہے، مگر وہ کسی ایک اسلامی ملک کو یہ حق دینے سے قاصر تھے۔ اسلامی ممالک اس حق کی نمایاں خصوصیات تو بیان کر سکتے تھے، لیکن یہ حق کے حاصل ہے، اس کی نشاندہی کرنا ممکن نہ تھا۔

اس مشکل کا پیش آتا قدرتی بات تھی، اس لیے کہ لفظ ”حاکیت“ (Sovereignty) جدید سیاسی اصطلاح ہے اور اس کا تعلق لا حالہ جدید قوی ریاست کے تصور سے جلتا ہے۔ اس نظام کی رو سے کسی شہر کو ایک ملک کی حکومت کے تحت ہونا چاہیے۔ اگر یہ نہیں تو پھر ایک ہی راستہ ہو سکتا تھا کہ اس شہر کو بین الاقوامی حیثیت دے دی جائے یا ویٹی کن کی طرز پر ایک نیا ملک بنایا جائے جو اس شہر پر مشتمل ہو۔

اگر اسلامی ممالک اسلام کی رو سے یروشلم کی حاکیت کا حل تلاش کرنے کی کوشش کرتے تو شاید زیادہ وقت پیش آتی، اس لیے کہ اس کا ایک ہی جواب ہوتا کہ اصل حاکیت تو اللہ تعالیٰ کی ہے اور اللہ تعالیٰ کے نائب کے طور پر پوری مسلمان امت حاکم ہے کیونکہ اللہ تعالیٰ نے یروشلم پر اپنی نیابت کے لیے کسی کو خاص طور پر مقرر نہیں فرمایا ہے۔ قرآن و حدیث میں کہیں یہ درج نہیں کہ یروشلم پر حکومت کرنا مسلمانوں کا دینی فریضہ ہے۔ خواہ نظری طور پر سہی، اگر یہ دلیل پیش کی جاتی ہے تو یروشلم پر حکمرانی پوری امت کی ہے تو یروشلم سے زیادہ یہ بات سعودی عرب میں مکہ اور مدینہ پر لازم آتی۔ بہر حال یروشلم پر حکمرانی کے لیے اسلام سے مدد حاصل کرنا ممکن نہ تھا۔

یروشلم سے متعلق قرارداد کا تیراہم پہلو یہ تھا کہ اس کی جون ۱۹۶۷ء سے پہلے والی حیثیت بحال کرنے کے علاوہ دیگر تمام حل مسزد کر دیے گئے تھے۔ اس طرح مسلمان ممالک نے یروشلم پر حاکیت کے ضمن میں کسی غیر عرب اور غیر اسلامی ملک یا ممالک کے ساتھ شرکت کو خارج از امکان قرار دے دیا تھا۔ یہ مسئلہ ۱۹۶۷ء میں یروشلم کے سلطنت عثمانیہ کے ہاتھوں سے نکل کر

اتحادی طاقتوں کے ہاتھوں میں چلے جانے کے بعد سے لیگ آف نیشنز اور اقوام متحده کی توجہ کا مرکز چلا آ رہا تھا۔ دونوں جگہ اس شہر پر اثر و رسوخ قائم کرنے کے لیے مغربی عیسائی حکومتوں کے درمیان رستہ کشی ہوتی رہی تھی۔ برطانیہ، فرانس، یونان، چین، یکتھولک پوپ وغیرہ سب یروشلم پر کنٹرول میں شرکت کے لیے کوشش کرتے تھے۔ لہذا رباط اعلامیہ کی زد اسرائیل کے علاوہ عیسائی دنیا اور مغربی (عیسائی) ممالک پر بھی پڑتی تھی، کیونکہ یروشلم پر تسلط قائم کرنے میں اسلام کو نہ عیسائیت کی شرکت گوارا تھی نہ یہودیت کی۔

مسلم ممالک نے اپنے فیصلے میں ۱۹۳۱ء کی اقصیٰ اسلامی کانفرنس کا اختیار کردہ موقف برقرار کھا۔ اب ایک نظر اس موقف پر ڈالتے ہیں۔

رباط سربراہ کانفرنس کے موقع پر رومان یکتھولک چرچ کے سربراہ پوپ پال نے مراکش کے شاہ حسن کے نام پر پیغام بھیجا:

”دنیا میں شاید ہی کسی خطہ زمین پر خدا کی خدائی اتنی قابلِ رحم ہوگی جتنی اس مبارک سرزمیں فلسطین میں ہے جس کے ساتھ اسکی یادیں اور تقدس وابستہ ہے جو ایک خدا کو مانتے والے تینوں بڑے مذاہب کے لیے اہم ہیں..... اس لیے ہم سمجھتے ہیں کہ ان تینوں مذاہب کے پیروکاروں کو جو ایک ہی خدا کے مانتے والے ہیں، مقدس مقامات، خصوصاً یروشلم میں واقع مقامات کی حیثیت کے بارے میں ایک متفق لائج عمل اختیار کرنے پر راضی ہو جانا چاہیے۔“

اس سے قبل فلسطین میں واقع مقدس مقامات کے بارے میں پوپ اکثر یا اپل کرتے آئے تھے کہ ان کی دیکھ بھال کا اہتمام میں الاقوامی طور پر ہونا چاہیے، لیکن یہاں ان کا پیغام یہ تھا:

”اپنے اپنے عقیدے پر عمل پیارہ تھے ہوئے مذہب کو اتحاد کا ذریعہ بنانا چاہیے تاکہ سیاسی اور فوجی محااذ آرائیوں کی بجائے امن و آشتی کو فروع حاصل ہو۔“

پوپ کے کہنے کا مطلب یہ تھا کہ یروشلم کے مسئلے کا حل تینوں مذاہب یعنی اسلام، عیسائیت اور یہودیت کے ماننے والوں کوں کرنا ٹلاش کرنا چاہیے۔ یہ حل باہر سے ٹھوننے کی بجائے مقامی حالات پر محصر ہو۔ ان کا کہنا تھا کہ یہ بات تسلیم کی جانی چاہیے کہ اس شہر کے مستقبل کے بارے میں کوئی فیصلہ کرنے کا جتنا حق مسلمانوں کو حاصل ہے اتنا ہی عیسائیوں اور یہودیوں کو بھی حاصل ہے۔

نبی اکرم صلی اللہ علیہ وسلم کی بعثت سے بہت پہلے یروشلم عیسائیوں کا مقدس شہر تھا۔ اور حضرت عیسیٰ علیہ السلام سے پہلے یہ یہودیوں کا مقدس شہر تھا۔ اس لحاظ سے مسلمان سب سے آخر میں آتے ہیں۔ تو پھر سوال یہ ہے کہ پوپ نے جو تجویز پیش کی تھی اس میں قابل اعتراض بات کیا تھی؟ قابل اعتراض دو باتیں تھیں: پہلا اعتراض یہ تھا کہ گزشتہ تیرہ سو سال سے یہ شہر مسلمانوں کے کنٹرول میں رہا تھا۔ اتنے طویل عرصے تک ان کے کنٹرول میں رہنے کا مطلب یہ تھا کہ آئندہ بھی انہی کے کنٹرول میں رہنا چاہیے۔

یہ دلیل تین لحاظ سے کمزور تھی۔ اول اسی کہ یہ ایک مقدس مقام تھا، کوئی عام علاقہ نہیں، لہذا مسلمانوں کی تیرہ سو سالہ حکمرانی کے بعد بھی یہ عیسائیوں اور یہودیوں کے لیے اسی طرح مقدس تھا۔ ثانیاً یہ کہ مسلمانوں نے اسے عیسائیوں سے فتح کر کے حاصل کیا تھا، لہذا مسلمانوں نے فوجی طاقت کے ذریعے اس پر اپنا اسلط قائم کیا تھا۔ اس کے بعد عیسائیوں نے اسے واپس لے لیا اور صلیبی دور میں ۷۰۷ سال ان کے پاس رہا۔ مسلمانوں نے دوبارہ اسے فتح کیا۔ چنانچہ ایسا بھی بھی نہیں ہوا تھا کہ مسلمانوں نے عیسائیوں اور یہودیوں سے صلح صفائی کے ذریعے یروشلم کا کنٹرول حاصل کیا ہو۔ ثالثاً یہ کہ اسلام کی رو سے دارالاسلام وہ علاقہ ہوتا ہے جس پر مسلمانوں کا اسلط ہو۔ اگر دارالاسلام کا کچھ حصہ کسی وقت مسلمانوں کے ہاتھ سے نظر جائے تو ان کی یہ دینی ذمہ داری ہے کہ وہ علاقہ دشمن سے واپس لینے کی جدوجہد کریں، لیکن اگر ان میں اتنی طاقت نہ ہو تو اسلام میں ایسی کوئی حق موجود نہیں ہے جو ایسے علاقے کے بارے میں انہیں مصالحت اور یہ اختیار کرنے سے روکتی ہو۔

پوپ نے جو تجویز پیش کی تھی اس پر دوسرا اعتراض یہ تھا کہ یہودیت اور عیسائیت تو اصلاً اسلام ہی تھے مگر ان کے پیروؤں نے اس سے انحراف کر لیا۔ اب حقیقی اسلام وہ ہے جس کو مسلمان مانتے ہیں۔ عیسائیوں اور یہودیوں نے اسلام سے انحراف کر کے یروشلم پر اسلط کا حق کھو دیا ہے۔ لہذا مسلمانوں کی اطاعت قبول کرنے اور جزیہ ادا کرنے کے علاوہ باقی ایک ہی حل رہ جاتا ہے کہ یہودی اور عیسائی اسلام قبول کر کے نبی اکرم صلی اللہ علیہ وسلم کی امت میں شامل ہو جائیں۔ رقم پہلے ہی اس بارے میں عرض کر چکا ہے کہ قرآن کی رو سے تو عیسائیوں اور یہودیوں میں بھی وہ لوگ ہیں جو مومن شمار ہوتے ہیں۔

دوسری بات یہ ہے کہ اسلام کی رو سے یہ کہیں لازم نہیں تھہرایا گیا کہ یروشلم سے یہودیوں اور عیسائیوں کو ہٹا کر مسلمانوں کی حکومت قائم کی جائے۔ نبی کریم ﷺ کے حکم کے مطابق جزیرہ نماۓ عرب کو عیسائیوں، یہودیوں اور تمام غیر مسلموں کے تسلط اور اثر و رسوخ سے پاک رکھنا لازم ہے۔ مزید برآں مکہ اور مدینہ کے حرم کے علاقے میں کوئی غیر مسلم داخل نہیں ہو سکتا، لیکن یروشلم کے حرم کے علاقے کے بارے میں ایسا کوئی حکم نہیں۔

اسلام کے گھرے مطالعہ سے یہ بات سامنے آتی ہے کہ مسلمانوں کو اس کی اجازت تھی کہ یروشلم کو ایک اللہ کے ماننے والوں کا شہر قرار دیے جانے پر مذاکرات کر سکیں۔ پوپ نے اپنے پیغام میں اس جانب اشارہ بھی کیا تھا مگر بات کافرنز میں اس جانب کوئی توجہ نہ دی گئی۔ اگر ایسا ہو جاتا تو عالمی یہودیوں کے درمیان خود تھوڑ پڑ جاتی، کیونکہ یہودیوں کے بعض طبقے یروشلم کے بارے میں عیسائیوں اور مسلمانوں کے ساتھ شرکت کے خلاف تھے جبکہ ان کا اصل مذہبی طبقہ اس کا خیر مقدم کرتا۔

### مشرق و سلطی

صف اول کی حرب حکومتیں سربراہ کافرنز میں مشرق و سلطی کے مسئلے کو بحیثیت مجموعی زیر بحث لانے میں کامیاب ہو گئیں۔ دوسرے یا تیسرے روز کے صبح کے اجلاس میں ایجندے کو بڑھا کر ”تمام مقبوضہ عرب علاقوں سے اسرائیلی فوجوں کے اخلاقاء“ کے موضوع پر بحث کو شامل کر لیا گیا، جس کے نتیجے میں کافرنز کے سامنے دو ہی راستے کھلے تھے۔ یا تو عمومی طور پر ایک کمزور پوزیشن اختیار کرتے ہوئے تمام شریک ممالک کے اتفاق رائے کا اظہار کرنے یا مخصوص طور پر مضبوط پوزیشن اختیار کرنے جس پر بعض ممالک کی طرف سے مخالفت ہوتی۔ اس صورت میں مثال کے طور پر تمام شریک ممالک سے مطالبہ کیا جاتا کہ وہ اسرائیل کو تسلیم نہ کریں اور اس کے ساتھ سفارتی اور تجارتی تعلقات قائم کرنے سے گریز کریں۔

کافرنز نے ان ممالک کو ناراض نہ کرنے کے خیال سے جن کے اسرائیل کے ساتھ سیاسی اور تجارتی تعلقات قائم تھے اپنے آپ کو اقوام متحده کی قراردادوں پر عمل درآمد کرنے کے مطابے تک مدد و درکھا۔ کافرنز نے بڑی طائقوں سے خاص طور پر اپیل کی کہ وہ ”۱۹۶۷ء کی جنگ میں عرب علاقوں پر قابض ہونے والی اسرائیلی فوجوں کی جلد واپسی کی اپنی کوششیں

تیز تر کریں۔“

صف اول کی عرب ریاستیں اور ان کے حمایتی نہائیک سخت منقف اختیار کیے جانے کی توقع رکھتے تھے۔ چنانچہ شمالی اور جنوبی یمن دونوں نے بطور احتجاج مارچ ۱۹۷۰ء کی مجوزہ وزراء خارجہ کی اسلامی کانفرنس کے حق میں دوٹ دینے سے گریز کیا اور شمالی یمن کے صدر عبدالرحمن اریانی نے اعلامیہ پر کھلے عام اپنی مایوسی کا اظہار کر دیا:

”یمن اس لیے رباط سربراہ کانفرنس میں شریک ہوا تھا کہ اس سے عربیوں کے حقوق اور فلسطین کی جدوجہد میں مدد ملے گی، لیکن مجھے یہ دیکھ کر مایوس ہوئی کہ اقوام متحده کی گھمی پٹی قراردادوں کے تذکرے کے سوایہاں کچھ بھی نہیں کیا گیا۔ رباط کانفرنس کی قراردادوں سے میرے ملک کو اسلامی دنیا کے حوالے سے کسی قسم کی کوئی تحریک نہیں ملی۔“

شرق وسطیٰ کے بارے میں کانفرنس کی قرارداد کے دفاع میں بعض ممالک نے یہ دلیل پیش کی کہ ابھی اس پر مزید مفاہمت ہوئی چاہیے تاکہ مشرق وسطیٰ کے مسئلے پر عربیوں کی توقعات پر بھی پورا ارترا جاسکے اور ایران اور ترکی جیسے ممالک کے اعتراضات کو نظر انداز کر کے اسلامی اتحاد کا نازک کام بھی پس پشت نہ ڈالا جائے۔ لہذا کانفرنس میں جس قدر مفاہمت حاصل ہوئی اگر وہ بھی نہ ہوتی تو اسلامی اتحاد کا معاملہ نہیں ٹھپ ہو جاتا۔ چنانچہ اس وقت سب سے اہم مسئلہ اسلامی اتحاد کو آگے بڑھانے کا تھا۔

### فلسطین

اعلامیہ کا ایک پیرا فلسطینیوں کے لیے مخصوص تھا: ”فلسطین کا الیہ اس بات کا مقتضی ہے کہ فلسطینی عوام کے غصب شدہ حقوق کی بحالی اور قومی آزادی کی جدوجہد میں ان کی بھرپور مدد کی جائے۔“ تنظیم آزادی فلسطین (پی ایل او) کا جسے بطور مبصر کانفرنس میں شرکت کی اجازت دی گئی تھی اُمرے سے کوئی تذکرہ نہیں تھا۔ اس قسم کی زبان استعمال کرنے سے مکمل اعراض برداشت گیا جس کے ذریعے پی ایل او کی حمایت کا پہلو نمایاں ہوتا اور اس کی مالی امداد اور اس کے ساتھ تعاون کی ترغیب ملتی۔

فلسطینیوں کے ”غصب شدہ حقوق“ اور ”قومی آزادی کی تحریک“ کا بھی سرسری طور پر ذکر کیا گیا تھا۔ یہ بتانا ضروری نہیں سمجھا گیا تھا کہ اسرائیلی ریاست کا قائم فلسطینیوں کے حقوق کی

بھالی اور قومی آزادی کی راہ میں اصل رکاوٹ ہے۔ جو عبارت اعلامیہ میں شامل تھی اس سے پی ایل او اور مبرم مالک اپنی مرضی کا مطلب نکالنے میں آزاد تھے۔

یہ بات خاص طور سے نوٹ کرنے کی ہے کہ مسلمان ممالک نے ۱۹۳۸ء میں اسرائیل کے قیام کے بعد سے کہیں بھی اس کے قیام کے حق کا انکار نہیں کیا تھا۔ فلسطینیوں کی قومی آزادی کی تحریک کی حمایت کرنے سے خود بخود اسرائیلی ریاست کے قیام کی تفہی نہیں ہوتی۔ اس لحاظ سے یہ اعلامیہ اور زیادہ اہمیت کا حامل تھا کہ اصل بات کہنے سے گریز کیا گیا تھا۔ یہ بات بھی خاص طور پر دلچسپی کا باعث ہو گئی کہ مسلمانوں کے ایک امت کے تصور کی جانب کوئی ہلاکا پھلکا اشارہ بھی نہیں کیا گیا تھا جس سے اسرائیل کے متعلق موقف اختیار کرنے میں کوئی راہنمائی ملنے کا امکان ہوتا، کیونکہ اس صورت میں فلسطین کو دارالحرب قرار دیے بغیر چارہ نہ ہوتا۔

### بھارت اور سربراہ کافرنس

ہندوستان کو سربراہ کافرنس میں شرکت کی دعوت دینے اور پھر پاکستان کے بائیکاٹ کرنے پر اس کے کافرنس سے نکالے جانے کے نمایاں اثرات مرتب ہوئے۔ کافرنس کا جو سرکاری اعلامیہ جاری کیا گیا تھا، اس میں کافرنس میں ہندوستانی مسلمانوں کی شرکت کا ذکر بھی تھا۔ ۲۵ ستمبر کو جب یہ اعلامیہ جاری کیا گیا اسی شام بھارتی وفد کے سربراہ فخر الدین علی احمد نے ایک بیان جاری کیا۔ ان کا کہنا تھا کہ ”اعلامیہ کا یہ حصہ حقائق پر مبنی نہیں، کیونکہ ہندوستان کے کسی نمائندے نے کافرنس میں شرکت نہیں کی۔“ انہوں نے مزید کہا کہ شرکت کی دعوت ”حکومت ہند“ کو دی گئی تھی۔

کافرنس کے ترجمان نے پریس کو بیان دیتے ہوئے کہا کہ، ہندوستان اختتامی اجلاس میں بالفعل موجود نہیں تھا۔ احمد نے اس بیان کا یہ کہہ کر پول کھول دیا کہ اس سے یہ تاثر مل سکتا ہے کہ ”ہمارا وفد اپنی خوشی سے شریک نہیں ہوا،“ لیکن انہوں نے کہا کہ ”حقیقت یہ نہیں، اصل میں ہمارے وفد کو کل (۲۳ ستمبر) یا آج (۲۵ ستمبر) نہ تو اجلاس کے وقت اور نہ ہی پروگرام کی کوئی اطلاع دی گئی، اس لیے ہم کسی بھی اجلاس میں شریک نہیں ہو سکے۔ چنانچہ ہم صرف یہی عرض کر سکتے ہیں کہ جو کچھ ہوا ہے وہ انتہائی خلاف معمول اور افسوس ناک تھا۔“

ہندوستان واپس جا کر فخر الدین علی احمد نے رباط کافرنس سے اپنے ملک کی بے دخلی کی

روشنی میں ہندوستان کی خارجہ پالیسی کا نئے سرے سے جائزہ لینے کا مطالبہ کیا۔ چنانچہ ہندوستان میں بڑے پیمانے پر بحث کا آغاز ہو گیا، جس پر حکومت کو اسلامی سربراہی کانفرنس میں شرکت کی کوشش کا بڑی مشکل سے دفاع کرنا پڑا۔ پریس اور لوک سجا میں حکومتی پالیسی پر تنقید کے جواب میں وزیر خارجہ ویش نگہنے ۱۵ اکتوبر کو آل انڈیا ریڈیو پر ایک تقریر کی۔ اس میں انہوں نے تسلیم کیا کہ گزشتہ پانچ برس سے ہماری پالیسی یہ رہی ہے کہ کشمیر کے مسئلے اور ہندوستانی مسلمانوں کی حالت زار پر بحث مباختہ اور قراردادوں سے بچنے کے لیے میں الاقوامی اسلامی کانفنسوں میں شرکت کی کوشش کی جائے۔ یہ اس لیے ضروری تھا کہ پاکستان کی ہمیشہ کوشش ہوتی ہے کہ ان کانفنسوں کو کشمیر کے مسئلے پر مدد حاصل کرنے اور ہندوستانی مسلمانوں کے ناگفتہ بہ حالات پر قراردادیں منظور کرانے کا ذریعہ بنایا جائے۔ ہندوستان کو معلوم تھا کہ پاکستان رباط کانفرنس میں یہی کچھ کرے گا، لہذا ہندوستان کو اس کانفرنس میں شرکت کی کوشش کرنی پڑی۔

پاکستان کے دفتر خارجہ نے ۲۲ اکتوبر کو ہندوستانی وزیر خارجہ کی تقریر کا یہ کہہ کر جواب دیا کہ ”پاکستان کا سربراہ کانفرنس میں پاک بھارت تنازعات کو گھینٹنے کا کوئی ارادہ نہیں تھا۔“ بھارتی وزیر کے اس الزام کے جواب میں کہ ”پاکستان مذہبی شدت پسندی کا سہارا لے کر ہندوستان اور مغربی ایشیاء کی ترقی پسند قولوں کے درمیان حائل ہونا چاہتا ہے،“ پاکستانی وزارت خارجہ کے ترجمان نے کہا کہ ”اصل معاملہ اس کے بالکل بر عکس ہے۔ حقیقت یہ ہے کہ ہندوستان اسلامی اتحاد کو اپنے مفادات کے لیے خطرہ تصور کرتا ہے اور اس کے خلاف اپنی کارروائیاں جاری رکھے ہوئے ہے۔“

ایک پاکستانی سفارت کارنے اس پر اضافہ کرتے ہوئے کہا کہ ”رباط کانفرنس کے بارے میں ہندوستان کے عزم سخت خطرناک تھے۔ ہندوستان کانفرنس میں ہر حال میں داخلہ حاصل کرنے پر تلا ہوا تھا کہ مسلمان ملکوں کے درمیان تفرقہ پیدا کرے، خواہ اس کے لیے سفارتی سلطھ پر اسے خفت کا سامنا ہی کیوں نہ کرنا پڑے۔“

اس میں کسی شک و شہبے کی مجبویت نہیں کہ اسلامی اتحاد اور اسلامی کانفنسوں کے بارے میں ہندوستان کی پالیسی واضح اور معین مقصد لیے ہوئے تھی۔ یعنی اسلامی بلاک کے قیام کو روکنا اور پاکستان کو کشمیر کے مسئلے پر مسلم ممالک کی حمایت سے محروم رکھنا۔ اسی طرح ہندوستانی مسلمانوں

کے حالات پر قراردادوں کی پیش بندی کا مقصد ہندوستانی حکومت کو پریشانی سے بچانا ہوتا تھا۔

اسلامی بلاک کے قیام کے بارے میں نہرو کا موقف بالکل واضح تھا، یعنی یہ کہ ”ذہبی بنیادوں پر علاقوائی گروہ بندی امن کی بجائے جنگ کی طرف لے جائے گی۔“

۱۹۶۸ء میں اندر را گاندھی نے ہندوستانی موقف کا اعادہ کرتے ہوئے کہا تھا ”ہندوستان اسلامی بلاک کے کسی بھی شکل میں قیام کی مخالفت کرے گا، کیونکہ اس طرح کی ذہبی گروہ بندی اس خطے میں نئی کشیدگی پیدا کرے گی؟“ انہوں نے کہا کہ پیشتر ایفر وایشیائی ممالک اسلامی بلاک کے قیام کے خلاف ہیں۔

تاہم میں ممکن ہے کہ اسلامی کانفرنسوں میں شرکت کی یہ پالیسی ورلڈ مسلم کانگریس کے ۱۹۶۲ء میں بغداد میں منعقد ہونے والے اجلاس کے بعد وضع کی گئی ہو۔ عرباتی حکومت نے اس اجلاس پر خصوصی توجہ دی تھی۔ عراق کے صدر جزل قاسم نے صرف اجلاس کا افتتاح کیا بلکہ اس کی پوری کارروائی کے دوران قریبی رابط قائم رکھا۔ کانگریس نے صدر قاسم اور عرباتی وفد کو یہ مسئلہ نہ اٹھانے پر بھی مائل کر لیا تھا۔ (عراق کا پورے کویت پر ملکیت کا دعویٰ تھا) اس وجہ سے یہ اجلاس میں الاقوای توجہ حاصل کرنے میں کامیاب ثابت ہوا۔

اس کانفرنس میں ہندوستان کا کوئی نمائندہ شامل نہیں تھا۔ متعدد ممتاز ہندوستانی مسلمانوں کو اس میں شرکت کی دعوت دی گئی تھی مگر ان میں سے کوئی بھی نہیں آیا تھا۔ کانفرنس میں مسئلہ کشمیر اور ہندوستان میں رہنے والے مسلمانوں کے حالات پر قراردادیں منظور کی گئیں۔ پاکستانی وفد کا دعویٰ تھا کہ ان قراردادوں کے پیش کرنے یا ان کے لیے تائید حاصل کرنے اور انہیں منظور کرانے میں اس کی کوششیں شامل نہیں اور یہ سب کچھ برادر ممالک نے کیا۔ کشمیر کے بارے میں کانفرنس نے یہ موقف اختیار کیا کہ تمام عوام کو خواہ وہ چھوٹے ہوں یا بڑے حق خود اختیاری حاصل ہے۔ کانفرنس نے اقوام متحده پر زور دیا کہ وہ اپنی منظور کردہ قراردادوں پر عمل درآمد کرانے کے لیے مولود اقدامات کرے۔ اس سے بھی آگے بڑھ کر کانفرنس نے ہندوستانی مسلمانوں پر بار بار وہ راستے ہانے والے مظالم کی ذممت کی اور ہندوستانی حکومت سے مطالبہ کیا کہ وہ اپنے ہاں مسلم اقلیت کی حقوقات ان کے جان و مال کا تحفظ، ذہب پر عمل کرنے کی آزادی اور اپنی ثقافت کو بااروک نوک ترقی دینے کے ان کے حق کو یقینی بنائے۔

یہ سمجھنا قرین قیاس ہے کہ ایک اہم شہم سرکاری کانفرنس میں ان دو قراردادوں کی منظوری نے ہندوستان کی حکومت کو اپنے دفاع اور تحفظ کے لیے ایسی پالیسی اختیار کرنے پر مجبور کر دیا ہو۔ چنانچہ ہندوستان نے پہلے ۱۹۶۳ء میں مغادیش صومالیہ میں مقعد ہونے والی ورلڈ مسلم کانگریس میں چالاکی دکھائی۔ صومالیہ نے آن جانے میں کہہ دیا کہ بھارت بڑی خوشی سے کانفرنس میں شرکت کر سکتا ہے۔ کانگریس کے سیکریٹری جزل سے نہ تو اس بارے میں کسی نے مشورہ کیا اور نہ اسے اطلاع ہی دی۔ جب اجلاس شروع ہوا تو وہاں ہندوستانی وفد موجود تھا۔ کانگریس کے سیکریٹریٹ نے ہندوستانی مسلمانوں کی تین تنظیموں کو شرکت کی دعوت دی تھی۔ ہندوستانی حکومت نے انہیں وفوڈ بھیجنے کی اجازت دینے سے انکار کر دیا اور اپنا ایک وفد منتخب کر کے شرکت کے لیے بھیج دیا جس نے کانفرنس میں اپنے آپ کو ہندوستانی مسلمانوں کا وفد ظاہر کیا۔ پیشہ اس کے کہ ہندوستانی وفد کے کاغذات چیک ہوتے اور کانفرنس کو جعل سازی کا پتہ چلتا، وفد افتتاحی اجلاس میں شریک رہا۔ ہندوستانی وفد کا کہنا تھا کہ وہ صومالی حکومت کی دعوت پر شرکت کر رہا ہے۔ کانفرنس نے بتایا کہ صومالیہ کی حکومت کو شرکت کی دعوت دینے کا اختیار نہیں، صرف سیکریٹریٹ شرکت کی دعوت دے سکتا ہے۔ چنانچہ ہندوستانی وفد کو کانفرنس سے جانا پڑا۔

یہ مسئلہ جب لوگ سمجھا میں پیش ہوا تو خارجہ امور کے ڈپٹی وزیر نے بیان دیتے ہوئے کہا کہ صومالی حکومت کی دعوت پر ہمارا وفد شرکت کے لیے گیا تھا لیکن جب خود صومالیہ کی حکومت کے اختیار کا مسئلہ کھڑا ہوا تو اسے واپس بلا لیا گیا، کیونکہ ہم نہیں چاہتے تھے کہ ایک ”دوسٹ“ حکومت کو آزمائش میں ڈالا جائے۔

ہندوستانی وفد کی سربراہی کے لیے سری نگر میں کشمیری حکومت کے ایک وزیر سید علی محمد طارق کے انتخاب سے ظاہر ہوتا تھا کہ ہندوستانی حکومت نے یہ سارا اڈرامہ کشمیر کے بارے میں دنیا کو دھوکہ دینے کے لیے کھیلا تھا۔ لیکن اس کے باوجود کانفرنس نے کشمیری عوام کے حق خود اختیاری اور ہندوستان میں مسلمان اقلیت کے بارے میں قرارداد میں منظور کر لیں۔

اگلے سال اپریل ۱۹۶۵ء میں حج کے موقع پر ورلڈ مسلم کانفرنس مکہ میں مقعد ہوئی۔ اس کا اہتمام ورلڈ مسلم لیگ (رابطہ عالم اسلامی) نے کیا تھا۔ رابطہ کے جزل سیکریٹری کی طرف سے ہندوستان کو شرکت کی دعوت دی گئی۔ جو وفد بھیجا گیا لیگ نے اسے قبول کر لیا، لیکن کانفرنس سے

دو ماہ قبل ہندوستانی حکومت نے دو اہم کشیری راہنماؤں، شیخ عبداللہ (جنہیں ۱۰ سال جل میں رکھنے کے بعد کچھ ہی عرصہ پہلے رہا کیا گیا تھا) اور مرزا افضل بیگ کو حج پر جانے کی اجازت دے دی۔ چنانچہ ان دونوں نے بھی کافرنس میں شرکت کی۔

مفادیشو کی طرح مکہ میں بھی ہندوستان کو مشکل کا سامنا کرنا پڑا۔ اس مرتبہ مختلف ممالک کے وفد نے کافرنس ہال کے باہر ہندوستانی پرچم کی موجودگی پر احتجاج کیا۔ چنانچہ ہندوستانی پرچم اتار لیا گیا۔ ہندوستانی سفیر نے ہندوستانی وفد کے اعزاز میں ایک استقبالیہ کا اہتمام کیا تو اس میں کسی بھی غیر ہندوستانی نے شرکت نہ کی۔ کافرنس میں شریک وفد نے دراصل ہندوستان کے ”سرکاری“ وفد کی شرکت پر ناپسندیدگی کے اظہار کے طور پر یہ روایہ اپنایا تھا، کیونکہ انہوں نے محسوس کیا کہ ہندوستانی وفد مسلمانوں کا نمائندہ نہیں۔ ہندوستان کے سرکاری وفد اور شیخ عبداللہ اور مرزا افضل بیگ کی کافرنس میں موجودگی نے مسئلہ کشیر کو سب سے اہم آئندہ بنادیا۔ کشیر کے بارے میں ہندوستان کی پالیسی کی نذمت اور کشیریوں کے حق خود اختیاری کی تائید میں نہایت سخت اور بھی چوڑی قرارداد میں منظور کی گئیں۔ شیخ عبداللہ اور ہندوستانی مسلمان اقیقت کے ساتھ یک جھق کے اظہار کے لیے الگ قرارداد میں منظور ہو گئیں۔

یہاں پنڈت نہرو کی وہ حکمی یاد آتی ہے جس کے الفاظ یہ تھے: ”ذہب پر بنی علاقائی گروہ بندیاں امن کی بجائے جنگ کا باعث ہوں گی۔“ اس کا ظہور اب جا کر ہوا۔ ۱۹۶۵ء کے وسط میں پاکستان میں سمجھا گیا کہ مفادیشو اور مکہ کافرنس سے اس کی پوزیشن خاصی مضبوط ہو گئی ہے۔ ادھر شاہ فیصل نے ایک اور سربراہ کافرنس کا اعلان کیا تو اسے مزید حوصلہ ہوا اور یہ سمجھا گیا کہ کشیر کے مسئلے کو طاقت سے حل کرنے کا یہ موقع ہے۔ اگست ۱۹۶۵ء کا پورا مہینہ کشیر کے اندر لٹائی ہوتی رہی، لیکن ۲ ستمبر کو ہندوستان اور پاکستان کے درمیان میں الاقوامی سرحد پر جنگ شروع ہو گئی۔ یہ کہا جاسکتا ہے کہ دوسری کوئی باتوں کے ساتھ اسلامی تجھی کی پشت پناہی نے پاکستان کو اگست ۱۹۶۵ء میں کشیر میں کارروائی کا راستہ دکھایا۔ دوسری طرف بعد میں ۱۹۶۹ء کی رباط سربراہ کافرنس اور ۱۹۷۰ء میں منعقد ہونے والی اسلامی ممالک کے وزراء خارجہ کی دو کافرنسوں کی کامیابی سے ہندوستان کو یہ خدشہ ہوا کہ اسلامی یک جھق میں اضافہ پاکستان کے لیے تحفظ کا باعث ہو گا اور ہندوستان کے لیے آئندہ طاقت کے زور پر برعظیم کی تقسیم کے خاتمے یا اس میں

روڈو بدل کا امکان باقی نہیں رہے گا۔ اس کا نتیجہ ۱۹۷۱ء کی پاک بھارت جنگ کی شکل میں برآمد ہوا جس میں پاکستان کا مشرقی حصہ کٹ کر بنگلہ دیش بن گیا۔ اور یہ بھی نہ اتفاق نہیں تھا کہ ہندوستان نے مئی ۱۹۷۲ء میں پہلا اٹھی دھماکہ لا ہو سربراہ کافرنس کے ٹھیک تین ماہ بعد کیا۔

اگلی بین الاقوامی کافرنس اپریل ۱۹۶۹ء میں کوالا لمپور میں منعقد ہوئی۔ ہندوستان کو بطور مبصر شرکت کی دعوت دی گئی۔ بعد میں اس میں تبدیلی کر کے اسے بھرپور شرکت کا موقع فراہم کر دیا گیا۔ پاکستان نے اسلامی ممالک کے اجلاس میں ہندوستانی حکومت کے نامزد کردہ وفد کی شرکت پر رضا مندی ظاہر کر دی تھی۔ ۵ ماہ بعد ربانی میں ہندوستان کی شرکت اس نے اس شرط پر قبول کی تھی کہ ہندوستانی حکومت کے وفد کو مسلمانوں کا وفد قرار نہ دیا جائے۔ پاکستان کاربانے سے قبل یہ فیصلہ ہندوستان کا یہ حق تسلیم کر لینے کے مترادف تھا کہ وہ اسلامی کافرنس میں شرکت کے لیے ہندوستانی مسلمانوں کا نمائندہ وفد منتخب کر سکتا ہے۔ پاکستان کو ربانے سربراہ کافرنس میں ہندوستان کی شرکت پر یہ اعتراض تھا کہ وہ مسلمان ملک نہیں ہے۔ جب صدر بھنی خان نے سعودی عرب کے دباؤ پر ہندوستان کی شرکت پر رضا مندی ظاہر کی تھی تو اسے اچھی طرح معلوم تھا کہ ہندوستانی مسلمانوں کا نمائندہ وفد بھجنے کی دعوت ہندوستانی حکومت کو دی جائے گی۔ یہ بات شاہ فیصل کو بھی معلوم تھی۔ چنانچہ کافرنس کی طرف سے ہندوستانی حکومت کو ہی یہ دعوت دی گئی کہ وہ کافرنس میں شرکت کے لیے ہندوستانی مسلمانوں کا ایک وفد بھیجے۔

بھنی خان کو بعد میں جب یہ احساس ہوا کہ اسے واپس جا کر مظاہروں کا سامنا کرنا پڑے گا تو اس نے بھانے تلاش کرنے شروع کیے۔ بالآخر اس نے یہ عذر پیش کیا کہ اس نے ہندوستانی مسلمانوں کے منتخب کردہ وفد کی شرکت پر رضا مندی ظاہر کی تھی نہ کہ ہندوستانی حکومت کے وفد پر۔ لہذا ہندوستان کے سرکاری وفد کی شرکت قبول نہیں کی جاسکتی۔ مذکورہ بالارائے کو اس سے بھی تقویت ملتی ہے کہ دوسرے روز بعد دو پھر کے پہلے اجلاس میں بھنی خان آخوند موجود رہے، مگر انہوں نے ہندوستانی سفیر گورنمنٹ کی موجودگی پر کوئی احتیاج نہ کیا، حالانکہ ہندوستانی سفیر نے اپنے وفد کی طرف سے عام بحث کے دوران ایک تقریر بھی کی اور اجلاس کی پوری کارروائی میں بڑھ چڑھ کر حصہ لیا۔

اس میں شک نہیں کہ ہندوستانی وفد سے بھی غلطیاں سرزد ہو گیں۔ پہلی غلطی جس کی طرف

ہم نے اس سے قبل بھی اشارہ کیا تھا یہ تھی کہ ہندوستان کے سکھ سفیر کو وفد کے مسلمان سربراہ فخر الدین علی احمد کے پہنچنے تک کافرنیس میں شرکت نہیں کرنی چاہیے تھی۔ عین اس وقت جبکہ ہندوستان میں سنگین مسلم کش فسادات جاری تھے، ہندوستان کو چاہیے تھا کہ صرف مسلمانوں پر مشتمل وفد بھیجتا۔ ہندوستانی سفیر اگر معمولی سی عقل سے بھی کام لیتے تو نہ صرف ہندوستان کا بھرم رکھ سکتے تھے بلکہ اٹا بھی خان کے لیے مشکلات پیدا کرنے کا باعث بنتے۔ ہندوستانی وفد نے دوسری حماقت یہ کی کہ اس نے پورے ہندوستان کی نمائندگی کا دعویٰ کیا اور کہا کہ مسلم کش فسادات ہندوستان کا داخلی معاملہ ہے جسے کافرنیس میں زیر بحث نہیں لایا جاسکتا۔

تبہرے لے کر کافرنیس کے افتتاح تک ہندوستان اس بنا پر کافرنیس میں شرکت کا دعوت نامہ حاصل کرنے کے لیے ہاتھ پاؤں مارتارہا تھا کہ ہندوستان میں مسلمان سب سے بڑی اقیلت ہیں۔ ظاہر ہے اس کے علاوہ ہندوستان کے لیے جس کی ۸۵ فیصد آبادی ہندوؤں پر مشتمل ہے، اسلامی ممالک کی کافرنیس میں شرکت کا کوئی جواز بھی نہیں تھا۔ لہذا ہندوستانی وفد خواہ وہ حکومت کا ہی مقرر کردہ تھا، مسلمانوں پر مشتمل ہونا چاہیے تھا۔ بالکل یہی معاملہ ۵ ماہ قبل کوالا لمپور میں منعقد ہونے والی کافرنیس کے موقع پر ہو چکا تھا۔ دوسری بات یہ تھی کہ احمد آباد میں ہونے والے فسادات کی عالمی پریس میں زبردست تشویہ ہوئی تھی اور بلاشبہ یہ نہایت ہی سنگین فسادات تھے۔ لیکن ہندوستان کی حکومت کا اس میں کوئی قصور نہیں تھا۔ ہندوستان سرکار کے ایک وزیر مسٹر چاؤن کھلے عام ایک جنگجو ہندو تنظیم "جنگ سنگھی" کو ان فسادات کا ذمہ دار شہرا بچکے تھے۔ لہذا اس کا امکان نہیں تھا کہ کافرنیس میں ہندوستانی حکومت کو موردِ الزام ٹھہرایا جاتا۔ سربراہ کافرنیس آسانی سے یہ بات مان لیتی کہ ہندوستان کی حکومت نے جو انکو اڑی کیش مقرر کیا ہے اسے یہ فیصلہ کرنے دیا جائے کہ ان فسادات کا کون ذمہ دار ہے۔ مسلم ممالک کے سربراہان زیادہ تر متأثرین کی امداد تباہ کی گئی مساجد کی دوبارہ تعمیر اور آئندہ کے لیے مسلمانوں کے تحفظ جیسے امور سے متعلق یقین دہانی حاصل کرنا چاہتے تھے۔

ہندوستان نے یہ کہہ کر کہ کافرنیس اس پر بحث نہیں کر سکتی، جو حمایت حاصل تھی وہ بھی کھودی۔ چنانچہ کافرنیس سے ہندوستان کے نکالے جانے یا اس کی طرف سے احتجاج پر کسی ایک ملک کو بھی افسوس نہ ہوا۔ رہایہ خیال کرد باط کافرنیس میں شرکت سے ہندوستان کا مقصد اتحادِ اسلامی کی کوششوں

کونقصان پہنچانا تھا، اگر ایسا ہوتا تو ہندوستانی وفد کا روایہ مختلف ہوتا۔ جب انہیں شرکت کے لیے دعوت مل گئی تھی تو پاکستان کے ساتھ مجاز آرائی میں وہ اپنے دوستوں سے ہاتھ دھونے کے لیے کبھی تیار نہ ہوتے۔ بلکہ اس لحاظ سے ہندوستانی سفیر کو داد دی جانے چاہیے کہ اصل مقاصد جو بھی تھے انہوں نے خود آگے بڑھ کر احمد آباد کے فسادات پر کانفرنس میں بات کرنے سے انکار کر دیا۔

اگر ہندوستانی سفیر ہو شیاری سے کام لیتا تو بھی خان کو دو میں سے کوئی ایک راستہ اختیار کرنے پر مجبور کیا جاسکتا تھا۔ یعنی یا تو صاف صاف ہندوستانی وفد کی شرکت قبول کر کے اپنے اقتدار سے ہاتھ دھولیتے، ورنہ پھر ڈٹ کر ہندوستان کی شرکت کی مخالفت کرتے، جس کا نتیجہ کانفرنس میں پھوٹ کی شکل میں برآمد ہوتا۔ ظاہر ہے بھی خان یہ دوسرا راستہ اختیار کرتے۔

### رباط سربراہ کانفرنس - ایک جائزہ

اس سے قبل گزشتہ ابواب میں ہم دیکھ چکے ہیں کہ خلافت عثمانیہ کے خاتمے کے بعد متواتر یہ کوششیں جاری تھیں کہ میں الاقوامی اتحاد اسلامی کا کوئی مستقل ادارہ وجود میں لا یا جائے۔ ۱۹۲۶ء کی مکہ کانفرنس، ۱۹۳۹ء کی اقصیٰ کانفرنس، ۱۹۴۵ء اور ۱۹۵۰ء کی اسلامی اقتصادی کانفرنسیں اور ۱۹۵۳ء تک پاکستان کی کوششوں سے منعقد ہونے والی دوسری کئی کانفرنسیں، پھر ۱۹۵۲ء کی مکہ سربراہ کانفرنس اور ۱۹۶۳ء، ۱۹۶۵ء اور ۱۹۶۸ء میں بلاائی جانے والی کانفرنسیں، جن کا ذکر ہم کر چکے ہیں ان سب کا ایک ہی مقصد تھا، یعنی عالمی اسلامی اتحاد۔

بالآخر ۱۹۶۹ء میں حکومتی سطح پر یہ مقدار رباط کانفرنس سے حاصل ہو گیا۔ ۱۹۶۹ء کے بعد سے ایک مستقل ادارہ، آر گنائزیشن آف اسلامک کانفرنس (OIC) قائم ہے، جس کا ہر سال اجلاس ہوتا ہے۔ تادم تحریر یہ تنظیم درجنوں اسلامی کانفرنسیں منعقد کر چکی ہے، جن میں سربراہان حکومت وزراء خارجہ، مرکزی بینک کے گورنر، وغیرہ کی سطح کی کانفرنسیں شامل ہیں۔

سوال پیدا ہوتا ہے کہ رباط کانفرنس کیسے کامیاب ہو گئی جبکہ اس سے قبل ۲۵ سال سے یہ کوششیں ناکام ہو رہی تھیں۔

اس کامیابی کے پچھے تین عوامل کا فرماتھے۔ پہلا عامل یہ تھا کہ یہ ایک اسلامی سربراہی کانفرنس تھی۔ دور خلافت کے بعد یہ پہلا موقع تھا کہ اسلامی ممالک کے سربراہان اعلیٰ ترین سطح پر جمع ہو رہے تھے۔ کانفرنس کا اس سطح پر منعقد ہونا ہی اس کا باعث بنا کہ اتفاقی رائے کی نوبت آئی

اور اسلامی اتحاد کے لیے ایک مستقل ادارے کے قیام کا فیملہ ہوا جس پر فی الواقع عمل درآمد کیا جاسکتا تھا۔ گویا یہ کہنا چاہیے کہ اب اس سے اوپر دنیا میں کوئی حاکم نہیں تھے جو اس فیملے کو رد کر سکتے یا کھلم کھلا اس کی مخالفت کرتے۔

اس سربراہ کانفرنس کا کامیاب انعقاد بجائے خود دعویٰ عوامل کامرا ہوں منت تھا۔ پہلا عامل مسجد اقصیٰ میں آتش زدگی کا واقعہ تھا۔ اس سے کم تر اہمیت کا واقعہ شاید ایک سربراہ کانفرنس کے انعقاد کا سبب نہ بن سکتا۔ مصر اور اس کی قبیل کے دوسرے مسلم ممالک کو چھروزہ جنگ کے بعد آگ لگنے کے واقعے سے پیدا ہونے والے مذہبی جذبات کا مقابلہ کرنے کی جرأت نہ ہو سکتی تھی، خصوصاً جنکہ سربراہی اجلاس اس واقعہ کے ایک ماہ کے اندر منعقد ہو رہا تھا۔

رباط کانفرنس سے قبل سعودی عرب کو اسلامی سربراہ کانفرنس کے لیے کوشش کرتے ہوئے پانچ سال ہو گئے تھے، لیکن آگ لگنے کے واقعہ تک سربراہ کانفرنس کے مخالفین اس تجویز کو روکنے میں کامیاب رہے تھے۔ چنانچہ آتش زدگی کے واقعہ سے ایک دم حالات سعودی عرب کے حق میں ہو گئے اور وہ عالم اسلام کو اپنے مقاصد کے حصول کے لیے استعمال کرنے میں کامیاب ہو گیا۔

پہلی کمی کانفرسوں کے مقابلے میں رباط کانفرنس کی کامیابی کی دوسری وجہ کانفرنس کی نمائندہ حیثیت تھی۔ ۱۹۶۹ء تک مسلمانوں کی بہت بڑی اکثریت (روس اور چین کو چھوڑ کر) نوآبادیاتی نظام کے تسلط سے آزاد ہو چکی تھی۔ مغربی استعمار سے سب سے آخر میں الجزایر نے ۱۹۶۲ء میں آزادی حاصل کی تھی۔ افریقہ کے کمی مسلم ممالک پچاس کی دہائی کے اواخر اور سانحٹ کی دہائی کے اوائل میں آزاد ہو چکے تھے۔ مثلاً سوڈان ۱۹۵۶ء، صومالیہ ۱۹۶۰ء، گنی ۱۹۵۸ء، گبیا ۱۹۶۵ء، دہوئی ۱۹۶۰ء میں آزاد ہوا۔ مشرق وسطیٰ میں کویت ۱۹۶۳ء میں آزاد ہوا اور جنوبی یمن نے ۱۹۶۷ء میں آزادی حاصل کی۔ جنوب مشرقی ایشیاء میں ملائیشیا کو ۱۹۵۷ء اور جزاير مالدیپ کو ۱۹۶۵ء میں آزادی ملی۔ رباط کانفرنس تک روس اور چین کے علاوہ صرف جزاير کو مورود ہے اپنے ایجاد کے علاوہ ملائیشیا کو ۱۹۶۳ء میں اور کشمیر یا اور کشمیر جیسے علاقوں کا مسئلہ بہرحال الگ تھا۔ ۱۹۶۹ء میں رباط کانفرنس کے ذریعے ۱۹۶۳ء کے بعد کے عرصے میں ہمیں مرتبہ افریقہ، مشرق وسطیٰ، وسط ایشیاء (ترکی، ایران اور افغانستان)، جنوبی ایشیاء اور جنوب مشرقی

ایشیاء سے تعلق رکھنے والے مسلمان ممالک ایک جگہ جمع ہو رہے تھے، جس سے رباط سر برہا کا نفرنس کو نمائندہ حیثیت حاصل ہو گئی۔ چونکہ اس سے قبل یہ حیثیت کسی کا نفرنس کو حاصل نہیں ہوئی تھی اس لیے سابقہ اجتماعات کے مقابلے میں یہ کا نفرنس کامیاب رہی۔

مسلمان حکومتوں کے درمیان بھی پیدا کرنے میں رباط کا نفرنس کی کامیابی کے ضمن میں ایک آخری نکتہ اور بھی ہے اور وہ یہ کہ اس سے قبل جتنی بھی کوششیں ہوئیں ان میں اسلام کے ساتھ کچھ دوسرے مقاصد بھی پہنچا ہوتے تھے۔ جیسا کہ ۱۹۲۶ء میں سلطان عبدالعزیز ابن سعود کا کا نفرنس منعقد کرانے کا مقصد حجاز پر وہابی تسلط سلیم کرنا تھا۔ اسی طرح ۱۹۵۳ء کی مکہ سر برہا کا نفرنس کو مصری حکومت نے اخوان کے خلاف اپنی حمایت کے لیے استعمال کیا۔ شاہ فیصل کی ۱۹۶۵ء سے ۱۹۶۹ء تک سر برہا کا نفرنس منعقد کرانے کی کوششوں کا بھی اصل مقصد ناصر کے مغرب بخالف عرب نیشنلزم اور ملحدانہ سو شلزم وغیرہ کا مقابلہ کرنا تھا۔

رباط کا نفرنس میں اس طرح کا کوئی معاملہ نہیں تھا۔ عرب لیگ کے وزراء خارجہ کی میٹنگ میں اس کا فیصلہ ہوا۔ یہ فیصلہ اتفاقی رائے سے ہوا اور تمام ممبران کی موجودگی میں ہوا۔ یہاں تک کہ عراق اور شام، جنہوں نے بعد میں کا نفرنس کا بائیکاٹ کیا، کا نفرنس منعقد کرنے کے فیصلے میں شامل تھے۔ ان کے بائیکاٹ کا سبب پہلے بیان کیا جا چکا ہے۔ ۲۱ اگست ۱۹۶۹ء کو آتش زدگی کا واقعہ پیش آیا اور ۲۵ اگست کو سر برہا کا نفرنس بلانے کا فیصلہ ہو گیا۔ شاہ حسین نے عرب سر برہا کا نفرنس کی تجویز ۲۱ اگست کو ہی پیش کر دی تھی۔ سعودی عرب نے عرب لیگ کی میٹنگ کے روز تک اسلامی سر برہا کا نفرنس کی تجویز پر خاموشی اختیار کیے رکھی جس سے کسی ملک کو اس کے خلاف آواز اٹھانے یا اسے ”مغربی سازش“ قرار دینے کا موقع ہی نہ ملا اور کا نفرنس بلانے کے حق میں فیصلہ ہو گیا۔

رباط اسلامی سر برہا کا نفرنس میں ”آر گنائزیشن آف اسلام کا نفرنس“ کی بنیاد پڑنا ایک نمایاں کامیابی تھی۔ لیکن یہ کا نفرنس ایک اور لحاظ سے بھی اہم رہی وہ یہ کہ اس میں مین الاقوامی نظام کے تحت اہلام کو بطور ایک ذیلی نظام کے سامنے لانے کا آغاز ہوا۔ اس کا مطلب یہ تھا کہ اسلام کو نہ صرف اس کے اصل مقام سے نیچے لا یا گیا بلکہ مسلمان حکومتوں نے اپنے آپ کو بھی مغربی نظام کے تابع کر لیا۔ یوں گویا مغربی تہذیب کا اسلام پر غلبہ تھیں کو پہنچ گیا۔

اسلام کو کئی صد یوں تک مین الاقوامی معاملات میں بالادستی حاصل رہی تھی۔ یہ بالادستی رفتہ

رفتہ زوال سے دو چار ہو کر بالآخر بھلی جنگ عظیم میں سلطنت عثمانیہ کی تھکست اور تباہی کے بعد ختم ہو گئی۔ سلطنت عثمانیہ کے حصے بخوبی ہونے اور عالم اسلام کے پیشتر ہے پر سامراجی تسلط کے جب بین الاقوامی سلحہ پر اسلام کا عمل دخل نہ ہونے کے برابر رہ گیا تھا۔ تاہم رباط سربراہ کانفرنس کے نتیجے میں یہ عمل دوبارہ شروع ہوا۔ افریقہ کے پیشتر حصوں اور ایشیاء کے ایک اہم حصے پر مشتمل خطے سے اسلام کا دوبارہ ابھرنا غیر وابستہ تحریک کے لیے (جس کی اصل طاقت کا انحصار اسی خطے پر تھا) ایک امکانی حریف ہو سکتا تھا۔

غیر وابستگی ایک اضافی احتلالی تھی، جو دوسری جنگ عظیم کے بعد سامنے آئی اور اس کا تعلق جنگ کے بعد کے بین الاقوامی نظام سے تھا۔ چونکہ یہ تحریک اس وقت کی صورت حال کے رویہ کی پیداوار تھی، اس لیے یہ امکان ہر وقت موجود تھا کہ اس صورت حال میں تبدیلی واقع ہونے پر غیر وابستہ تحریک کا تصور بھی بدل جائے گا، یا ہو سکتا ہے اس کی ضرورت ہی باقی نہ رہے۔ اس کے مقابلے میں اسلام کا تصور کسی وقت ضرورت کو پورا کرنے کے لیے نہیں گھرا گیا تھا بلکہ چودہ سو سال سے چلا آ رہا تھا اور اس کا دوبارہ ظہور بالکل فطری بنیادوں پر تھا۔ جہاں تک اسلام کی وسعت کا تعلق ہے تو غیر وابستگی کے مقابلے میں، جس کا صرف ایک سیاسی تصور تھا یا زیادہ سے کھینچ تان کر کے محیثت کو اس میں شامل کیا جاسکتا تھا، اسلام پوری انسانی زندگی کا احاطہ کرتا تھا۔ اس لحاظ سے اسلامی اتحاد کی تحریک کے سامنے کام کرنے کا ایک وسیع میدان تھا اور اس سے ممبر ممالک کو ایک مضبوط لڑی میں پروزے کا کام لیا جاسکتا تھا، جبکہ غیر وابستہ تحریک سے ایسی توقع نہیں کی جاسکتی تھی۔

صاف بات تھی کہ بین الاقوامی معاملات میں اسلام کے عمل دخل سے غیر وابستہ تحریک کی پساندہ ممالک کے نمائندہ ہونے کی اجارہ داری باقی نہیں رہ سکتی تھی۔ دیگر وجہات کے علاوہ یہ وہ وجہ تھی جس نے ہندوستان کو (جو غیر وابستہ تحریک کا ایک بانی رکن ملک تھا) رباط کانفرنس میں شرکت کے لیے بے چین کر رکھا تھا۔ رباط کانفرنس کا سربراہی سلحہ پر انعقاد اس بات کا مظہر تھا کہ اسلام کا اس خطے میں احیاء بین الاقوامی معاملات میں خاص اہمیت کا حامل ہو گا۔

اسلامی اتحاد کے فروع کے ضمن میں رباط کانفرنس سے ایک فوری نتیجہ یہ برآمد ہوا کہ کانفرنس سے قبل ماریش کے پورے علاقے پر مراکش کا جو دعویٰ پہلے سے تھا، سربراہی کانفرنس کی خاطر اس نے اپنا یہ دعویٰ ختم کر کے ماریش کی حکومت کو تسلیم کر لیا اور ماریش کے صدر نے

سربراہ کانفرنس میں شرکت کر لی۔ اس طرح اسلامی کانفرنس کے آغاز ہی میں اس کے ممبر ممالک کے درمیان جھگڑوں اور محااذ آرائی کا تصفیہ کرانے اور اسلامی اتحاد کو تقویت دینے کی قوت کا مظاہرہ سامنے آ گیا۔

### رباط سربراہ کانفرنس کی اہمیت اور ایک اسلامی اصولی تجزیہ

ایک اسلامی تجزیہ نگار کی رو سے گزشتہ تمام اسلامی کانفنسوں کی طرح رباط کانفرنس اسلام کے شورئی کے اصول کے ذیل میں آتی ہے۔ جیسا کہ اس سے قبل ہم اشارہ کر چکے ہیں، امت پر یہ لازم نہیں کہ وہ کسی ایک ہی قیادت میں اپنے آپ کو منظم کرے۔ اسلام میں قیادت کا ہونا ضروری ہے، ایک سے زائد قیادتیں منوع نہیں ہیں۔ شرط صرف یہ ہے کہ یہ قیادت یا قیادتیں جائز طریقے سے تشکیل پائیں اور وہ صحیح معنوں میں عوام کی نمائندگی کرنے والی قیادت کے اسلام کی رو سے قانونی جواز، اس کی حقیقت اور اس کے وصف سے ہے۔ اور جو اصل بنیادی مقصد ہے وہ یہ ہے کہ ان قائدین کے درمیان تعلقات اسلامی اتحاد کے قیام اور اس کے فروع پر منی ہوں۔ چنانچہ اسلامی کانفنسوں کے نتیجے میں اسلامی اتحاد کا جوڑ ہانچہ سامنے آ یا تھا اصولی طور پر وہ درست اور جائز تھا۔

تاہم اس نظام کی کارکردگی کا جائزہ لینے سے دو مشکلات کا احساس ہوتا ہے۔ ایک کا تعلق خود ان اکائیوں سے ہے جن پر یہ نظام مشتمل تھا، اور دوسری کا تعلق ان اکائیوں کی نمائندگی کرنے والی قیادت کے اسلام کی رو سے قانونی جواز، اس کی حقیقت اور اس کے وصف سے ہے۔ لہذا تم مسلمان ممالک اور وہاں کی قیادت کی طرف آتے ہیں۔

رباط میں عالم اسلام کی نمائندگی ۲۵ مسلمان ممالک نے کی۔ لیکن کیا سیکولر ممالک امت کے نمائندے کہلانے کے حق دار ہو سکتے ہیں؟ رقم کا خیال ہے کہ اسلام کے حکومتی نظام کے تحت جب تک کسی ملک کی حکومتی پالیسیاں واضح طور پر اسلام کے فروع کے لیے تشکیل نہ پاریں ہوں اس ملک کو امت کا حصہ کہلانے کا کوئی حق نہیں۔

دوسری مشکل یہ ہے کہ بیشتر مسلمان ممالک میں خاصی بڑی تعداد میں اہم غیر مسلم اقلیتیں موجود ہیں اور بعض جگہوں پر یہ اقلیتیں مسلمان آبادی کا اہم حصہ ہونے اور ملکی معاملات میں شمولیت کے ساتھ ساتھ اسلام کے بارے میں متفاہی نہیں منفی رو یہ رکھتی ہیں۔ چونکہ قومیت کے تصور پر استوار اسلامی حکومتیں پورے ملک کی نمائندگی ہوتی ہیں، اس لیے ان کے لیے اسلام کی

نمایندگی کرنا اور اس کے مقادیات کو پیش نظر کھناد شوار ہوتا ہے۔

یہاں اسلامی قومی ریاستوں کے درمیان پائے جانے والے تعلقات کا جائزہ لینا بھی ضروری ہے۔ اگر معاملہ یہ ہے کہ اسلامی کافرنز میں شامل ممالک کے ہاں راجح نظام کا فرق مغض فرائض کی بجا آوری کے لیے ہے اور تنظیمی حوالے سے سہولت کے طور پر اختیار کیا گیا ہے تو ان ممالک پر مشتمل اسلامی کافرنزوں کا سلسلہ چل جائے گا اور ہو سکتا ہے کہ آئندہ مضبوط ہوتا چلا جائے۔ لیکن جن ممالک نے مغربی طرز معاشرت کے زیر اثر آنکھ کھوئی اور اس کے نتیجے میں تصادم، جنگ، دجدل، تفرقہ، بازی اور رقابت، ہی درستے میں پائی، بلکہ اس سے بھی آگے وہ سیاسی نظریہ بھی اپنالیا جس میں آفاتی عقايد اور اقدار کی جگہ قلبے کے زور پر سیکولرزم اور نیشنلزم نے لے لی ہے، تو ظاہر ہے کہ ایسی قومی ریاستوں کا اسلامی نظام کے ساتھ مطابقت پیدا کرنا ممکن نہیں۔

جب قوم پرستی اور قومیت پرستی ریاستی نظام کا تصور عالم اسلام میں داخل ہوا تھا تو یہ اندازہ کرنا مشکل نہیں تھا کہ اس سے عالم اسلام متعدد ہونے کی بجائے منتشر ہو گا۔ چنانچہ جیسا کہ اس سے قبل ہم بحث کر چکے ہیں ۱۹۲۲ء میں جب خلافت عثمانیہ کے خاتمے کے بعد ۱۹۲۶ء میں الازہر کی طرف سے ایک خلافت کا نگریں کا اہتمام کیا گیا تو اس میں یہ بات کھل کر سانتے آگئی تھی کہ مسلمانوں میں قوم پرستی کا زہر اس درجے سے رایت کر چکا ہے کہ کسی نئے خلیفہ کے تقرر کے لیے کوشش کامیاب ہونا محال ہے۔ اور واقعہ بھی یہی ہے کہ ۱۹۲۳ء سے ۱۹۲۹ء تک کسی نہ کسی شکل میں اسلامی اتحاد کے لیے جو بھی کوشش ہوئی، قوم پرستی اور سیکولرزم کے زیر اثر قومیت کی بنیاد پر اسلامی ریاستوں کے تصور نے اسے ناکام بنادیا۔ اگر ان کوششوں کو بال آخر بساط کافرنز کی شکل میں پذیرائی حاصل بھی ہوئی تو یہ اسلامی قومیت کی بنیاد پر قائم ریاستوں کا کارنامہ نہیں تھا بلکہ اسلام کا ایک عالمگیر تصور اس کا سبب تھا، جسے مسجد اقصیٰ کے واقعہ سے مہیز ملی تھی۔ اس کے علاوہ ۱۹۶۷ء کی جگہ میں عربوں کی غلت سے بھی (وطنی) قومیت کی بنیاد پر ریاستوں کے قیام کے تصور پر کاری ضرب لگ چکی تھی۔

اسلامی کافرنزوں میں شریک ممالک کی قومیت پرستی اور سیکولرزم کی بنیاد میں اگرچہ کمزور پڑ گئی تھیں لیکن اسلام کے حقیقی نظام سے ابھی وہ کسوں دور تھے کیونکہ نظام اسلام کے تحت عالم اسلام کا قومی ریاستوں سے بالاتر کوئی ڈھانچہ قائم ہونا ناگزیر ہے۔ رقم اس بارے میں ڈاکٹر کلیم

صدیقی کے اس موقف کا پوری طرح حادی ہے کہ قومیت پر بنی ریاستی تصور ہمیشہ قائم نہیں رہے گا۔ لہذا مسلمانوں کو اسلامی قومی ریاستوں سے ہٹ کر کوئی نظام وضع کرنا چاہیے۔

آخری لیکن نہایت اہم بات یہ ہے کہ رباط میں موجود بیشتر سربراہانِ مملکت اور حکومت (یا ان کے نمائندے) اسلام کی رو سے عوام پر حکمرانی کے قانونی تقاضے پورے نہیں کرتے تھے۔ اس لیے وہ کافر نیں میں عوام کی صحیح نمائندگی کرنے سے قاصر ہے۔ اسلام میں قیادت کا کم سے کم تقاضا، جس کے بارے میں کسی کو بھی اختلاف نہیں یہ ہے کہ عوام کی مرضی کے بغیر ان پر قیادت نہیں ٹھوٹی جاسکتی۔ اس حوالے سے رباط میں موجود اسلامی ملکوں کے قائدین کا جائزہ لیں تو معلوم ہوتا ہے کہ یا تو وہ خاندانی بادشاہیں تھیں یا فوجی آمریتیں دیگر آمریتیں یا آمریتوں ہی کی اقسام تھیں۔ بہر حال جہاں تک اسلامی نظریے کا تعلق ہے، یہ تمام غیر قانونی حکومتیں تھیں۔

چنانچہ نظام اسلام کے ساتھ مطابقت پیدا کرنے کے لیے عالم اسلام کو موزوں قیادت لانے کے لیے زبردست چد و جہد کی ضرورت ہے، جس کے نتیجے میں یقینی بات ہے کہ مسلمان ممالک کی وہ شکل نہیں رہے گی جو اس وقت ہے۔ اسلامی قیادت لانے کے لیے جو بنیادی سوال امت کو پیش نظر رکھنا ہو گا وہ یہ ہے کہ کیا بالغ حق رائے وہی پر بنی جمہوری نظام بلا حاظہ مذہب سکولر جماعتی نظام اور اس نظام کے تحت انتخابات کے ذریعے اسلامی قیادت لائی جاسکتی ہے؟ ایک عظیم اسلامی ملک اور مصنف مولانا ابوالاعلیٰ مودودی اس نتیجے پر پہنچے تھے کہ ہاں مغربی جمہوری نظام کو کام میں لا کر اسلامی قیادت لائی جاسکتی ہے۔ چنانچہ وہ اور ان کی جماعت، جماعت اسلامی قیام پاکستان کے بعد سے اس نظام کے تحت پاکستان کو اسلامی مملکت میں ڈھانے کی چد و جہد میں لگی ہوئی ہے۔ مگر ان کی شر سال کی چد و جہد کا نتیجہ صفر ہے۔

اس کے برعکس آیت اللہ خمینی کی قیادت میں ایران میں جو چد و جہد ہوئی اس کا بالکل ایک مختلف نتیجہ سامنے آیا۔ آیت اللہ خمینی نے جو حکمت عملی اختیار کی وہ یہ تھی کہ مرد جد نظام کے خلاف اپنے مقاصد کو آگے بڑھایا جائے۔ چنانچہ ایرانیوں کو جو کامیابی حاصل ہوئی وہ ثابت کرتی ہے کہ جدید حکومتی نظام سے نکر لیے بغیر اسلامی نظام کا خواب شرمندہ تغیر نہیں ہو سکتا۔

